

## தேனுவந்தனப்படலம்.

கசுக

வாயாக்கிப் பொருள்கொள்வாருமுள். இது தொடர்புயர்புரவீற்சி என்ன மலங்காரம். (௫௮)

ஆரணத் தவர்புக முலரி வேந்தனும்  
பூரணப் பொன்னடி தாழ்ந்து போதலாற்  
றாரணிக் கிரிக்கெலாந் தலைமை கொண்டது  
காரணக் குறிகொடுங் காட்டு கின்றதே.

இ-ள். ஆரணத்தவர் புகழ் அலரி வேந்தனும் - வேதியர்களாற் றுதிக்கப்படுகின்ற சூரியனாகிய இறைவனும், - பூரணப் பொன் அடி தாழ்ந்து போதலால் - நிறைந்த பொன்மயமான அடியிற்றாழ்ந்து செல்லுதலால், - தாரணிக் கிரிக்கெலாம் தலைமை கொண்டது - பூமியிலுள்ள மலைக்கெல்லாம் தான் தலைமையாயிருக்குமியல்பினே, - காரணக் குறிகொடும் காட்டு கின்றது - (தாழ்ந்துபோதலாகிய) காரணத்தின் குறிப்பாலும் காட்டுகின்றது. எ-று.

காரணக்குறி - ஏதுக்குறிப்பு. சூரியன் அடியிற் றாழ்ந்துபோதலால் அதன் உயர்ச்சி காணப்படலின் தலைமைகொண்டது காரணக்குறிகொடுங் காட்டுகின்றது 'என்றார். அடியிற்றாழ்தல் வணங்குதலையுங் குறித்தது. மலைக்குஅடி - தாழ்வரை. காரணக்குறி என்பதற்குக் காரணப்பெயர் எனப் பொருள்கூறுவாருமுள். அது சிறப்பின்று. (௫௯)

கெழுமிய சந்திவந் தனையுங் கீழ்வினாங்  
கழுமிய வருவிமுந் நூலுங் கன்முழைக்  
குழுமிய சுருதியுங் கொள்ள லான்மறை  
விழுமியர் நிலைமையும் விளைக்கப் பட்டதே.

இ-ள். கெழுமிய சந்தி வந்தனையும் - நெருங்கிய மூங்கில்களினது தாழ்வையும் (சந்தியாவந்தனத்தையும்), - கீழ் விழும் கழுமிய அருவி முந் நூலும் - கீழேவிழுகின்ற ஒன்றோடொன்றிணைந்த அருவியாகிய பூணூலையும், - கல் முழைக் குழுமிய சுருதியும் கொள்ளலால் - மலைமுழைஞ்நிற்கூடிய (அருவி) ஒலியையும் (வேத ஒலியையுங்) கொண்டிருத்தலால், - மறை விழுமியர் நிலைமையும் விளைக்கப்பட்டது - மறையாளரது நிலைமையையும் செய்து பொருத்திற்று. எ-று.

விளைக்கப்பட்டது என்பதற்கு விளைத்தது எனப் பொருள்கூறினும் பொருத்தும். சந்தி - மூங்கில். அது தாழ்ந்திருத்தல் வந்தனைசெய்தல்போலிருத்தலின் வந்தனை எனப்பட்டது. "விண்வெந்தனைசெய்தெனத்தாழ்ந்தமேனிவத்தில்" என்றார் பிறரும். இது சிலேடை அலங்காரம். (௬௦)

களிப்படு புல்லரிற் கனகந் தானென  
வெளிப்படு மேருவின் வெளிநு செய்யுமோ

துளிப்படு பனிபுறஞ் சூழ்ந்திப் பொன்மலை  
யளிப்படு பெரியரி னமைந்து தோன்றுமே.

இ-ள். களிப்படு புல்லரின் கனகம் தான் என வெளிப்படு மேருவின்-  
(தம்மிடத்தொன்றுண்டாயின் அதனை எவர்க்கும் காட்டி) மனங்களிக்கு  
ன்ற கீழோரைப்போல தான் பொன் என்று வெளிப்பட்டிக் காட்டு  
கின்ற மேருவைப்போல (த், தானும்) வெளிற்றறிவைக் காட்டிமோ காட்  
டாது),—துளி படு பனி புறம் சூழ்ந்து - (தன்னைப் பிறரறியாமல்) துளி  
பொருந்திய பனி புறத்தே சூழப்பெற்று,—இப் பொன்மலை - இந்த (இம  
யமாகிய) பொன்மலை,—அளிபடு பெரியரின் அமைந்து தோன்றும் - அன்பு  
பொருந்திய பெரியோரைப்போல அமைவுற்றுத் தோன்றும். எ-று.

ஒகாரம் - வினாவோடெதிர்மறை. அமைந்துதோற்றல் - வெளிப்ப  
டாது தோன்றல். பெரியோரும் தமது மேன்மையை வெளிப்படுத்தாது  
தோன்றுவராதலிற் பெரியரினமைந்து தோன்றும் என்றார். (சுக)

நீளமா பனிகொடு புதைத்து நீடயன்  
காளமா முகிலேடை சூழ்ந்துங் காக்குவான்  
பாளமா பசும்பொனிப் பதலைக் கல்லவோ  
வாளமா கிரிபுறம் வளைத்து வைத்ததே.

இ-ள். நீடு அயன் - மேலான பிரமா,—நீள மா பனிகொடு புதைத்  
தும் - நெடிதறப் பெரிய பனியைக்கொண்டு மறைத்தும்,—காளமா முகில்  
இடை சூழ்ந்தும் - கரிய பெரிய முகிலா லிடையே மூடியும்,—காக்குவான் -  
(அவ்வளவிலமையாது இன்னும்) காக்கும்பொருட்டு,—பாள மா பசும்பொன்  
இப்பதலைக்கு அல்லவோ - பாளமான பெரிய பசிய பொன்மயமான இம்  
மலைக்காகவன்றோ,—வாள மா கிரிபுறம் வளைத்து வைத்தது - சக்கரவாள  
கிரியைப் புறத்தே சூழ்வித்து வைத்தது. எ-று.

பாளம் - படலம்.

(சுஉ)

வாரியல் பனிப்பரப் பசல மன்னனைச்  
சூரியன் வெங்கதிர் தொடாது காக்குவான்  
சீரிய செயற்பர ராச சேகர  
வாரியன் றடம்புகழ் சூழ்ந்த தன்னதே.

இ-ள். வார் இயல் பனிப் பரப்பு - (இமயமலையை) வடியுமியல்பினை  
யுடைய பனியின் பரப்பானது சூழ்ந்திருத்தல்,—அசல மன்னனைச் சூரி  
யன் வெம் கதிர் தொடாது காக்குவான் - அந்த மலையரசனாகிய இமயத்  
தைச் சூரியனுடைய உஷ்ணகிரணத் திண்டாது காக்கும்படி,—சீரிய செயல்  
பரராசசேகர ஆரியன் தடம் புகழ் - சிறந்த செயலையுடைய பரராசசேகர  
னாகிய ஆரியச்சக்கிரவர்த்தியின் பரந்த புகழ்,—சூழ்ந்து அன்னது - சூழ்ந்  
தாற்போன்றது. எ-று.

## தேனுவந்தனப்படலம்.

கருக்

பாப்புச்சூழ்ந்திருத்தல் அன்னது என முடிக்க. சூழ்ந்திருத்தல் என் பது அவாய்நிலையானே வருவிக்கப்பட்டது. இனி இதற்கு இமயம் பொ ன்னதாலாலே அதனைச் சூரியன் தன் கிரணங்களாகிய கைகளாலே தொ டாதபடி என்று பொருள்கூறுவாருமுள்.

(கரு)

மாடெலா முழையின்மா மணிகள் வாள்விட  
நீடலாற் பழம்பகை நீனைந்த நீள்பனி  
மூடலா லெழுந்திர்க் கடவுள் மொய்ம்பின்மே  
லோடலா தம்முழை யொதுங்கி யொக்குமே.

இ-ள். மாடு எலாம் முழையில் மா மணிகள் வாள் விடல் நீடல் - அம்மலையின் பக்கங்களிலெல்லாம் முழைஞ்சுகளினுள்ள மாணிக்கங்கள் ஒளியைக் காலுதல்.—பழம் பகை நீனைந்த நீள் பனி மூடலால் - தொன்று தொட்டுவந்த பகையை நீனைத்த மிக்க பனி மூடிக்கொள்ளுதலால்,— எழு கதிர்க்கடவுள் - உதிக்கின்ற சூரியன்,—மொய்ம்பின் மேல் ஓடலாது- வலிமையோடு மேலாக ஓடிக்கொள்ளமுடியாது.—அ முழை ஒதுங்கி ஒக் கும் - அந்த முழைகளின்கண் மறைந்திருந்தாலொக்கும். எ-று.

ஆல் அசைநிலை. மூடலால் ஓடலாது ஒதுங்கியொக்கும் என முடிக்க. இனி நீடலால் என்பதைப் பகைக்கு விசேடணமாக்கி நீட்டித்துவருத தலாற் பழம்பகையை நீனைந்த நீள்பனி எனப் பொருள்கூறினு மமையும். இவ்வாறு பொருள்கூறுமிடத்து ஒக்கும் என்பதற்கு விடலை எழுவா யாக்குக.

(கரு)

அயர்முலைக் கனகிரி மகளிர் அஞ்சன  
வியர்மதர்க் கண்ணினை விரகின் மேலவர்  
மயர்படச் சூரர மகளிர் சந்தனத்  
துயர்மரப் பொதும்பர்புக் கொளியி யிருப்பரால்.

இ-ள். அயர் முலைக் கன கிரி மகளிர் அஞ்சன வியர்மதர் இணை கண் விரகின் - அயர்விக்கின்ற முலைப்பாரத்தையுடைய மலையரமகளிரது மைதீட்டிய வியர்வையையுடைய மதர்த்த இரண்டுகண்களின் விரகினால்,— மேலவர் மயர்பட - தேவர்கள் மயங்க, — சூரரமகளிர் உயர் சந்தனத்து மரப் பொதும்பர் புக்கு ஒளியிருப்பர் - (அவர் படிற்றொழுக்கத்தனோக்கு மாறு) தெய்வமகளிர் உயர்ந்த சந்தனமரச்சோலையிற் புருந்து ஒளித்திருப் பார்கள். எ-று.

இன் ஏதுப்பொருட்டு. விரகு மயக்கத்தை உண்டாக்கும் உபாயம். மலையரமகளிருடைய கட்பார்வையினாலே தந்தாயகராகிய தேவர்கள் மயங் குதலைக்கண்ட சூரரமகளிர் அவர்கள் புணர்ச்சியைக் கண்டறிதற்குச் சந்த னச் சோலையிலே மறைந்திருப்பார்கள் என்பதாம். சூரரமகளிர் தேவப்

பெண்களாதலை, “அரமகளிர் குரமகளிர்” என்னும் பிங்கலங்கண்டானறிக. ஒளித்திருப்பர் என்பது விகாரமாயிற்று. மயர் மயல் என்பதன் போலி. இது தொடர்புயர்வுநவீற்சியணி. (கரு)

வெற்பகத் தணங்கினார் விரைவி னுடிய  
பொற்பகப் பந்துகை யகன்று போதர  
வற்பகத் தங்கவர் கொழுந ராங்கயற்  
தற்பகப் பொதும்பரி னுடிக் காண்பரால்.

இ-ள். வெற்பகத்து அணங்கினார் விரைவின் ஆடிய பொற்பு அகப் பந்து - மலையரமகளிர் விரைவாக (எறிந்து) வீளையாடிய அழகைத் தன்னி டத்தேகொண்ட பந்து,—கை அகன்று போதர - கையைவிட்டு விவதிப் போக,—அன்பு அகத்து அங்கவர் கொழுநர் - அன்புபொருந்திய மனத் தையுடைய அவரது நாயகர்,—ஆங்கு அயல் கற்பகப் பொதும்பரில் நாடிக் காண்பர் - அங்கே பக்கத்திலுள்ள கற்பகச்சோலையிலே தேடிக் கண்டெ டுப்பர்கள். எ-று.

காண்பர் உபாசாரம். இதுவுமேலையணி.

(கசு)

இன்னெறிப் பேரெழி லீயக்கர் மெல்லியர்  
சென்னெறித் தாமரை யடியிற் சேதகம்  
புன்னெறிப் பனித்திரள் புக்க புக்கதோர்  
கன்னெறிப் பாடெலாங் கலந்து கொள்ளுமே.

இ-ள். சில் நெறிப் பேர் எழில் இயக்கர் மெல்லியர் செல் நெறித் தாமரை அடியில் சேதகம் - இல்லொழுக்கத்தையுடைய பெரிய அழகைக் கொண்ட இயக்கமகளிரது செல்லுமியல்பையுடைய தாமரைமலர்போலு மடியிலுள்ள செம்பஞ்சுக்குழம்பை,—புல் நெறிப் பனித்திரள் - மெல்லிய வியல்பையுடைய பனிக்கூட்டம்,—புக்க புக்க கல்நெறிப் பாடெலாம் - அவர்கள் புக்க புக்க கல்வழிகளினிடங்களிலெல்லாம்,—கவர்ந்து கொள் ளும் - கவர்ந்துகொள்ளும். எ-று.

பனித்திரள் சேதகத்தைக் கவர்ந்துகொள்ளும் என்க. புன்மை - மென்மை. புன்னெறிப்பனித்திரள் என்பதை நெறிப் புல் பனித்திரள் என மாற்றி, நெறியிலுள்ள புல்விற்பொருந்திய பனித்திரள் எனப் பொருள் கோடலுமொன்று.

(கௌ)

உம்பரி னோக்குமவ் வராயி னுச்சிதோய்  
விம்பவெண் மதிவயின் விளங்கு நவ்வியை  
வெம்புலி நோக்குபு வெகுண்டு பாய்தர  
வம்புடைப் பொதும்பரின் மறைந்து பார்க்குமே.



## தேனுவந்தனப்படலம்.

கடுந்

இ-ள். உம்பரின் ஓங்கும் அ வரையின் உச்சி தேய் - ஆகாயத்தில் உயர்ந்த அம்மலையினுச்சியிலே படிந்த, - விம்ப வெண் மதிவயின் விளங்கு நவ்வியை - வட்டமாகிய வெள்ளிய சந்திரனிடத்து விளங்கும் மாலை, - வெம் புலி நோக்கு - கொடிய புலி பார்த்து, - வெருண்டு - கோபித்து, - பாய்தர - பாய்ந்துகொண்டுணும்படி, - வம்பு உடைப் பொதும்பரில் மறைந்து பார்க்கும் - நறுமணத்தையுடைய சோலையிலே மறைந்து நின்ற (சமையம்) பார்க்கும். - ஏ-று.

பாய்தர உபசாரம். இது தொடர்புயர்வுகவிற்சியோடுகூடிய மயக்க வணி. (சுஅ)

நோக்கவண் குவளைகுற் றிதனு டக்கொடு ,  
காக்குமென் றுணருநீஇக் கரிந்த கைமலர்  
சேக்கவொண் சம்பகம் பறிக்குந் செல்வியர்  
நீக்குமெல் லெழச்சுட ரெங்கு நீளுமே.

இ-ள். நோக்கி வண் குவளை குற்ற - (அங்கனங்களை யொத்தமையை) நோக்கி குவளைமலர்களைப் பிடிக்கி, - இது நடைக்கொடு காக்கும் மென் துணர் உநீஇக் கரிந்த கை மலர் சேக்க - அவற்றின் இதழ்கள் நடைக்கத் தோடு காக்கின்ற மெல்லிய தாதுக்கள் உறப்பெற்றுக் கறுத்த கைமலர் கள் சிவக்கும்படி, - ஒண் சண்பகம் பறிக்கும் செல்வியர் - ஒள்ளிய சண்பக மலர்களைப் பறிக்கின்ற சிறுபெண்கள், - நீக்கும் மெல் இழைச் சுடர் எங்கும் நீளும் - கழற்றிய மெல்லிய ஆபரணஒளி எங்கும் பரக்கும். - ஏ-று.

குற்றக் கரிந்த, உநீஇக் கரிந்த எனத் தனித்தனி முடிக்க. கறுத்த கைமலர் சிவக்கும்படி பறிக்குஞ் செல்வியர் என்க. சண்பகப்பூக்களைப் பறித்தற்குத் தடையாறுத்தலின் ஆபரணங்களைக் கழற்றிவைத்தனர் என் பார் பறிக்குஞ்செல்வியர் நீக்குமெல்லிழை என்றார். இங்ஙனமன்றிப் பொருள்கோடல் பொருந்தாது. நோக்கவண்குவளை எனவும் பாடம். இதற்கு நோக்கம்போன்ற வண்குவளை எனப் பொருள்கூறுக.. (சுக)

பொன்னிதழ் விரிப்பன கணிகள் பொன்மணி  
மின்னிதழ் விழிப்பன பூவை வெள்ளிய  
தென்னிதழ் நெகிழ்ப்பன நாகஞ் செம்மணிக்  
கொன்னிதழ் குலைப்பன செயலைக் கூடலே.

இ-ள். கணிகள் பொன் இதழ் விரிப்பன - வேங்கைகள் பொன்போ லும் முகையை விரிக்கும், - பூவை பொன் மணி மின் இதழ் அவிழிப்பன - காயாமரங்கள் அழகிய நீலமணிபோலும் முகையை அவிழிக்கும், - நாகம் வெள்ளிய தென் இதழ் நெகிழ்ப்பன - புன்னைகள் வெள்ளியையொத்த அழகிய முகையை நெகிழ்க்கும் - செயலைக் கூடல் செம்மணிக் கொன் இதழ்

கருசு

இ ர கு வ ம் மி ச ம்.

சூலைப்பன - அனேகமரச்சோலைகள் மாணிக்கம்போன்ற பெருமைபொருந்திய முகையைக் சூலைக்கும். எ-று.

இதழ் என்பன ஆகுபெயர். இதில் விரிப்பன முதலிய வினைகளால் வேங்கை பொன்முடிச்சுக்களை விரித்து வைத்திருக்கின்றன என்பதும், காயா நீலமணிமுடிச்சுக்களை அவிழ்த்து வைத்திருக்கின்றன என்பதும், நாகம் வெள்ளிமுடிச்சுக்களை நெகிழ்ச்செய்து வைத்திருக்கின்றன என்பதும், அசோகு மாணிக்கமுடிச்சுக்களைக் சூலைத்துவைத்திருக்கின்றன என்பதும் தொனித்தல் காண்க. இது பின்வருநிலை என்னுமலங்காரம். (எஃ)

வெருப்பிடித் தூறுற வண்ண மிக்கவா  
ஹுருப்பிடித் தயல்செலா வொருவன் பார்வையை  
விருப்பிடித் ததனிட விடாதிவ் வெற்பிடைத்  
திருப்பிடித் தொருகணஞ் சிறைசெய் திட்டதே.

இ-ள். வெருப்பிடித்து ஹு உருவண்ணம் மிக்க ஆன் உருப்பிடித்து - அச்சமுற்று இடையூறடையாதபடி மிக்க தேனுவின் வடிவமொன்றையேபற்றி, - அயல் செலா ஒருவன் பார்வையை - வேறொன்றிற் செல்லாத திலீபனுடைய பார்வையை, - இ வெற்பிடைத்திரு - இந்த இமய மலையினமுது, - விருப்பு இடித்து அதனிட விடாது பிடித்து - விருப்பைக் கெடுத்து அதன்மேற் செல்லவிடாமற் பிடித்து, - ஒருகணம் சிறைசெய்திட்டது - ஒருகணப்பொழுதிற்குத் தடுத்தது. எ-று.

தேற்றேகாரம் விகாரத்தாற்றொக்கது. திரு சிறைசெய்திட்டது என்க. (எஃ)

ஆயபோ ததிர்திரைக் கங்கை யாற்றயன்  
மேயதூ யிளம்புத லதனை மெல்லவே  
நேயமே பெரிதெழக் கறித்து நெஞ்சுறப்  
போயதோர் பொறையகற் புழையி னென்பவே.

இ-ள். ஆய போது - அப்போது, - அதிர் திரைக் கங்கை ஆறு அயல் மேய தூய இளம் புதலதனை - அதிருகின்ற திரையினையுடைய கங்கையாற்றினையிலேபொருந்திய சுத்தமாகிய இளம்புதலை, - நேயம் பெரிது எழுமெல்லக் கறித்து - அன்பு மிகவும் எழுதலால் மெல்லக் கடித்துக்கொண்டு, - ஓர் பொறையகல் புழையில் நெஞ்சுறப் போயது - ஒரு துறுகல் லையுடைய முழைஞ்சின் கண்ணே விரும்பிச் சென்றது. எ-று.

அது பகுதிப்பொருள் விருதி. அப்பொழுது என்றது திலீபன்பார்வையைத் திருப்பிடித்துச் சிறைசெய்தபொழுது என்றபடி. (எஉ)

மதக்கரி மத்தகம் வகிர்ந்து மாறறு  
திதக்கதிர் நித்தில மெடுக்கும் வாளுகிர்க்

கதக்கவிச் சீயமொன் றெழுந்து கன்றிய  
விதக்கதி யொடுமதன் மெய்யிற் பாய்ந்ததே.

இ-ள். மதக் கரி மத்தகம் வகிர்ந்தும் மாறு அருது இதக் கதிர் நித்தி  
லம் எடுக்கும் - மதத்தையுடைய யானையின் மத்தகத்தைப் பிளந்தும் பகை  
நீங்காது இனிய ஒளியையுடைய முத்துக்களை எடுக்கின்ற, — வான் உகிர்க்  
கதக் கவிச் சீயம் ஒன்று எழுந்து - கூரிய நகத்தையும் வலிய முழக்கத்தையு  
முடைய செங்கம் ஒன்று எழும்பி, — கன்றிய விதக் கதியொடும் - கோபித்த  
விதம்பொருந்திய கதியொடும் — அதன் மெய்யிற் பாய்ந்தது - அக்காமதேனு  
வினுடைய மேனியிலே பாய்ந்தது. எ-று.

எடுக்கும் சீயம் என முடிக்க. மத்தகத்தைப் பிளந்து நித்திலத்தை  
எடுக்கத்தக்க கூரிய நகங்களையுடையதென்பார் வாளுகிர்.....சீயமென்  
ருர். மத்தகம் - யானையின் தலைக்கட்புடைத்தலொருறுப்பு. (எங்)

கட்புலம் பிறிது காவ லான்செவிச்  
சுட்புகுந் துளத்திடை யுருமி னென்றிடப்  
பெட்புறு முட்டினிற் பிரிதல் போலுயிர்  
கொட்புறு படரின குளறி வீழ்ந்ததே.

இ-ள். கட்புலம் பிறிது உறு காவலான் செவிக்கு உள் புகுந்து - தன்  
கட்புலமானது பிறிதிலேசென்ற அரசனுடைய செவிவழியாக உள்ளே  
புகுந்து, — உளத்திடை உருமின் ஒன்றிட - மனத்தின்கண் இடிபோலப்  
போய்ப் பொருந்தும்படி, — உயிர் பெட்பு உறும் உடலினிற் பிரிதல்போல் -  
உயிரானது விரும்பப்படுகின்ற உடம்பினின்றும் பிரிதற்கட்குழற்சிபோல, —  
கொட்பு உறு படரின் - சுழலுகின்ற வருத்தத்தோடும், — கா குளறி வீழ்ந்  
தது - நாக்குளறி வீழ்ந்தது.

பிறிது வினைப்பெயர்; இமயமலை. படரின் ஆ குளறி வீழ்ந்தது எனக்  
கண்ணழிப்பினு மமையும். (எச)

துடிக்குமா நிலைகொடு சுடர்க்க ணோக்கமு  
னிடிக்குமா சிலையொடு மிடங்கை முன்செல  
வடிக்குமா கலையெரி வலங்கை வான்கணை  
பிடிக்குமா வாகுமேற் பின்சென் றிட்டதே.

இ-ள். துடிக்கும் மா நிலைகொடு - (அதன் குளறுதலுக்கேட்ட சமைய  
த்திற்றிலீபன்) பதறுகின்ற பெரிய தன்மையைக்கொண்டு, — சுடர்க்கண்  
நோக்கமுன் - ஒளிபொருந்திய கண்ணிலே பார்க்கமுன், — இடங்கை இடி  
க்கும் மா சிலையொடும் முன்செல - இடக்கையானது ஒலிக்கின்ற பெரிய  
விலலோடும் முன்னேசெல்ல, — வடிக்கும் மா கலை தெரி வலங்கை - தெளி  
ந்த பெரிய தனுவேதத்தை ஆராய்ந்த வலக்கையானது, — வான் கணை

கருகூ

இ ர கு வ ம் மி ச ம்.

பிடிக்குமா - பெரிய கணையைப் பற்றும்பொருட்டு, —வாகுமேல் பின் சென்றிட்டது - தோளின்மேலாகப் பிற்பக்கத்திற் சென்றது. எ-று.

நோக்கமுன் என்பது விரைவுதோன்ற நின்றது. கையின்பயிற்சிதோன்ற, கலையாராய்தலாகிய அரசன்ஞெழிலை அதன்மேலேற்றிக் கூறினார். பின் - முதலு. (எடு)

வெற்றிசெய் தனுவொடும் ளிரைந்து வீரெடு  
மெற்றக முன்புகுந் திடங்கை யென்செயும்  
பொற்றொழிற் றாணிவாய்ப் பகழிப் புங்கமேற்  
பற்றிய வக்தாம் பந்த மாயதே.

இ-ள். வெற்றிசெய் தனுவொடும் வீரெடும் விரைந்து எல் தக முன்புகுந்து இடங்கை என் செய்யும் - வெற்றியைத்தருகின்ற வில்லோடும் பெருமித்தோடும் விரைந்து விளக்கம்பொருந்த முன்னேபுகுந்து இடக்கையாது செய்யும். —பொன் தொழில் தூணி வாய்ப் பகழிப் புங்கமேற் பற்றிய அக்கரம் - (பின்னேசென்று) பொன்னாலாகிய தொழிலமைந்த அம்பின் குதையிற் பற்றிய அவ்வலதுகரமானது, —பந்தமாயது - பந்தமுற்றது. எ-று.

பந்தம் - அம்பிற் பற்றியபடியே அசைவுறுதுநின்றல். பெருமிதம் சிங்கத்தை எய்து கொல்லுவேனென்ற பெருமிதம்; முதலிண்குணம் சினைமேலேற்றிக் கூறப்பட்டது. இனி அழகு எனப் பொருள்கொண்டு வலங்கைகளை சோத்தற்கேற்ப விற்பிடிக்குமழகு எனினுமாம். என் என்பது பயனின்மைகுறித்து நின்றது. “கற்றதஞ்ஞலாயபயனென்” என்புழிப் போல. மேற்செய்யுளை அணுவித்து முன்புகுந்து என்றார். (எசு)

செருப்பட லீன்மையிற் திருகித் தன்னையே  
யருப்பட வெழுந்தெழுந் தகத்து வெஞ்சின  
நெருப்பட நின்றன னிருமித் தந்நிலை  
யுருப்பட வெழுதிய வோவ மொத்தரோ.

இ-ள். செருப் படல் இன்மையின் தன்னையே திருகி - (திரீபன்) போருண்டாதலின்மையினுந் தன்னோடே முறுகி, —வெம் சின நெருப்பு அருப்பட அகத்து எழுந்து எழுந்து அட - கொடிய கோபாக்கினியானது வெளிதோன்றாமல் உள்ளே எழுந்தெழுந்து வருத்த, —திருமித்து அ நிலை உருப் பட எழுதிய ஓவம் ஒத்து நின்றனன் - (மனத்தில் இவ்வாறு எழுத வேண்டுமென்று) நியமித்து (அவன் நின்ற) அந்நிலையான ஒரு உருவமமையும்படி எழுதிய சித்திரத்தை ஒத்து நின்றான். எ-று.

நிலை இயல்பு; என்றது இடக்கை வில்லோடு முன்சென்றபடியும், வலக்கை பின்சென்று குதையைப்பற்றிப் பந்தமுற்றபடியுமாகிய அவ்வியல்பை.

## தேனுவந்தனப்படலம்.

கடுஎ

எழுதுதல் ஈண்டுத் தொழிலுறச்செய்தல் என்னும் பொருள்பட நின்றது.  
அந்நிலை உருப்பட எழுதிய ஓவம் என்பதற்கு அவ்விடத்தே (அவ்வாறான)  
உருவமையும்படி எழுதிவைத்த ஓவம் எனினுமாம். (எஎ)

முற்பதந் தடமுத மொய்ப்ப மூரிய  
பிழிபதங் கறுளிவென் பிடிப்ப வான்மிசைப்  
பொற்பொடு மாறறப் பொலிந்த கோளரி  
சொற்பயன் வரவெதிர் சொல்லன் மேயதே.

இ-ள். முன் பதம் தடமுதம் மொய்ப்ப - முன்காலானது விசாலமாகிய முகத்திலே நெருங்கிப் பற்றவும்.—மூரிய பின்பதம் கறுவி வென் பிடிப்ப - வலிய பின்காலானது கறுவுதலுற்று முதுகைப் பிடிக்கவும்.—ஆன் மிசை பொற்பொடு மாறு அறப் பொலிந்த கோளரி - தேனுவலின்மீது அழகோடு தனக்கு எதிரின்றிப்பொலிந்த சிங்கமானது.—சொல் பயன் வர எதிர் சொல்லல் மேயது - தான்கூறுஞ் சொற்கள் பொருட்சிறப்பமையும்படி (திலீபனுக்கு) எதிரே சொல்லத் தொடங்கிற்று. எ-று.

ஒடு உருபை ஆணுரபின் பொருளாக்கினு மமையும். சொற்பயன்வர என்பதற்கு சொல்லிற் பயனுண்டாக எனினுமாம். (எஅ)

தெவ்வாடு சிலையினைத் திருகி யூன்றினை  
வவ்வவான் பகழியின் வலக்கை நீட்டினை  
வெவ்விய நின்வலி விறல்வி டாதுபோய்  
யெவ்வயி னிகழ்ந்ததை யாரை யேற்றிதே.

இ-ள். தெவ் அடு சிலையினைத் திருகி யூன்றினை - பகைவரைக் கொல்லுதற்குக் காரணமாகிய வில்லை (என்றோடு) மாறுபட்டு ஊன்றினாய்.—வவ்வ வான் பகழியின் வலக்கை நீட்டினை - எடுக்கும்படி பெரிய அம்பின் கண் வலக்கையை நீட்டினாய்.—வெவ்விய நின்வலி விறல் விடாதுபோய் எவ்வயின் நிகழ்ந்தது - கொடிய உனது வலியானது வீரத்தை நீங்காதுசென்று எவ்விடத்து நடைபெற்றது.—யாரை ஏற்றது - யாரை எதிர்த்தது. எ-று.

உன்வலி முன்புறத்துச் சிலையிலும் நடைபெறவில்லை, பின்புறத்து அம்பிலும் நிகழவில்லை என்பார் எவ்வயின் நிகழ்ந்ததை என்றும், தன்னை எதிர்க்கமாட்டாதுபோயிற்று என்பது போதர யாரையேற்றது என்றும் இகழ்ந்து கூறிற்று என்க. (எக)

எய்வதின் றுயினு மெமது மேலிடர்  
செய்வதின் றுறுவலி வென்றித் தேகவோர்  
தெய்வதம் பொரினுநீ டிறவெற் சேர்தர  
நொய்வதன் மேனியே நோக்கி நிற்குமே.

இ-ள். எய்வது இன்று ஆயினும் - எய்தற்றொழில் இப்பொழுது (உனக்கு) கைகடங்கியினும், - எமதுமேல் இடர் செய்வது இன்று - (அவ்வம்பு) எம்மீது (வந்து) யாதொரு துன்பமுஞ் செய்யமாட்டாது, - உறுவலி வென்றித் தேக ஓர் தெய்வதம் பொரினும் - மிக்க வலியையும் வென்றியையுமுடைய தேகத்தினைக்கொண்ட ஒரு தெய்வந்தான் வந்து என்னோடு பொருதாலும், - நீள் திறல் என் சேர்தர நொய்வு அதன் மேனியை நோக்கிநிற்கும் - அதனது மிக்க வலி என்னை அடைய மெலிவு அதன் தேகத்தை அடையும். எ-று.

நோக்கி நிற்கும் எனவே அடையும் என்பது தாற்பரியமாயிற்று. முன் பலரை வென்ற வலியுடைத்தாயினும் என்பார் உறுவலிவென்றித்தேகம் என்றார். வலியாலடைந்தவென்றி எனினுமாம். (அ0)

மேக்குயர் பாதவம் வேரினோடிறத்  
தாக்குகாற் பெருவலி சையத் தாகுமோ  
காக்குமில் வானின்மேற் கரந்த சிந்தையை  
நீக்குதி பெயருதி நெறியி னீங்கியே.

இ-ள். மேக்கு உயர் பாதவம் வேரினோடு இறத் தாக்கு காற் பெருவலி சையத்து ஆகுமோ - மேலே உயர்ந்த மரத்தை முதலோடுங் கெடும்படி தாக்குகின்ற காற்றினது பெரிய வலிமை மலைக்கட் சென்றெய்துமோ? (எய்தாது ஆதலால்), - காக்கும் இ ஆனின்மேல் கரந்த சிந்தையை நீக்குதி நெறியின் நீங்கிப் பெயருதி - நின்றாற் காக்கப்படுகின்ற இப்பசுவின்மீது பதிந்து மறைந்த நினைவை நீக்கி நின்றவொழுக்கத்தினின்றும் நீங்கிப் பெயர்ந்து (நின்னுர்த்து) போகுதி. எ-று.

ஒகாரம் எதிர்மறை. சிந்தை ஆகுபெயர். காற்றின்வலி மரத்திலுன்றி மலையிற் செல்லாமைபோல உன்வலி மெலியாரிடத்தன்றி வலியேனாகிய என்மாட்டுச் செல்லாது என்பதுதோன்ற நின்றமையின் முன்னிரண்டடியும் பிறிதுமொழிதலென்னுமலங்காரம். (அக)

செய்யன நெறியுளாய் தெரிக்கி னென்னைநீ  
வெய்யவன் கொடுத்தொழில் விலங்கென் றெண்ணலை  
நொய்யன புன்றொழி னூற்கி லானெறித்  
துய்யன கணத்தினிற் றோன்றி னேனரோ.

இ-ள். செய்யன நெறியுளாய் - செம்மையான நெறிபொருந்திய அரசனே! - என்னைத் தெரிக்கின் - என்னை உனக்குத் தெரிவிக்கின், - வெய்யவன் கொடுந் தொழில் விலங்கு என்று எண்ணலை - நீ என்னை வெவ்விய வலிய கொடுத்தொழிலையுடைய விலங்கு என்று நினையாதே, - நொய்யன புன் தொழில் தூங்கிலா - அற்பமாகிய இழிதொழிலைச் செய்யாத, - நெறி துய்யன - ஒழுக்கத்தாற் றாய்மையான, - கணத்தினில் தோன்றினேன் - பூதங்களுள்ளே பிறந்துள்ளேனென்றெண்ணுக. எ-று.

## தேனுவந்தனப்படலம்.

கருகூ.

செய்யன நெறி - கோடாநெறி. கொடுந்தொழிலை இழிந்ததென்றெண்ணுதல் நல்லொழுக்கமுடையார்கண்ணதாகலின் செய்யன நெறியுளாய் என்றும், இப்பசுவைக் கோறலாகிய கொடுந்தொழிலை இயற்றுதலால் விலங்கென்றெண்ணற்க என்பது தோன்றப் புன்றொழிநூற்கிலா..... கணத்தினிற்றேன்றினெனென்றுக் கூறிற்று. என்னை என்பது சிங்க நோக்குப்போலத் தாப்பிசையாய் நின்றது. என்று எண்ணுக என்பன அவாய்நிலையானே வருவிக்கப்பட்டன. (அஉ)

அலைப்படு கருணையென் றுதையேவட  
கலைப்படு பொருளெலா முணர்ந்து காஞ்சன  
மலைப்படு சிலையினுன் வழங்கு பேரரு  
ணிலைப்படு குரிசில்பேர் நிரும்ப நென்பவே.

இ-ள். அலைப்படு கருணை என் தாதை - கடல்போன்ற கருணையையுடைய என்றக்கையானவன், - வடகலைப்படு பொருளெலாம் உணர்ந்து - வடநூலிலேயுள்ள பொருள்களெல்லாவற்றையுங் கற்றுணர்ந்து, - காஞ்சன மலை படு சிலையினுன் வழங்கு பேரருள் நிலைப்படு குரிசில் - மகாமேரு மலைபாகப் பொருந்திய வில்லையுடைய சிவபிரான்கொடுத்த பேரருளிலே நிலைத்த நிலைவன், - பேர் நிரும்பன் என்ப - அவர்பேர் நிரும்பன் என்பர். எ-று.

அலை-ஆகுபெயர். உணர்ந்து நிலைப்படுகுரிசில் என இயையும். என்ப என்றான்; பெரியோர் பெயர் கூறலாகாமே கருதி. (அங்)

திருத்துவெண் புகழுல கெங்குஞ் சேண்பட  
விருத்தாகும் போதர நென்னும் பேரினேன்  
மருத்துவன் முதலினோர் வணங்கு மன்றுறை  
நிருத்தன தேவலே நிலைமை யின்னதே.

இ-ள். திருத்து வெண் புகழ் உலகு எங்கும் சேண்பட இருத்தும் போதரன் என்னும் பேரினேன் - திருத்தமாகிய வெள்ளிய புகழை உலக மெங்கும் பரக்கும்படிவைத்தும் போதரனென்னும் பெயரையுடையேன், - மருத்துவன் முதலினோர் வணங்கும் மன்று உறை நிருத்தனது ஏவல் - இந்திரன் முதலாகிய தேவர்கள் வணங்குகின்ற கனகசபையிற்பொருந்திய நடராசமூர்த்தியின் ஏவலானன், - நிலைமை இன்னது - எனது நிலைமை இத்தன்மைத்து. எ-று.

திருத்து வலித்தல்லிகாரம். நிருத்தனுடைய ஏவலாலேயே இந்நிலையானது என்று நான்காமடிக்குப் பொருள்கூறுதல் சிறப்பின்று. ஏகாரங்களுள் முன்னையது பிரிநிலை; பின்னையது அசைநிலை. (அச)

வெவ்வுரு வாகிய வேழக் கன்றியு  
நொவ்வுரு வாகுமெவ் வுயிர்க்கு நொய்துளம்

வவ்வுரு வழித்தீமும் வலிய சிங்கமா  
மிவ்வுரு வெடுத்தமை யியம்பக் கேட்டியால்.

இ-ள். வெம் உரு ஆகிய வேழக்கு அன்றியும் - (கண்டார் அஞ்சும்) கொடிய வடிவத்தையுடைய யானைக்கேயல்லாமலும்,—நொ உரு ஆகும் எ உயிர்க்கும் - துன்பத்தைத்தரும் வடிவத்தையுடைய எவ்வகைப்பட்ட உயிர்களுக்கும்,—நொய்து உளம் வவ்வு உரு அழித்திடும் வலிய சிங்கமாம் இ-உரு எடுத்தமை இயம்பக் கேட்டி - விரைவில் மனத்தைக் கவருகின்ற அச்சத்தைக் கொடுக்கின்ற வலிய சிங்கமாகிய இந்த வடிவை எடுத்தவாற் றையும் (யான்) சொல்லக் கேட்டுதி. எ-று.

வேழக்கு என்புழி அத்தும் இன்னுமாகிய சாரியைகள் விகாரத்தாற் றொக்கன. நொவ்வுருவாகுமெவ்வுயிரும் என்றது புலி முதலியவற்றை.

உரியவா மகவினின் முண்டத் துற்றகண்  
ணெரியினு னொடொறு மெண்ணப் பட்டது  
கரியமா றுயின்றன தருவின் காட்சிய  
தரியநான் முகன்றரு தருவி னுன்றது.

இ-ள். முண்டத்து உற்ற கண் எரியினுன் உரிய ஆம் மகவினின் நாடொறும் எண்ணப் பட்டது - நெற்றியிற்பொருந்திய அக்கினிக்கண்ணை யுடையதாகிய சிவபிரானால் தமக்குரிய மகவைப்போல எப்பொழுதும் நிறை க்கப்பட்டது,—கரிய மால் துயின்றன தருவின் காட்சியது - (அதுவுமன் றிக்) கரிய வடிவத்தையுடைய விஷ்ணுமூர்த்தி நித்திரைசெய்கின்ற ஆல மரம்போலும் தோற்றத்தையுடையது,—அரிய நான்முகன் தரு தருவின் ஆன்றது - அரியதான பிரமாவினுற் றரப்பட்ட கற்பகதருவினு மகன்று ள்ளது. எ-று.

வருஞ்செய்யுளு மிதுவு மொருதொடர். கண்ணெரியினுன் என்பதை எரிக்கண்ணினுன் என விசுதிப்பிரித்துக் கூட்டுக. மக - குமரன். (அசு)

மலிக்கவி னுமையவள் கொங்கை மாமய  
வணிக்குடத் தமுதமே யருத்த வார்த்தது  
கணிப்பருந் தேவராற் காண்டற் கொத்தது  
தணிப்பில்சீ ருடையதித் தேவ தாருவே.

இ-ள். மணிக் கவின் உமையவள் கொங்கை மாமய அணிக் குடத்து அமுதம் அருத்த ஆர்ந்தது - மாகதமணிபோலும் அழகையுடைய உமாதேவி யார் தனது முலையினது பெரிய மயமாகிய குடத்தினாலே நீரையூட்ட உண்டு வளர்ந்தது,—கணிப்பு அரும் தேவரால் காண்டற்கு ஒத்தது - அள வில்லாத தேவர்களால் நன்குமதித்து நோக்குதற்கேற்றது,—தணிப்பு இல் சீர் உடையது - குறைவில்லாத சிறப்பையுடையது,—இத் தேவதாரு - இத் தேவதாருவிருக்கம். எ-று.



## தேனுவந்தனப்படலம்.

கசுக

முலையாகிய குடத்தாலே பாலை ஊட்ட உண்டது எனவு மொருபொருள்தோன்ற நின்றது. இப்பொருட்டு அமுதம் பால். சீர் என்றது அதன் சோபை, பொன்னிறம், பரிமளம் முதலியவற்றை. (அஎ)

புன்ருழிற் புலியொடு பொருத போர்மதக்  
குன்றுரிஞ் சலினிது வடுவிற் கூடலாற்  
கன்றினள் கண்ணுதற் கடவுள் பாகமே  
யொன்றியெவ் வுலகமு முதவுங் கன்னியே.

இ-ள். இது - (இவ்வாறான அருமை பெருமைகளையுடைய) இந்தத் தேவதாருவானது;—புன் தொழில் புலியொடு பொருத போர் மதக்குன்று உரிஞ்சலின் - (கொலையாகிய) இழிதொழிலையுடைய புலியொடு செய்த போரையுடைய யானை உரிஞ்சுதலினாலே;—வடுவில் கூடலால் - வடுவோடு பொருந்திற்று; அதனால்;—கண்ணுதற் கடவுள் பாகம் ஒன்றி எவ்வுலகமும் உதவும் கன்னி - சிவபெருமானுடைய ஒரு கூற்றிலேபொருந்தி எல்லா வுலகத்தையும் ஈன்ற உமாதேவியார்;—கன்றினள் - வருத்தமுற்றார். எ-று.

கூடலாற் கன்றினள் என இயையும். உம்மை முற்று. (அஅ)

எம்பரம் பொருளுமை யின்ன னீக்குவான்  
கும்பவன் வயினவென் றென்னைக் கூவுறா  
வும்பல்வெம் பகையதா வருக்கொ னீயென  
நம்பன்முன் சிங்கமாய் நடந்திட் டேனரோ.

இ-ள். எம் பரம் பொருள் - எம்முடைய பரம்பொருளாகிய சிவபெருமான்;—உமை இன்னல் நீக்குவான் - உமாதேவியாருடைய (அத்) துன்பத்தை நீக்கும்படி;—வன் கும்ப வயின என்று என்னைக் கூவுறா - வலிய கும்போதானே என்று என்னை அழைத்து;—நீ உம்பல் வெம்பகையதாய் உருக்கொள் என - நீ சிங்கமாக வடிவுகொள்ளுதி என்று கூற;—நம்பன் முன் சிங்கமாய் நடந்திட்டேன் - நான் அவர்முன்னே அதன்வடிவமாய்ச் சென்றேன். எ-று.

வன்மை வயிற்றிற்கடை. நீக்குவான் கூவுறா என இயையும். பரம் - சிரேட்டமானது. (அக)

அவ்வயி னிதனை நீ யடைந்து காவென  
வெவ்வயி னுணவென வேண்ட நிற்கெதிர்  
கவ்வயி னுயிரெலா மென்னக் கைதொழா  
வீவ்வயின் வைகின னெண்ணில் காலமே.

இ-ள். அ வயின் இதனை நீ அடைந்து கா என அவ்விடத்தே இத் தேவதாருவையடைந்து நீ காக்குதியென்று (சிவபிரானென்னேநோக்கி)

ஆஞ்ஞாபிக்க (அதுகேட்ட யான்),—எ வயின் உணவு என - (எனக்கு) எவ்விடத்தில் உணவு (கிடைக்கும்) என்று வினாவு,—நிற்கு எதிர் கவ்வையின் உயிரெலாம் என்ன - (அதற்கு அவர்) உனக்கு எதிர்ப்படுகின்ற கொள்கையையுடைய உயிர்களெல்லாம் (உணவாகும்) என்று கூற,—கைதொழா - (நன்றென்று) கைகூப்பி வணங்கி, — எண்ணில் காலம் - அளவில்லாத காலமாக, — இ வயின் ஹைகினை - இங்கே (உணவுக்கு யாதாயினுமொரு பிராணியும் வாராதோ என்று) இருந்தேன். எ-று.

தேவதாரு சிங்கத்தின்முன்னேநின்றவின் இது எனச் சுட்டிக்கூறிற்று.

மன்றுகா ணடன்மொழி வழங்கு மன்றுதொட்  
புன்றுகா றும்பெரும் பசியி நெய்தினே  
னொன்றுகா வதமுரி நுருவிக் கானிது  
நன்றுகா விதியினார் நடத்த வந்ததே.

இ-ள். ஒன்று காவதம் உயிர் உரு இங்கான் - ஒருகாததாரம்வரையில் உயிர்கள் (எனக்கஞ்சி) வராத இக்காட்டிலே,—மன்று காண் நடன் மொழி வழங்கும் அன்றுதொட்டு இன்றுகா றும் - கனகசபையிலே காணப்படும் திரு நடனத்தையுடையவராகிய சிவபிரான் சொன்ன அற்றைநாட்டொடங்கி இன்றுவரைக்கும் (இதனைக் காவல்செய்துகொண்டு),—பெரும் பசியின் எய்தினேன் - பெரும்பசியோடிருந்தேன்,—இது நன்று உகா விதியினார் நடத்த வந்தது - இப்பசுவானது நன்மையை நீக்கி விதிசெலுத்த (எனக்கு உணவாக) வந்தகப்பட்டது. எ-று.

காணல் செய்தலுமாம். உகா என்பதனை இறுதிதொக்க பெயரெச்ச மாக்கி, சிங்கந் தன்னுழைப் புகழ்ந்துரைத்ததாகக் கோடலுமாம். (கக)

இமநெடுங் கதிரொனு மமுத மின்புறத்  
தமநடந் தயிலவெத் தினமுஞ் சாருமோ  
நமனடும் பதத்தினு னனின்ற வரய்மையும்  
சமனுமில் வானுயிர்த் தலையி னின்றவே.

இ-ள். இமநெடுங்கதிரொனும் அமுதம் - சந்திரனாகிய அமுதம்,—தமம் நடந்து இன்பு உற அயில - இராருசென்று இன்பம் மிகும்படி உண்ணுதற்கு,—எத்தினமும் சாருமோ - எப்பொழுதும் கிடைக்குமோ (கிடையாது என்றபடி),—நமன் அடும் பதத்தினுன் நவின்ற வாய்மையும் - இயமனை (உதைத்துக்) கொன்ற பாதத்தினையுடைய சிவபெருமான் கூறிய வார்த்தையும்,—சமனும் இ ஆன் உயிர்த்தலையில் நின்ற - இயமனும் இப்பசுவின் உயிரிடத்திலே நின்றன. எ-று.

ஓகாரம் எதிர்மறை. வாய்மை எதிர்ப்பட்ட உயிர் உனக்கு உணவு என்றது. இப்பசுவாகிய உணவு பசியோடிருந்த எனக்கு எப்பொழுதும்

## தேனுவந்தனப்படலம்.

ககந்

கிடையாது என்பதுதோன்றின்மையின் முன்னைய இரண்டடியும்  
பிறிதுமொழிதலென்னு மலங்காரம், வாய்மை சமன் என்னு மிருதினைச்  
சொல்லுங் கலந்தெண்ணப்பட்டு இழிவினாள் அஃறிணைமுடிபேற்றன்.  
“பலவாயினு மெண்ணுத்தினை விரவுப்பெய ரஃறிணைமுடிபின் செய்யுளுள்  
னே” என்பது குத்திரம். (கஉ.)

உருப்பமீக் கொண்டிட வுதரத் தூறுசெய்  
நெருப்பையிங் கிதன்புலா னீரி னான்மிகும்  
விருப்புற வயித்தலே யன்றி வேறிலேன்  
நிருப்புதி கருத்தினைத் தெளியுஞ் சிந்தையாய்.

இ-ள். உருப்பம் மீக்கொண்டிட உதரத்து ஊறுசெய் நெருப்பை -  
வெப்பம் மேற்பட வாயிற்றிலேயிருந்து வருத்துகின்ற நெருப்பை,—இங்  
கிதன் புலானீரினால் - இத்தனைய புலானீரினாலே.—மிகும் விருப்பு உற  
அவித்தலே அன்றி - மிக்க விருப்பம்பொருத்தத் தணித்தலேயன்றி,—வேறு  
இலேன் - வேறு கருத்துடையேனல்லேன்; ஆதலால்,—தெளியும் சிந்தை  
யாய் - ஆராய்ந்துணரவல்ல மனத்தையுடையாய்,—கருத்தினைத் திருப்புதி -  
(ஆனின்மீதுவைத்த ின்) கருத்தை (இனித்) திருப்புதி. எ-று.

உதரத்துறுசெய்நெருப்பு - உதராக்கினி. நெருப்பைத் தணிப்பது நீரா  
தலின் புலானீரினால் என்றார். புலானீர் - இரத்தம். ஊறு - உபசாரம்.  
செய்யத்தக்கது இது செய்யத்தகாதது இது என்று ஆராய்ந்துணரவல்ல  
மனமுடையாய் என்பது போதரத் தெளியுஞ்சிந்தையாய் என்றும், அவ்வா  
றான சிந்தையையுடைய ியான் இதுகாறும் கூறியவற்றைப் பசுவை உண்  
னுதலாகியஇது செய்யத்தக்கது என்பதை நன்கு உணர்ந்திருப்பாய் ஆத  
லால் இதன்மீதுவைத்த உண்மனத்தைத் திருப்புதி என்பது போதரத் திருப்  
புதி கருத்தினை என்றுங் கூறிற்று. (கங.)

காப்புள படையினற் காப்ப தாம்பொருள்  
காப்பவன் முயலவுங் கைய கன்றதேற்  
காப்பற் மதுசகங் கரிய தாகவே  
காப்பவன் புகழினைக் களைவ தில்லையே.

இ-ள். காப்பு உள படையினால் காப்பது ஆம் பொருள் - காத்தலையு  
டைய படையினற் காக்கப்படுவதாகிய பொருள்,—காப்பவன் முயலவுங்  
கையகன்றதேல் - காப்போன் முயலாநிற்கவும் (அம்முயற்சி பயனின்மை  
யாம்வகை) கைகடந்தேயாயின்,— காப்பு அறம் அது - காக்கமுடியாத  
அது,—சகம் கரியதாக - உலகஞ் சான்றாக,—காப்பவன் புகழினைக் களைவது  
இல்லை - அவன் புகழைக் கெடுத்தலில்லை. எ-று.

உம்மை சிறப்பு. முயற்றின்மை பற்றியல்லது பயனெய்தாமைபற்றி  
உலகம் பழியாதென்னுங் கருத்தாற் சகங்கரியதாகமோ எனக் கூறிற்று.

“பொறியின்மையார்க்கும்படியன் தறிவறிந்—தான்வினையின்மைபழி” என் றார் பிறரும். (கச)

ஆதலா னின்பெரு வலியு மாற்றலிற்  
பேதியா காப்பினிற் பிழையு மில்லையால்  
வாதியா மனத்தினை வருத்தி டாதுணர்  
நீதியாய் சேறென வரைந்து நின்றதே.

இ-ள். ஆதலால் - ஆதலினால்,—நின் பெருவலியும் - உன்னுடைய பெ ரிய வலிமையும்,—ஆற்றலில் பேதியா - செய்கையினுற் பேதமடையாது,— காப்பினில் பிழையும் இல்லை - உன்னுடைய காவலின்கண்ணும் குற்றமி ல்லை,—வாதியா மனத்தினை வருத்திடாது - வாதிஞ்செய்து மனத்தைவருத் தாமல்,—உணர் நீதியாய் சேறு என அறைந்து நின்றது - அறிந்த நீதியை யுடையாய் செல்லுதி என்று சொல்லி நின்றது. எ-று.

ஆல் அசைநிலை. உம்மைகளுள் முன்னையது சிறப்பு; பின்னையது எச்சம். உணர்நீதியாய் என்பது “கழிந்தபற்றுடை” என்பதுபோல நின் றது. உணர் என்பதை முற்றாக்கிப் பொருள்கோடலுமொன்று. (கடு)

வேறு.

அனைய சொற்றிறங் கேட்டுள வற்புத வரச  
னிளையு யிர்க்கிடை கரந்துநின் றியாவையு மியற்று  
முனைவ னிற்றரு செயலிதென் றுணர்ந்தபின் முன்னே  
தனைவ ருத்தியு சிந்தையைச் சிறிதினிற் தவிர்ந்தான்.

இ-ள். அனைய சொல் திறம் கேட்டுள அற்புத அரசன்—அவ்வாறாகிய (சிங் தத்தினது) சொற்றிறங்களைக்கேட்ட அநிசயத்தையுடைய திலீபமகா ராசன்,—இது - இச்சம்பவம்,—இனை உயிர்க்கு இடை கரந்துநின்று யாவை யும் இயற்றும் முனிவனின் தருசெயல் என்று உணர்ந்தபின் - வருந்துகி ன்ற ஆன்மாக்களினுள்ளே மறைந்துநின்று எல்லாவற்றையுஞ் செய்கின்ற சிவபெருமானாலே தரப்பட்ட செயல் என்று உணர்ந்தபின்பு,— முன்னே தனைவருத்தியு சிந்தையைச் சிறிதினில் தவிர்ந்தான்—முன்னே தன்னை வருத்திய மனத்திலுள்ள அபிமானத்தைச் சிறிதாக நீங்கினான். எ-று.

சிந்தை - ஆகுபெயர். இது கடவுளுடைய செயலென்று உணர்ந்தபின்பு தன்னைவருத்தியு கூத்திரியாபிமானத்தைச் சிறிது தவிர்ந்தான் என்பார் முனைவனிற்றருசெயலிதென்றுணர்ந்தபின்முன்னே - தனைவருத்தியுசிந்தை யைச்சிறிதினிற்றவிர்ந்தான் என்றார். முன்னென்றது பந்தனையுற்றகாலத்தை.

புகுதற் கொத்துள வலிதடைப் பட்டுளேன் விளம்ப  
னகுதற் கொத்துள தேனூரீ சிந்தையு ணயத்தாற்  
புகுதற் கொத்துள வறிவுளே யாதலிற் புகல்கே  
னுகுதப் பில்லதே ருரையினை யெனவிஃ னுரைக்கும்.

இ-ன். மிகுதற்கு ஒத்து உள வலி தடைப் பட்டுளேன் விளம்பல் நகுதற்கு ஒத்து உளதேனும் - (பகையிடத்தே) மேற்படுதற்கியுந்த வலிமையானது (இப்பொழுது செல்லாது) தடைப்பட்டுள்ளேனாகிய யான் உன்னோடு வாதஞ்செய்தல் சிரிக்கத்தக்கதேயாயினும், —நீ நயத்தால் சிந்தையுள் புருதற்கு ஒத்து அறிவுளை ஆதவில் - நீ நன்மையையுடையனவாதலால் என்னுடையசொற்கள் மனத்தினுள்ளே புருதற்கேற்ற அறிவுடையை; ஆதலால்,—உரு தப்பு இல்லது ஓர் உரையினைப் புகல்கேன் என இஃது உரைக்கும் - நீக்கப்படுகின்ற வழுவில்லாத ஒரு வார்த்தையைச் சொல்லுகின்றேனென்று சொல்லப் பின் இதனைச் சொல்லுவான். எ-று.

வலியிலார்கூற்றை இகழ்ந்துரைப்பது அறிவிலார்க்குயலன்றி நின்னை யொத்த அறிவுடையார் செயலன்றென்பான் சிந்தையுட்புருதற்கொத்துள வறிவுளை என்றும், தான் கூறுவன நீதியுடையன என்பதும், வழுவில்லன என்பதற்கோன்ற நயத்தால் என்றும், தப்பில்லது என்றும் கூறினான். ( )

வாளை விட்டிடா மகேசன தாணையும் வழுவா  
காளை விட்டிடாத் தவத்தினான் யாகமுங் கலையா  
வாளை விட்டென துடலையே யருந்துதி யென்றான்  
றேனை விட்டடி கழுவுதா ருரத்தடர் திறலோன்.

இ-ன். தேனை விட்டு அடி கழுவு தார் உரத் தடம் திறலோன் - தேனை ஒழுக்கவிட்டுப் பாதங்களைக் கழுவுகின்ற மாலையையணிந்த மார்பினையும் மிக்க வலியையுமுடைய திலீபன்,—ஆனை விட்டு எனது உடலையே அருந்துதி - (சிங்கத்தைநோக்கி) நீ இப்பசுவைவிடுத்து எனதுடம்பையே யுண்டு பசிதீர்க்குதி,—வாளை விட்டிடா மகேசனது ஆணையும் வழுவா - (நீ அங்கனஞ்செய்தாற்) பெருமைநீங்காத சிவபெருமானுடைய ஆணையும் வழுவாது,—காளை விட்டிடாத் தவத்தினான் யாகமும் கலையா - வனத்தில் வசிக்கின்ற தவத்தினையுடைய வசிட்டமுனிவரது யாகமுங் கொடுத்து,— என்றான் - என்றுகூறினான். எ-று.

ஏகாரம் பிரிநிலை. அருந்துதி உபசாரவழக்கு. மகேசனதாளை பசுவின்மேற்றன்றி “எதிர்ப்பட்டவையிரையுண்” எனப் பொதுமையினிற்றலால் என்னை யுண்டற்கப்படுமிழுக்கில்லையென்பதுதோன்ற வழுவா என்றும், பசுவையுண்டாற் பாலின்றி யாகம் அழியும்; என்னையுண்டால் அங்கனமாகாது என்பான் யாகமுங்கலையா என்றும் கூறினான். வழுவாது, கலையாது என்பவைகள் ஈறுகெட்டுநின்றன. (கக)

வெயிற்கு டைந்துகந் தரத்துறை கருவரி வெளிய  
வெயிற்றெ மும்புது நிலவினா விரிதர நகையா  
வியற்செ முங்கலை துண்ணறி வின்னதோ வென்னுக்  
கயிற்பெ ருங்கதிர்ப் பூணிணற் கடலரி கழறும்.

இ-ள். வெயிற்கு உடைந்து கந்தரத்து உறை கருவரி - சூரியகிரணத்தா லுடைந்துபோய் மலைக்குகையுள்ளே (மறைந்து) உறைந்த இருளானது,— வெளிய எயிறு எழும் புது நிலவினல் இரிதர-வெண்மையாகிய பல்லி லிருந்து எழுகின்ற புதிய நிலவினலே ஒடும்படி.—நகையா - சிரித்து;— இயல் செழும் கலை நுண் அறிவு இன்னதோ என்னு - இலக்கணமமைந்த செழுமையாகிய நூல்களிலே சென்ற (உனது) நுண்ணிய அறிவு இது தானே என்று இஃழ்ந்து, — அடல் அரி - வலிமைபொருந்திய சிங்கமா னது,—கயில் பெருங் கதிர்ப் பூணினாற்குக் கழறும் - மூட்டுவாயையும் பேரொளியையுங்கொண்ட ஆபரணத்தையணிந்தவனாகிய திலீபனுக்குப் பின்னுஞ் சொல்லும். எ-று.

வெயிற்கு என்பது வேற்றுமைமயக்கம். வெயிலாலுடைந்த இருள் நிலவினல் இரிதர என்பது முரண். நூல்களின் நுண்மை அறிவின்மே லேற்றப்பட்டது. “ நுண்மானுழைபுலமில்லான் ” என்புழிப்போல. கயில் - அணிகளின்கடைப்புணர்வு. வினாவோகாரம் இகழ்ச்சிதோன்ற லின்றது. (கக)

கந்த வேணிக ரிளமையு நறுமலர்க் கணைக்கை  
யந்த வேள்பர வழகுமுற் றுடையை நீடயனாற்  
தந்த பாருல களிப்பதை நீத்திவண் டந்த  
சிந்தை யேதுகொ னீகொலோ கற்றறி சிறியோன்.

இ-ள். கந்தவேள் நிகர் இளமையும் - கந்தசுவாமியை ஒத்த இளமை யையும்,—நறு மலர்க், கணைக் கை அந்த வேள் பரவு அழகும் - நறுமணம் பொருந்திய புட்பாணங்களைத் தரித்த கையையுடைய அந்த மண்மதனும் துதிக்கும் அழகையும்,—உற்று உடையை - பொருந்தியுடையை,—நீடு அய னார் தந்த பார் உலகு அளிப்பதை நீத்து - பெருமைபொருந்திய பிரயதே வராற்றாப்பட்ட நிலவுலகத்தைப் பரிபாலிப்பதைவிட்டு,—இவண் தந்த சிந்தை எது - எனக்கு (உணவாக உண்ணைத்) த் தரத் துணிந்த புத்தி எத் தன்மையுடையது?—கற்று அறி சிறியோன் நீடுகால் - (செய்வன தவிர்வன வற்றை) படித்தறிதலிலே மூடனாயினேன் நீதானே. எ-று.

முதனாலிலே “விவாரி-பு” எனக் கூறப்படுதலின் கற்றறிசிறி யோன் என்பதற்கு இவ்வாறு பொருள்கொண்டாம். கற்றறிசிறியோன் என்பதற்குக் கற்றறிந்தமூடன் எனப் பொருள்கொண்டு நூல்களைக் கற்ற றிந்தவனானும் அவற்றுட் கூறியவாறு செய்வன தவிர்வனவற்றைப் பரு த்து அறியாதவன் என்பது போதா அங்கனம் கூறிற்று எனினுமாம். பசுக்காத்தலால் வரும் அற்பபயனை விரும்பி இளமை, அழகு, உல களித்தன்முதலிய பயன்களை ஒழித்தல் அதிகசிக்கத்தக்கது என்பது போதரக் கந்தவேணிகரிளமையு.....சிந்தையேதுகொல் என்றும், பெரி தும் அநேகமுமான பயனைத்தரும் உடம்பைவிடுத்து; அற்பபயன்றும் பசுக்காத்தலாகிய ஒரேகாரியத்தைமாதிரி விரும்பிச்செய்தலின் உண்ணை

## தேனுவந்தனப்படலம்.

கக௭

விட மூடன் இல்லை என்பது போதர நீகொலோகற்றறிசிறியோன் என்  
றங் கூறிற்று. (க௦௦)

இறத்த னீசெயி னுய்யுமீ தொன்றுமே னையவாம்  
பிறத்த லாகிய வுயிரெலார் துயருறல் பெரிதா  
லறத்து நேரிஓ தாய்ந்துணர் பெரிதம ராடு  
மறத்து மாருயி ரடாதுவெந் கண்டிடும் வழக்கோய்.

இ-ள். நீ இறத்தல் செய்யின் ஈது ஒன்றும் உய்யும் - நீ (எனக்கு உண  
வாக) இறந்தால் இப்பசுவொன்றுமே உய்யும்.—எனைய பிறத்தலாகிய  
உயிரெலாம் துயர் உறல் பெரிது - மற்றையனவாகிய உடம்பெடுத்த ஆன்  
மாக்களெல்லார் துன்பமுறுதல் அதிகமாகும் (நீ இறவாதொழியின் இது  
வொன்றே இறக்கும் எனையவெல்லாம் மகிழும்),—பெரிது அமர் ஆடும்  
மறத்தும் - பெரிதும் போராடுகின்ற மறநிலையிலும். — ஆர் உயிர் அடாது  
வெந் கண்டிடும் வழக்கோய் - அரிய உயிர்களைக் கொல்லாமல் (உபாயத்தாற்)  
புறங்காண்கின்ற வழக்கமுடையவனே, — அறத்து நேர் இஃது ஆய்ந்து  
உணர் - தருமநீதியிலே நின்று இவற்றுள்ளே (செய்யத்தக்கது யாதென்று)  
ஆராய்ந்து அறிந்துசொல்லுதி. எ-று.

உம்மைகளுள் முன்னையது தெரிநிலை; பின்னையது இழிவுசிறப்பு. சுட்  
டுப்பெயர் நீண்டது. செயினுய்யுமீதொன்றுமேனையவாம்பிறத்தலாகியவுயி  
ரெலாந்துயருறல்பெரிதால் என்றமையானே செய்யாதொழியின் இது  
வொன்றே இறக்கும் எனையவெல்லாம் மகிழும் என்பது பெற்றும். மறத்  
திலும் உயிர்க்கொலைக்கு அஞ்சி அவற்றைக் கொல்லாது காத்த மகிழ்விக்  
கின்ற நீ அதன்புறத்திலே பல்லுயிரை வருத்துதல் தருதியன்றென்பது  
போதர மறத்துமாருயிரடாதுவெந்கண்டிடும்வழக்கோய் என்று கூறிற்று.  
ஒருயிரைக் காத்தலினும் பல்லுயிரைக் காத்தலே உனக்கு அறமென்றது  
என்பதாம். (க௦௧)

ஊழி னன்பசு வொன்றழ முனிசுதத் துருநீ  
யாழி சூழலுகேழையு மடுமென வஞ்சே  
லேழி னேழிரு கோடியா னுதவுதி யிசையால்  
வாழி மாசற வுயர்திருழந் தளப்பரும் வரத்தோய்.

இ-ள். சூழ்ந்து அளப்பரும் வரத்தோய் - ஆராய்ந்து அளத்தற்கரிய  
மேன்மையையுடையவனே,—ஊழின் னன்பசு ஒன்று அழ - ஊழ்வினையி  
னால் நல்ல பசுவொன்று (கொலைத்தீங்கிலகப்பட்டு) அழுதலாலே,—முனி  
சுதத்த உருநீ - (உனது குருவாகிய) வசிட்டமுனிவர் கோபத்தினாலே உரு  
க்குஞ் சாபத்தியானது,—ஆழி சூழ் உலகு எழையும் அடம் என அஞ்  
சேல் - கடலாற்சூழப்பட்ட உலகமேழனையும் சுடுமென்று அஞ்சாதே,—  
எழினோடு இருகோடி ஆன் உதவுதி - (இப்பசுவொன்றிற்காக அவருக்கு)  
ஒன்பதுகோடி பசுக்களைக் கொடுத்து,—இசையால் வாழி - (அக்கொண்ட

யாற் கீர்த்தியோடும் வாழுதி,—மாசு அற உயர்தி - குற்றம் நீங்க உயர்ச்சி யையும் அடைகுதி. எ-று.

உம்மை முற்று. ஆலுருபு ஓடி உருபின்பொருட்டி. கதம் என்பதற் கேற்பச் சாபமென்பதை வருவித்து, உருவகத்திற்கேற்ப அடும் என்பதற் குச் சுடும் என உரைக்கப்பட்டது. ஒன்பதுகோடி என்றது பலகோ டியை. “எழுபதுகோடியுறும்” என்புழிப்போல. இப்பசுக்கொலை உன்னால் வரவில்லை என்பது தோன்ற ஊழின் என்றும், அவ்வசிட்டரது கோபவலிமை தோன்ற ஏழையுமடும் என்றும், ஒரே பசுவையுடைய வசிட்டருக்கு அதனை இழத்தலான் வருந்துன்பம் பொறுத்தற்கரிதென்பதுதோன்ற ஒன்று என் றும், அவ்வொரேபசுவிற்காக நீ பல பசுக்களைக் கொடுக்கின் அவர் மகிழ் ந்து ஆசீர்வதிப்பார் என்பதுதோன்ற உதவுதி.....வாழி என்றும், நான் இறத்தலாற் புகழுண்டென மேற்றிலீபன் கூறாமைப்பொருட்டு இசையால் வாழி என்றும், பசுவை இறக்கவிடுதல் இகழ்வு என்னாமைப்பொருட்டு மாசறவுயர்தி என்றும் கூறிற்று. உதவுதி வீனையெச்சமுற்று. இது வேண் டலணி. (க௦௨)

திரத்து விண்ணவர் நகரினுஞ் சிறந்தொரு திருவின்  
வரத்து யர்ந்திடு நகருளாய் வழக்கினு னின்னை  
யிரத்தும் பல்லுயிர்க் கிரங்குநின் புரத்தினை யினிதே  
புரத்த லேகட னென்றிட வென்றியம் புகழோன்.

இ-ள். திரத்து விண்ணவர் நகரினுஞ் சிறந்து - நிலைமையினாலே தேவ ர்களுடைய நகரத்திலுஞ் சிறப்படைந்து,—ஒரு திருவின் வரத்து உயர்ந் திடும் நகருளாய் - ஒப்பற்ற செல்வத்தினது சிறப்பினால் உயர்வடைந்த நகரையுள்ளவனே,—வழக்கினால் நின்னை இரத்தும் - இத்துணையும் யான் பேசிய நியாயத்தினாலே உன்னை ஒன்று யாசிக்கின்றேம்,—பல் உயிர்க்கு இரங்கி நின் புரத்தினை இனிது புரத்தலே கடன் என்றிட - பல ஆன்மாக்க ளின்பொருட்டும் இரங்கி (அவற்றைக் காத்தற்குச் சாதனமாய்) உன் உடம்பைக் காத்தலே (உனக்கு) முறை அதனைச் செய்யவேண்டும் என்று கூற,—வென்றி அம் புகழோன் - வெற்றியையுடைய அழகிய புகழைக்கொ ண்டவனாகிய திலீபன். எ-று.

ஏகாங்களுள் முன்னையது அசைநிலை: பின்னையது தேற்றம். இரத் தும் என்பது ஒசைவகையால் இகழ்ச்சிதோன்றின்றது. பசுவைக்காத்து உடம்பைவிடுதல் சுவர்க்கம்புருத்தற்குக் காரணமென மேற்றிலீபன் கூறா மைப்பொருட்டிச், சுவர்க்கப்பேற்றினும் நின்னகரவாழ்வு சிறந்ததென்பது தோன்றச் சிறந்தொருதிருவின்வரத்துயர்ந்திடுநகருளாய் எனக் கூறிற்று. இதனை அலங்காரதாலார் கருத்துடை அணி என்பர். “சுண்டரும்போக வின்பமீறிவதியாண்டுக்கண்டா—மாண்டதேதுறக்கமஃதேயருமறைத்துணி வுமம்மா” என்றார் பிதரும். என்றிட என்னும் பெயரெச்சமும், புகழோன் என்னும் எழுவாயும் “கைப்புரத்தரு” என்னும் கவியில் என்று என்பதனோடு முடியும். (க௦௩)



## தேனுவந்தனப்படலம்.

ககக

வெடித்த டங்கயற் கண்ணியர் மைந்தர்வே தியர்கோ  
நெடிற்கொடுக்கொலை சூழந்திட நீக்கருந் தீதிற்  
படிற்ற னண்மையிற் காப்பது காத்தது பலியா  
விடிற்ற னுவியை விடுத்திடா வேந்துமோர் வேந்தோ.

இ-ள். வெடி தடம் கயல் கண்ணியர் - உகமுகின்ற விசாலமான கயல் போலும் கண்களையுடைய பெண்களும்,—மைந்தர் - பாலரும்,—வேதியர் - பார்ப்பாரும்,—கோ - பசுக்களும்,—நெடில் கொடும் கொலை சூழந்திட நீக்க அரும் தீதில் படில் - பெரிய கொடிய கொலையானது சூழும்படி நீக்குதற் கரிய தீங்கிலே அகப்பட்டால்,—தன் ஆண்மையில் காப்பது காத்து - தன் ஆண்டண்மையினாலே காத்தற்குரிய சுருவிகொண்டு காத்தும்,—அது பலியா விடில் - அக்காத்தற்றொழில் பயன்படாதொழிந்தால்,—தன் ஆவியை விடுத்திடா வேந்தும் ஓர் வேந்தோ - தன் உயிரை விடல்வேண்டும்; அங்ஙனம் விடாத வேந்தனும் ஓர் வேந்தனெனப்படுவானோ? படமாட்டான். எ-று.

உயர்வுசிறப்பும்மை விகாரத்தார் றொக்கது. வேந்தும் என்பதில் உம்மை இழிவுசிறப்பு. ஓதாரம் - எதிர்மறை. ஓர்வேந்து என்புழி ஓர் என்னுமெண் புகழின்மை முதலியன விளக்கிற்று. காப்பது வினைப்பெயர்; முற்றாக்கிக் காக்கவேண்டியது எனப்பொருள்கூறலுமாம். பசு, பெண்டிர், பாலர், பார்ப்பார் முதலியோர் அரசரால் ஒருதலையாகக் காத்தற்குரியா ரென்பது “நன் பால்பசுவேதுநந்தார்பெண்டிர் பாலர்பார்ப்பா - ரென்பாரை யோம்பேனெனின்” என்பதனாலுமுணர்க. “புல்லுயிர்க்கிரங்கிரின்புரத் தினையினிதே-புரத்தலேகடன்” என்னுஞ் சிங்கத்தின் கூற்றை இதனாற் பரிகரித்தான். (க௦ச)

முன்னையானை குலத்துக்கு முதல்வனோர் மைந்தன்  
றன்னை யானினங் கன்றினுக் களித்தனன் றலைநாட்  
பின்னை யானது பிழைப்பதோ பிறங்குடி ரானிற்  
கென்னை யானளித் திடுவது மெங்குலத் தியல்பால்.

இ-ள். முன்னையான் எமகுலத்துக்கு முதல்வன் - முன்னுள்ளோ னும் எங்குலத்துக்கு முதல்வனுமாகிய மனுநீதிகண்ட சோழன்,—தலைநாள் ஓர் மைந்தன்றன்னை ஆன் இளம் கன்றினுக்கு அளித்தனன் - முன்னையானிலே தன்னுடைய ஏககுமாரனுயிரைப் பசுவின் இளங்கள் றைக்கொன்ற குற்றத்தின்பொருட்டுக் கொடுத்தான் (எனவே கொன்றான் என்றபடி),—பின்னை யான் அது பிழைப்பதோ - (அச்சோழன் வம்மிசத் திலே) பின்னையானிற் பிறந்தவனாகிய யான் அம்முறையினின்றும் தவற லாமா?,—பிறங்கு ஈர் ஆனிற்கு - விளங்குகின்ற மகிமையையுடைய இப் பசுவின்பொருட்டு,—யான் என்னை அளித்திடுவதும் - நான் என்னுயிரைக் கொடுத்தலும் (எனவே நானிறத்தலும் என்றபடி),—எங்குலத்து இயல்பு - எங்குலமுறைமையாம். எ-று.

உம்மை உயர்வுசிறப்பு. ஆல் அசைநிலை. ஓகாரம் வினாவோடெதிர் மறையாய் நின்றது. உயர்வுதோன்றக் குலத்துக்கு முதல்வென்றும், ஏக குமாரனை இழத்தலின் அருமைதோன்ற ஓர்மைந்தனென்றும் கூறினான். திருவாரூரிலேயிருந்து அரசியல்நடாத்திய மனுநீதிகண்டசோழன், தன் குமாரன் தேரூர்த்தசெல்லம்பொழுது அதனுள்ளே அகப்பட்டிறந்த பசுக் கன்றின்பொருட்டு, ஏககுமாரனென்பதையும் நோக்காது, அமைச்சர் வேறு பிராயச்சித்தம் உண்டென்பதையும் நோக்காது அவனைத் தன் தேர்க்காலின் கீழ்க் கிடக்குமாறுசெய்து ஓதான்று நீதியை நிலைநிறுத்தினான் என்னும் கதையையே கூறித் தான் கூறியதற்கு இலக்கியங் காட்டினான் திலீபன் என்க. எங்குலத்துள்ளானொருவன் இளங்கன்றின்பொருட்டுத் தன் ஏக குமாரனைக் கொன்றான்; அதனினுமுயர்ந்த இக் காமதேனுவின்பொருட்டு யான் உயிர் துறத்தல் தக்கதேயாமென்றெனப்பதாம். இதனால் “இறத்த லீசெயினுய்யுமீதொன்றும்” என்னும் கூற்றினைப் பரிகரித்தான். (க௦௫)

கேட்டி யிப்பசு வப்பெருஞ் சுரபியே கேட்டை  
யீட்டி ருங்கொலை தற்படா தென்னினு மியல்பால்  
வீட்ட ரும்பெரு வலியினர் புரத்திடை வெந்தி  
யூட்டி னுன்றன தாணைக்குந் தடையிடை யுளதோ.

இ-ள். கேட்டி - கேட்பாயாக, - இப்பசு அப் பெரும் சுரபியே - இந்தப் பசு அந்தப் பெரிய தெய்வப்பசுவே, - கேட்டை ஈட்டு இரும் கொலை தற் படாது என்னினும் - கேட்டினை அடைவிக்கின்ற பெரிய கொலை தன்னைப் பொருந்தாதாயினும் (எனவே தான் கொல்லப்படுதலை அடையாதாயினும் என்றபடி), - இயல்பால் வீட்ட அரும் பெரு வலியினர் புரத்திடை - இயற் கையோடு அழித்தற்கரிய பெரிய வலியையுடையவர்களாகிய அசுரர்களது முப்புரங்களிலும், - வெம் தீ ஊட்டினான் தனது ஆணைக்கும் தடை இடை உளதோ - கொடிய அக்கினியையூட்டிய சிவபெருமானது ஆணைக்கும் தடை யானது இடையிலே உண்டோ? இல்ல. எ-று.

உம்மை சிறப்பு. ஏகாரம் தேற்றம். முற்கூறியதினும் இப்பொழுது கூறுவதன் வலிமை தோன்றக் கேட்டி என்றும், எத்தனைகோடி பசுக்கள் கொடுப்பினும் இதற்கு இணையாகாது என்பது போதர அப்பெருஞ்சுரபியே என்றும், காமதேனுவாயின் நம்மாற் கொல்லப்படாதே எனச் சிங்கம் கூருமைப்பொருட்டுக் கொலைதற்படாதென்னினும்.....வெந்தீயூட்டினான் மனதாணைக்குந்தடையிடையுளதோ என்றுங் கூறினான். இதனால் “பல் கோடிபசுக்கொடு” என்றதனைப் பரிகரித்தான். (க௦௬)

கைப்பு ரந்தரு முனதகட் டங்கியுங் கனலா  
திப்பெ ருந்துய ரானுமுயந் திடுமென திசையா  
மெப்பபு ரந்தனி னிளங்குமா செய்துமேல் விளியிப்  
பொய்ப்பு ரந்தனை யயிநிரீ யென்றுபின் புகலும்.

இ-ன். நீ எனது இசையாம் மெய்ப்புரம் தனி விளங்குமா செய்து - சிங்கமே! நீ என்னுடைய கீர்த்தியாகிய மெய்யுடம்பை ஒப்பின்றி விளங்கு மாறு செய்து;—மேல் விளி இப் பொய்ப் புரந்தனை அயிரி - மேலே அழி கின்ற இந்தப் பொய்யுடம்பை உண்டு பசிதீர்வாயாக;—புரம் கை தரும் உனது அகடு அங்கியும் கனலாது - சரீரத்திற்குச் சிறுமையைக் கொடுக்கி ன்ற உனது உதராக்கினியும் சுவாலித்தெரியாது, — இ பெரும் துயர் ஆனும் உய்த்திடும் என்று - இந்தக் கொடுத்துயரில் அகப்பட்டிக் கிடக்கின்ற பசுவும் உய்யும் என்றுசொல்லி;—பின் புகலும் - பின்னுஞ் சொல்லுவான். எ-று.

உம்மைகள் எச்சம், மெய்யுடம்பு - சாவாவுடம்பு, புகழுடம்பு பூதவுடம்பு களின் அழிவழியாமைகள்தோன்ற மெய்ப்புரம், பொய்ப்புரம் என்றான். அவையிரண்டையும் “ஒருவன திரண்டியாக்கையுடையினரம்பின்யாத்த - வரு வரும்புகழுமென்றாகவாற்றி னூழ்காத்துவந்து - மருவியவருவாம்கேமறைந் துபோமற்றையாக்கை - திருவமர்த்துலகமேத்தச்சிற்றுபின்னிற்ருமன்றே” என்பதனானுணர்க. இதனாற் “கந்தவேணிகரினமையும் நறுமலர்க்கணக்கை யந்தவேளபரவழகுமுற்றுடைய” என்னுங்கூற்றைய் பரிகரித்தான். (௧௦௭)

தாக்கு பேருவ கைக்கட நழுவுசற் சங்கம்  
வாக்கி னுன்மொழி யெதிர்சொல வருவதே வழக்கா  
னீக்க லாதிவ ணைம்மொடு மினிது நேர்பட்ட  
போக்க லாதபே ரனியைநீ பிரிப்பதும் புகழோ.

இ-ன். தாக்கு பேர் உவகைக் கடல் தழுவு சந்தக்கம் - பரக்கின்ற பெரிய மகிழ்ச்சியாகிய கடலைத் தழுவுகின்ற பெரியோனது கூட்டமா னது,—வாக்கினால் மொழி எதிர்சொல வருவதே வழக்காம் - வாக்கினால் வார்த்தைகளை எதிரே பேசுதலினாலே உண்டாவதே தொன்றுதொட்ட முறையாகும்;—நீக்கலாது இவண் எம்மொடும் இனிது நேர்பட்ட போக் கலாத பேர் அளியை - (அங்மனமே) உன்னோடுசெய்த சம்பாஷணையை யுடைய எம்மொடு இனிது நீந்துபொருந்திய பிரித்தற்கரிய பெருநட்பை;— நீ பிரிப்பதும் புகழோ - நீ பிரித்துவிடுவதும் உனக்குக் கீர்த்தியாகுமோ? ஆகாது. எ-று.

உம்மையும் ஓகாரமும் எதிர்மறை. சத்தி-சங்கம் = சந்தக்கம் என்றாயி ற்று. சத்து - பெரியோன். மக்களில்லாத இக்காட்டிலே உனக்கும் எனக் கும் சம்பாஷணையினாலே நண்புண்டாயிற்று; ஆதலால், நண்பனாகிய நீ என் பிரார்த்தனையை அங்கீகரித்தல்வேண்டுமென்றனென்பதாம். “கலந்தா ரைக்கைவிடுதல்கானகநாடா-விலங்கும்விள்ளலரிது” என்றார் பிறரும். ( )

அரசு கோளரி யின்னண மிரப்பவின் றரியே  
றுரைசெ யாதொளிர் தன்றலை சாய்த்தலு முயர்தார்

வரைசெய் வாசுபந் தந்தனி தீர்த்தது வரிவிற  
றரைசெ யாவெதிர் வீழ்ந்தன னுவகையின் றலையான்.

இ-ள். அரசகோளரி இன்னணம் நின்று இரப்ப - அரசசிங்கமாகிய திலீபன் இவ்வாறு நின்று வேண்ட, — அரியேறு உரைசெயாது ஒளிர் தன் தலை சாய்த்தலும் - சிங்கேறு பின் ஒன்றுக்கூறும் தன்றலையைச் சாய்த்த வளவில், — உயர் தார் வரைசெய் வாசுபந்தம் தனி தீர்த்தது - உயர்ந்த மாலையையணிந்த மலையைப்போத்த புயத்தின்கட்டும் தனியே நீங்கிற்று, — உவகையின் தலையான் - (அவனும்) மகிழ்ச்சியாற் சிறந்தவனாய், — வரிலில் தரை செயா எதிர் வீழ்ந்தனன் - வரிந்து கட்டப்பட்ட வில்லை நிலத்திலே எறிந்துவிட்டுத் தன்னையுண்ணும்படி அதனெதிரே வீழ்ந்தான். எ-று.

அரசகோளரி எகதேசவுருவகம்; பகையரசர்களாகிய யானைகளுக்குச் சிங்கம்போன்றவன். தலையாய்த்தது உடன்பாட்டுக்குறிப்பு. (௧௦௬)

வேறு.

ஆழ்தலைக் கருது மானிட் டரியதன் மெய்யி லாளி  
வீழ்தலைக் கருதி னான்றன் புறத்திடை வீழா லின்ற  
தாழ்தலைக் கருதா மேலோர் தடக்கையால் விசம்பி னின்ற  
வாழ்தலைக் கருதி வீழ்ந்த கற்பக மலர்ப்பூ மாரி.

இ-ள். ஆழ்தலைக் கருதும் ஆ விட்டு - (கொன்று அதன்மெய்யில்) அமிழ்த்தலைக் கருதப்பட்டபசுவைவிடுத்து, — ஆளி - சிங்கமானது, — அரிய தன் மெய்யில் வீழ்தலைக் கருதினான்றன் புறத்திடை - அரிய தன்னுடைய சரீரத்திலே வீழ்ந்துண்ணுதலைக் கருதித் தன்சரீரத்தை ஒப்புவித்தவனாகிய திலீபனுடைய முதுகிலே, — தாழ்தலைக் கருதா மேலோர் விசம்பில் நின்று - மேன்மையைக் கருதுகின்ற தேவர்கள் ஆகாயத்திலே நின்று, — வாழ்தலைக் கருதித் தடக்கையால் வீழ்த்த - அவனுடைய நல்வாழ்வைக் கருதி விசாலமாகிய கையினாலே சொரிந்த, — கற்பக மலர்ப்பூ மாரி வீழாரின்ற - கற்பகத்தின் மலர்மழை சொரிந்தன. எ-று.

ஆழ்தல் - இறத்தலுமாம். இப்பொருட்டுக் கருதல் பசுவின்வீண, வீழ்தல், கருதினான் என்பன உபசாரவழக்கு. சிங்கத் தன்மேல் வீழ்ந்துண்ணும்படி கீழ்முகமாகக் கிடந்தான் என்னும் முதலாற்கேற்பப் புறத்திடை என்றார். மலர்ப்பூ ஒருபொருட்பன்மொழி. புறத்திடைவீழாரின்ற என இயைக்க. (௧௧௦)

தவப்பயத் துற்ற தோர்நந் தலைக்கன்று வருதி தாழ்வி  
லவப்பயத் துறாத செல்வத் தரும்பொருள் வருதி யெண்ணி  
னவப்பயத் தளிக்குந் தெய்வ நன்மணி வருதி யென்னப்  
பவப்பயத் தரிய தேனுப் பரிந்தினி தழைத்த தன்றே.

## தேனுவந்தனப்படலம்.

கௌ.

இ-ன். பவப் பயத்து அரிய தேனு - (தன்னை வழிபட்டாரைப்) பானமாகிய பயனில் விடுதலில்லாத காமதேனுவானது (திலீபனை நோக்கி);—தவப் பயத்து உற்ற ஓர் நம் தலைக்கன்று வருதி - தபோபலத்தாலடைந்த ஒப்பற்ற நம்முடைய தலையீற்றுக்கன்றே (எழுந்து) வருகுதி,—அவப் பயத்து உருத. தாழ்வு இல் செல்வத்து அரும் பொருள் வருதி - அவப்பிரயோசனத்திற்செல்லாத செல்வத்துள்ளே அரியசெல்வமே (எழுந்து) வருகுதி,—எண்ணில் நவப் பயத்து அளிக்கும் தெய்வ நன்மணி வருதி என்ன-அளவில்லாத புதிய பயன்களைக்கொடுக்கும் நல்ல தேவமணியே (எழுந்து) வருகுதி என்று,—பரிந்து இனிது அழைத்தது - அன்புற்று இனிமையோடும் அழைத்தது. எ-று.

து சாரியை. செல்வத்தரும்பொருள் என்பதற்குச் செல்வமாகிய அரிய பொருளே எனினுமாம். யாவராலும் பெறுதற்கரியதென்பது தோன்றத் தவப்பயத்துற்ற என்றும், நன்னெறியிற் செல்வது என்பது போதர அவப்பயத்துருத என்றும், அரசருட்சிறந்தான் என்பது தோன்றத் தெய்வ நன்மணி என்றுங் கூறிற்று. உவப்பினாலே உயர்நிலை அஃறிணையாயிற்று. இது ஆர்வமொழி என்னுமலங்காரம். (ககக)

துடித்தன நெழுந்து மாற்ற நல்கிய துணிவாற் றன்னைப் பிடித்தயின் றிடுவான் வேட்ட பெரும்பசிச் சிங்கங் காணான் செடிச்சிறு செம்பொற் கண்ணந் தேக்குபா லூட்டச் சேயையடித்தினி திரங்கி நின்ற வன்னையி னாவைக் கண்டான்.

இ-ன். மாற்றம் நல்கிய துணிவால் துடித்தனன் எழுந்து - (அது வருதி வருதி என்று) அழைத்த துணிவினாலே துடிப்புற்று எழுந்து நின்ற;—தன்னைப் பிடித்து அயின்றிடுவான் வேட்ட பெரும்பசிச் சிங்கம் காணான் - தேனுவைப்பிடித்து உண்ணும்படி விரும்பிய பெரும் பசியையுடைய சிங்கத்தைக் கண்டிலனாய்,—செடிச் சிறு செம்பொன் கண்ணந் தேக்கு பால் ஊட்டச் சேயை அடித்து - ஒளிபொருந்திய சிறிய சிவந்த பொன்னாலாகிய கண்ணத்திலே நிறைந்த பாலை உண்பிக்கும்பொருட்டுப் புதல்வனை அடித்து,—இனிது இரங்கி நின்ற - (அப்புதல்வன் தான் அடிக்கவும் தன்னையே தழுவி அழுதலாற் பின் அடித்தமைபொருட்டு) இனிதாக இரங்கினின்ற,—அன்னையின் - ஒருமாதாவைப்போல,—ஆவைக் கண்டான் - (இரங்கினின்ற) அத்தேனுவையே கண்டான். எ-று.

பிரிநிலையேகாரம் விகாரத்தாற்றொக்கது. தன் என்றது தேனுவை. செடி - செடித்தொழிலுமாம். துடித்தனன் காணான் என்பன வினையேச் சமுற்றுக்கள். பின்னடி இரண்டற்கும் புத்திரப்பேற்றைக் கொடுக்கும் படி சோதித்தலால் வருத்தியும், தன்னையே அன்புசெய்து அடைதலாற் பின் வருத்தியது காரணமாக இரங்கினின்ற ஆ என்னும் உச்சுரையொன்றும்.

கண்பிரித் தியன்ற மாயக் காட்சியு மெனதே வேறென்  
றெண்பிரித் துணரே லென்னு லென்பெறற் கிசைந்தா யென்னு  
கண்பிரித் திடாத தேனு நவிறலுங் கலியை நாளு  
மண்பிரித் தளிக்கு னாரோர் மைந்தனைத் தருதி யென்றான்.

இ-ள். கண்பு இரித்திடாத தேனு - தன்மேல்வைத்த நண்பைக் கெடு  
த்துவிடாத தேனுவானது,—கண் பிரித்து இயன்ற மாயக் காட்சியும்  
எனதே - (திலீபனை நோக்கி) உன்னுடைய கட்பார்வையைப் பிரித்துவிட்  
டுச் செய்த மாயமான எண்ணப்பற்றியதாகக் காணப்பட்ட (சிங்கத்தினது)  
தோற்றமும் என்னுடை செயலேயாம்,—வேறு என்று எண் பிரித்து உண  
ரேல் - நான் வேறு சிங்கம் வேறு என்று மனத்துலே பிரித்துணராதே,—  
என்னால் என்பெறற்கு இசைந்தாய் என்ன நவிறலும் - அரசனே! என்  
னாலே யாது பெறுதற்கு (இவ்வுழிபாட்டிற்) பொருந்தினாய் என்று கேட்ட  
வளவீல்,—கலியை நாளும் மண்பிரித்து அளிக்குமாறு - வறுமையை நாடோ  
றும் பூமியினின்றும் பிரித்துநீக்கி (அதனைக்) காக்கும்படி,—ஓர் மைந்த  
னைத் தருதி என்றான் - ஒருபுதல்வனைத் தரல்வேண்டுமென்று பிரார்த்தித்  
தான். எ-று.

எகாரம் தேற்றம். உன் அன்பை ஆராயும்பொருட்டு நான்கொண்ட  
மாயமென்பதுபோதர எனதே என்று கூறிற்று. கலியைநாளும் மண்பிரித்  
தளிக்கும் என்றதனால் அப்புதல்வர்பேறும் பெரிதும் பரோபகாரத்தின்  
பொருட்டு என்பது பெறுதும். இசைந்தாய் என்பதற்கு விரும்பினாய்  
எனினும், கவி என்பதற்கு வஞ்சம் எனினுமாம். (ககங்)

காய்ப்புற வுள்ளத் துள்ளே கனல்படக் கிடந்த சிந்தை  
நீப்புற வெனது தீம்பா றுய்க்குதி நிருப வென்ன  
வேய்ப்புற நின்ற கன்று நுகர்ந்தபி னியைந்து கொண்ட  
வாய்ப்புறம் யாக சேடம் வாங்குபு நுகர்வ னென்றான்.

இ-ள். நிருப - அரசனே!—உள்ளத்து உள்ளே காய்ப்பு உறக் கனல்  
படக் கிடந்த சிந்தை நீப்பு உற - உன்மனத்தினுள்ளே காய்ப்புப்பொருந்தும்  
படி கனலைப்பொருந்திக் கிடந்த எண்ணம் நீங்கும்படி,—எனது தீம்பால்  
துய்க்குதி என்ன - என்னுடைய இனிய பாலை உண்குதி என்று சொல்ல,—  
எய்ப்பு உற நின்ற கன்று நுகர்ந்தபின் - (அதனையுண்ணும்படி) பொருந்தி  
நின்ற கன்று உண்டபின்பு; — இயைந்துகொண்ட வாய்ப்பு உறும் யாக  
சேடம் - யாம் உண்ணுதற்கேற்றதான சிறந்த யாகசேடமான பாலை,—  
வாங்குபு நுகர்வன் என்றான் - (குருவாகிய வசிட்டர்தர) வாங்கியுண்பே  
னென்றான். எ-று.

சிந்தை - ஆகுபெயர். காய்ப்பு என்றது புத்திரப்பேறு இல்லையே  
என்று அடிக்கடி நினைந்து கன்றியதை. கன்று உன்னுது உண்ணுதல்  
பாவமாய் முடியுமென்பதனாலும், யாகத்திற்குப் பாலின்றியுண்ணின் யாகத்  
திற்குடையுதையுமாயும், உடையோனாகிய குருவின் உத்தரவின்றி

## தேனுவந்தனப்படலம்.

கஎடு

உண்டமையாயுமுடியுமென்பதனும் ஏய்ப்புறநின்றகன்றுதூர்த்தபின்.....  
யாகசேடம் வாங்குபுதுகர்வென்றான் என்க. யாகசேடம் யாகத்துக்கு  
உபயோகப்பட்டு எஞ்சிய பால்; இது உடம்பொடுபுணர்த்தலென்னுமுத்தி.  
கன்றுகுடித்தும், யாகத்துக்கு உபயோகமாகியும் எஞ்சிய பால் வசிட்ட  
ருடைய உத்தரவோடுண்பேனென்றான் என்பதாம். (ககச)

புறநிலை புகாது நீதி புல்லுபு பொலிந்து பொய்யா  
வறநிலைப் பால தாப வம்மொழிக் கமைந்து போகா  
விறநிலைக் கதிர்வேற் கண்ணி பூசனை கொண்டு வேதத்  
திறநிலைத் தகைய வேள்விச் சாலையாய்ச் சேர்ந்த தன்றே.

இ-ள். புறநிலை புகாது நீதி புல்லுபு பொலிந்து பொய்யா அறநிலைப்  
பாலது ஆய அ மொழிக்கு - பாவத்திற்புகாது நீதியைத்தழுவிப் பொலி  
வுற்று உண்மையான தருமவழியின்பகுதியான (திலீபன்கூறிய) அவ்வா  
ர்த்தைக்கு;—அமைந்து போகா - உடன்பட்டு (த் தேனுவானது) சென்று;—  
விறல் நிலை கதிர் வேற் கண்ணி பூசனை கொண்டு - வலிமைதங்கிய ஒளி  
பொருந்திய வேலையொத்த கண்ணையுடையவளாகிய சுதக்கிணையெய்த பூச  
னையை (மகிழ்ந்து) ஏற்றுக்கொண்டு;—வேதத் திறம் நிலைத் தகைய வேள்  
விச் சாலையாய்ச் சேர்ந்தது - வேதவிதி நிலைபெற்ற தகைமைபொருந்திய  
யாகசாலையினிடத்துச் சேர்ந்தது. எ-று.

அறநிலையெனப் பின்னர்க்கூறலின் பாவத்தைப் புறநிலையென்றொழிக்  
தூர். அறத்திற்குப் புறமாயுள்ளது பாவம். புறநிலைபுகாது என்றது கன்று  
குடித்தபின் உண்பேனென்றமையை. அறநிலைப்பாலதாய் என்றது யாக  
சேடம் வாங்குபுதுகர்வன் என்றமையை. (ககஊ)

முறிபெற்ற நிறத்த தேனு வருளினை முறையிற் போற்றி  
நெறிபெற்ற வாற்றை பெல்லா நெடுந்தவற் குரைத்த லோடுங்  
குறிபெற்றமுறையிற்றீம்பாற்கொள்கெனக் கொடுத்தானுண்டு  
வெறிபெற்ற தாரி னானும் விஞ்செழிற் சாலை மீண்டான்.

இ-ள். முறிபெற்ற நிறத்த தேனு வருளினை முறையிற் போற்றி- இளந்  
தளிர்போன்ற நிறத்தினையுடைய தேனுவின் கிருபையை (வசிட்டருரு  
கூறிய) முறையாலே துதித்து;—நெறிபெற்ற ஆற்றை எல்லாம் - வழியிலே  
அடைந்த வரலாறு முழுதையும்;—நெடும் தவற்கு உரைத்தலோடும் - அவ  
ருக்கு விண்ணப்பஞ்செய்தவளவிலே;—குறிபெற்ற முறையில் தீம்பால்  
கொள்க எனக் கொடுத்தான் - நீ குறித்த முறைப்படியே இனிவ பாலைக்  
கொள்ளுக என்று (வசிட்டமுனிவரும்) உண்ணும்படி கொடுத்தார் - வெறி  
பெற்ற தாரினானும் உண்டு விஞ்ச எழில் சாலை மீண்டான் - வாசனைமழு  
கின்ற மாலைபயணிந்த திலீபனும் (அதனை) உட்கொண்டு மிக்க அழகை  
யுடைய பன்னாலையினின்றும் திரும்பினான். எ-று.

குறி முதனிலைத்தொழிற்பெயர்.

(ககஈ)

ஒலித்தரி யொன்றுகொள்ளாவுயச்செய்தோனெமையேல் வெய்தி  
மெலித்தெதிர் விலக்குமஞ்சா வெளிப்படி நென்ன வோராப் றன்  
பலித்தொளிர் குருதிச் செங்கட் பகல்செய்வா ளரியு மேக்கிற  
கலித்தெழு பேழ்வா யத்தி பிடித்துடன் கரந்த தன்றே.

இ-ள். பலித்து ஒளிர் குருதிச் செங்கண் பகல்செய் வான் அரியும் -  
மேற்பட்டு விளங்குகின்ற இரத்தம்போலும் சிவந்த கண்ணையுடைய பக  
லைச்செய்கின்ற வாளரியும்,—மேக்கில் கலித்து எழு பேழ் வாய் அத்தி  
பிடித்து - மேற்குப்பக்கத்திலே ஆரவாரித்து எழுகின்ற அகன்ற வாயை  
யுடைய அத்தியைப் பிடித்துக்கொண்டு,—ஒலித்து அரி ஒன்று கொள் ஆ  
யச் செய்தோன் - முழங்கிவந்து சிக்கமொன்றுபிடித்த பசுவைவிடுவித்து  
உய்யும்படிசெய்த திலீபன்;—எமையேல் - (அதனினும் மென்மைபடைத்த)  
எம்மையாயின்,—அஞ்சா வெளிப்படிந் வெய்தில் மெலித்து எதிர் விலக்  
கும் என்ன ஓரா - அஞ்சாமல் (யான்) வெளிப்பட்டால் விரைவிலே மெலி  
யச்செய்து எதிரே விலக்குவான் என்று உணர்ந்து,—உடன் கரந்தது -  
அதனோடு மறைந்தது. எ-று.

இதன்கண், சூரியன் சமுத்திரத்துள் மறைந்தது என்னும் பொருளே  
யன்றி சிங்கம் யானையைப் பிடித்துக்கொண்டு முன் ஒரு பசுவைப்பிடித்த  
சிங்கத்தை விலக்கிய திலீபன் நன்னையும் விலக்குவானென்றஞ்சி மறைந்  
தது எனவு மொருபொருள்தோன்ற வைத்தார் என்க. அரி என்பது சூரி  
யனுக்கும் சிங்கத்திற்கும், அத்தி என்பது கடற்கும் யானைக்கும் பொது  
வாய்நின்றன. சூரியனுக்கு இசையப் பொருள்கொள்ளுங்கால் கண் என்  
பதற்கு இடமென்றும், வான் என்பதற்கு ஒளி என்றும் அத்தி பிடித்து  
என்பதற்குக் கடலையிடமாக்கொண்டு என்றும், சிங்கத்திற்கேற்பப் பொருள்  
கொள்ளுங்கால் கண் என்பதற்கு வீழி என்றும், அத்திபிடித்து என்பத  
ற்கு யானையைப் பிடித்துக்கொண்டு என்றும் பொருள்கொள்க. இது  
தொனி. (கக௯)

குறித்திடு மனைய வெய்ய கோளரி குருகினோடும்  
பறித்தெதி ருடுக்க ளென்னு நிணமிசைப் பரந்து பாயங்  
கறித்தெறி மருப்பொன் றோடுங் காருடற் குருதி மீது  
தெறித்துவிண் பரந்தல்போலுஞ் செக்கரும் பிறையு மம்மா.

இ-ள். செக்கரும் பிறையும் - (சூரியன் அத்தமித்தபொழுதுதோன்றிய)  
செக்கர்மேகமும் பிறையும்,—குறித்திடும் அனைய வெய்ய கோளரி - குறிக்கப்  
பட்ட அந்தக் கொடிய கோளரியானது,—எதிர் உடுக்களென்னும் நிணம்  
மிசைப் பரந்து பாய - எதிரே நட்சத்திரங்களென்னும் நிணங்கள் மேலே பர  
ந்து செல்ல,—குருகினோடும் பறித்துக் கறித்து எறி மருப்பு ஒன்றோடும்—  
குருகோடும் பறித்துக் கடித்தெறிந்த கொம்பொன்றுடனே,—கார் உடல்  
குருதி மீது தெறித்து விண் பரத்தல் போலும் - (அந்த யானையின்) கரிய



## தேனுவல்தனப்படலம்.

களே

உடம்பிலுள்ள இரத்தமானது மேலே தெறித்து ஆகாயத்திலே பரத்தலை யொக்கும். எ-று.

கோளரி என்பது கோளாகிய சூரியன் எனவும், சிங்கம் எனவும் பொருடந்துகின்றது. அந்தச் சிங்கம் தான்பிடித்த யானையைக்கொண்டு குருகைப் பறித்ததெனவுமொருபொருடோன்றிற்று. பறித்து எறி மருப்பு எனவும், பாய எறி மருப்பு எனவும் தனித்தனி கூட்டி முடிக்க. அம்மா அசைநிலை. (ககஅ)

அவ்வரி குணக்கு வேலை புகேலென வரற்றி யஞ்சங்  
கவ்வயி னொதுங்கி வெற்பிற் கதிர்த்தலை சிறிது நீட்ட  
நொவ்விய வதன்கட் டன்மை யுணர்ந்தனன் போல நோக்கி  
யெவ்வயின் முனிபாற் புக்கா நெழுந்தபே ருவகை யானே.

இ-ள். அ அரி - அந்த அரியானது. — குணக்கு வேலை புகேல் என அரற்றி அஞ்சம் கவ்வையின் ஒதுங்கி - கீழைத்திசையிலுள்ள அத்தியானது இங்கே வராநே (அரசனுளன்) என்று (அரசனை விளித்துக்) கதறி அஞ்ச கின்ற ஒலியினாலே (அச்சமுற்றதுபோலச்) சிறிது ஒதுங்கி; — வெற்பில் கதிர்த்தலை சிறிது நீட்ட - (அரசன் வருகின்றானே என்று பார்ப்பது போல) உதயகிரியினிடத்தே கிரணங்களை யுடைய தலையைச் சிறிது உயர்த்த, — நொவ்விய அதன்கண் தன்மை உணர்ந்தனன் போல நோக்கி - வருந்திய அந்த அத்தியின்கணுள்ள வியல்பை அறிந்தவனைப்போலக் கீழ்த்திசையைநோக்கி (எனவே சந்தியாவந்தனஞ்செய்து என்றபடி), — எழுந்த பேர் உவகையான் எவ்வம் இல் முனிபால் புக்கான் - (சந்ததியைப் பெற்ற தமைகாரணமாக) எழுந்த பெருமகிழ்ச்சியையுடையவனாகிய திலீபன் குற்ற மில்லாத (குருவாகிய) வசிட்டமுனிவரிடத்திற் சென்றான். எ-று.

அரி சூரியனையும் சிங்கத்தையும் உணர்ந்திடுகின்றது. புகல் என்னும் பாடத்திற்குத் தஞ்சம் என்று பொருள்கொள்க. (ககக)

முழுப்பெரு முதலையுள்ளத் திருத்திய முனிவன் வேத  
விழுத்தகை யாசி யோடும் விடைகொடுத் தருளா நிற்ப  
வழுத்தருண் முனியை வேள்வி யதனைக்கற் றுவை யன்பால்  
வழுத்துரை மலிவி னோடும் வலம்வந்து வணங்கி மீண்டான்.

இ-ள். பெரு முழுமுதலை உள்ளத்து இருத்திய முனிவன் - பெரிய முழு முதலாகிய கடவுளை மனத்திலே (தியானத்தால் நிலையுற) இருத்திய வசிட்டமுனிவர், — வேத விழுத்தகை ஆசியோடும் - வேதமந்திரத்தோடு பொருந்திய சிறந்த தகையைப்பொருந்திய ஆசைவாதத்தோடும், — விடைகொடுத்தருளாநிற்ப - அதுமகிகொடுத்துநிற்ப (அப்பொழுது திலீபன்), — அழுத்து அருள் முனியை - அழுத்திய அருளையுடைய வசிட்டமுனிவரையும், — கன்று ஆவ - கன்றையுடைய (நந்தினியென்னும்) பசுவையும், — வேள்வி அதனை -

யாகத்தையும்,—அன்பால் வழத்து உரை மலிவினோடும் வலம்வந்து - அன் பினால் வழத்துகின்ற வார்த்தையின்மலிவோடும் பிரதக்கிணஞ்செய்து,— வணங்கி மீண்டான் - வணங்கித் திரும்பினான். எ-று.

கன்று ஆ - நற்றா என்றாயிற்று. வழத்துரை தோத்திரமுமாம். (௧௨௦)

பிரித்தன்ன பிள்ளைத் திங்க டனையொரு பெரிய திங்க டரித்தன்ன நுதலி யோடுந் தவவனத் தெல்லை நீங்கித் தெரித்தன்ன விதியிற் சொற்ற மயன்மதத்திரட்டையெல்லாம் விபித்தன்ன வினையின் றோற்றம் விளங்கொளித் தேர னானான்.

இ-ள். பிரித்து அன்ன பிள்ளைத் திங்கள்தனை - பகிர்ந்தாற்போற்போ ன்ற இளந்திங்களே,—ஒரு பெரிய திங்கள் தரித்தன்ன நுதலியோடும் - ஒரு பூணசந்திரன் தரித்தாற்போன்ற நெற்றியையுடைய சுதக்கிணையோடும்,— தவ வனத்து எல்லை நீங்கி - (திலீபனாவன் வசிட்டருடைய) தபோவனத் தெல்லையைக் கடந்து,—தெரித்தன்ன விதியில் சொற்ற மயன்மதத்திரட்டை யெல்லாம் - தெரிக்கப்பட்டனவாகிய விதியோடுசொல்லிய மயனது நூலை யெல்லாம்,—விரித்து அன்னவினையின் தோற்றம் விளங்கு - விரித்துச்செய்து வைத்தாற்போன்ற தொழிலின் பொலிவுவிளங்குகின்ற,—ஒளித் தோன் ஆனான் - ஒளியையுடைய தேரினிடத்தனாயினான். எ-று.

மதம் - கொங்கை; அதன்திரட்டு நூல். பிரித்தன்னபிள்ளைத்திங்கள் - எண்ணாட்டிங்கள். மயனாவிற்சொல்லிய விதிமுழுதுமமைந்த தேரென்பார் தெரித்தன்னவிதியிற்சொற்றமயன்மதத்திரட்டையெல்லாம் - விரித்தன்ன வினையின்றோற்றம்விளங்கொளித்தேர் என்றார். குருவினுடைய ஆச்சிரமத் தெல்லையுள்ளே தேரிலேறிச்செல்லல் முறையன்மையின், ஆச்சிரமத்தெல் லையைநீங்கித் தேரிலேறினான் என்க. (௧௨௧)

நீட்டிய திசையை மூடு நெடுமுகிற் படல மெல்லா  
மோட்டிய வாகா யத்துக் கொப்பனைக் குரிய கோலங்  
காட்டிய துதியைத் திங்கள் கண்டென நகரோர் காண  
வீட்டிய திருவி னன்ற விலங்கொளி நகராஞ் சேர்ந்தான்.

இ-ள். நீட்டிய திசையை மூடு நெடுமுகிற் படலமெல்லாம் ஓட்டிய - நீண்ட திக்குகளைமூடிய நெடிய முகிற்படலமுமுதையும் நீக்கிய, —ஆகா யத்துக்கு ஒப்பனைக்கு உரிய கோலம் காட்டிய - ஆகாயத்திற்கு அவங்கா ரத்திற்கு உரிய அழகைக் காண்பித்த,—துதியைத் திங்கள் கண்டென - துதியைப்பிறையைக் கண்டாற்போல,—நகரோர் காண - நகரத்தார் (தன் னைக்) காண,—நீட்டிய திருவின் ஆன்ற இலங்கு ஒளி நகராஞ் சேர்ந் தான் - சம்பாதிக்கப்பட்ட திரவியத்தாலே நிறைந்த விளங்குகின்ற ஒளி யையுடைய நகரத்தையடைந்தான். எ-று.

நீடிய என்பது நீட்டிய என விரிந்துநின்றது. முகிற்படலமெல்லா மோட்டிய என்றதனும் சாற்காலசந்திரன் என்பது பெறுதும். துதியைத்

## இரகுவற்பத்திப்படலம்.

கஎக

திங்கள் நெடுநாட் காணப்படாதிருந்து காணப்படலானும் மெலிந்த சரீர முடைமையானும் புதிய தோற்றத்தையுடைமையானும் திலீபனுக்குவமையாயிற்று. திலீபனுக்கு மெலிந்த சரீரம் விரதம்பற்றியும், புதிய தோற்றம் சந்ததியை அடைதற்குரிய வாகத்தைப் பெற்றமையானும் வந்தது.()

தேனுவந்தனப்படல முற்றிற்று.

## இரகுவற்பத்திப்படலம்.

நளிகூரும் பொன்மவுலி நரபால னன்னிலா  
வொளிகூரு மதிவதனி யொடுமின்பா லுறையுநா  
ளளிகூரு மவள்வயினை யாயதா லன்பாருக்  
களிகூரு நல்லறத்தின் வினாவாய கருப்பமே.

இ-ள். நளி கூரும் பொன் மவுலி நரபாலன் - பெருமைமிகுந்த பொன் ஞாலாகிய முடியினையுடைய திலீபமகாராசன், - நன்னிலா ஒளி கூரும் மதி வதனியொடும் - நல்ல நிலாவின் து ஒளியிருந்த சந்திரன்போலும் முகத் தையுடையளாகிய சுதக்கிணையோடும், - இன்பால் உறையு நாள் - இன் போடு இருக்கின்றநாளில், - அளிகூரும் அவன் வயின் - அன்புமிக்க அள னிடத்தில், - அன்பு அறக் களிகூரும் நல் அறத்தின் வினாவாய கருப்பம் ஆயது - விருப்பம்நிகராத களிப்பையிருவிக்கின்ற நல்ல தருமத்தினது வினாவாகியுள்ள கருப்பம் உண்டாயது. எ-று.

அறாத கூரும் என்னும் பெயரெச்சங்களைக் கருப்பம் என்னும் பெய ரோடு தனித்தனி முடிக்க. பெயரெச்சத்திற் விகாரத்தாற்றொக்கது. புத் திரப்பேறு இனி எமக்குத் தடையின்றிக் கிடைக்குமென்றதனாலாய மகிழ்ச்சி யோடிருந்தார் என்பார் இன்பா லுறையுநான் என்றும், நெடுநாளாகவிலீலா திருந்து தோன்றிய கருப்பமாதலினாலே அவர்களுக்கு இடையறாத அன் பைக்கொடுத்துக்கொண்டிருந்ததென்பார் அன்பா என்றும், உலகபரிபா லனமாகிய பேரறம் நிலைத்தற்குக் காரணமாகத் தோன்றியதாதலினாலே நல்லறத்தின்வினாவாயகருப்பம் என்றும் கூறினார். திலீபனும் சுதக்கிணையும் புரிந்த நல்ல தருமத்தின் வினாவாயுள்ள கருப்பம் எனினுமாம். (க)

தொடைவார்மென்மலர்க்கோதைதுவணுண்ணுலிடையோடே  
படைபாய்நவ் வியினெய்ய மெய்சோரப் பரியுமாற்  
புடைவார்மா மலைசுமந்து தள்ளாடிப் பொறுக்கலா  
திடைவார்மேற் சோர்வேறி நெனங்கனே பொறுப்பதே.

இ-ள். தொடை வார் மென் மலர்க் கோதை - தொடுக்கப்பட்டதாகிய நீண்ட மெல்லிய மலர்மாலையை அணிந்தவளாகிய சுதக்கிணை, — துவன் நண்ணால் இடையோடு - துவளுகின்ற நுண்ணிய நூலையொத்த இடையோடு, — படைபாய் நவ்வியின் நொய்ய மெய்சோரப் பரியும் - அம்புதைத்த மானினது மெய் சோர்தல்போலத் தன்னுடம்பு சோர்வடைய வருந்துவான், — புடைவார் மாமலை சுமந்து தள்ளாடிப் பொறுக்கலாது இடைவார் மேல் - புடைத்த கச்சையுடைய பெரிய (தன்) மலையைச் சுமந்து தள்ளாடிச் சுமக்கமுடியாது வருந்துபவராகிய இடையார்மீது, — சோர்வு ஏறில் பொறுப்பது எங்ஙன் - சோர்வு அதிகப்படிற் சுமப்பது எவ்வாறு. எ-று.

வினா முடியாமைதோன்றலின்றது. மலையைச் சுமந்து வருந்துவார் மேற் சோர்வேறின அவர் சுமப்பது எப்படி எனவு மொருபொருள்பயத்தால் இது சிவேடையின் முடித்தலாகிய வேற்றுப்பொருள்வைப்பு என்னு மலங்காரம். தொடையையும் மலரையுமணிந்த கோதையையுடையாளெ னினுமாம். (உ)

நெருங்காவி நுகர்கலையி நெருக்கினயர் நிலையதா  
மருங்காவி பெற்றபலன் மற்றோனிம் மலர்க்கலா  
தொருங்காவி யழகுநீந்த கருங்காவி பொல்லேபோற்  
கருங்காவி யெனக்கடலங் கண்பசலை பூத்தவே.

இ-ள். நெருங்கு ஆவி நுகர் கலையின் நெருக்கின் அயர் நிலையது ஆம் மருங்கு - நெருங்கிய அகிற்புகையையுண்ட வஸ்திரத்தின் நெருக்கினால் அயருகின்ற நிலையையுடையதாகிய இடை, — ஆவி பெற்ற பலன் மற்றோ - உயிரைப்பெற்றுத் தீயமடைந்தபலன் மாத்திரமா? — இ மலர்க்கு அலாது ஒருங்கு அழகு அழிந்த ஆவிக் கருங்காவி - (கண்களாகிய) இம்மலர்களுக்கு ஒவ்வாது ஒருங்கே அழகுக்கெட்ட வாலியின்கணுள்ள கருங்குவளைமலர் களை, — ஒல்லேபோல் கருங்காவி என - பழமைபோல (இவைகள்) கருங் குவளைமலர்கடான் என்றும் சொல்லும்படி, — கடல் கண் பசலைபூத்த - கடல் போன்ற கண்களிரண்டும் பசலைபூத்தன. (எனவே அதுவுமாம் என்றபடி.) எ-று.

ஆவி நுகர்கலை என்பதற்குப் பாலாலியின் நன்மையைத் தன்னிடத்தே கவர்ந்த கலை எனினுமாம். ஆவி அழகு அழிந்த என்பதற்கு மணமும் அழகும் அழிந்த எனினும் பொருந்தும். கருங்காவி கருங்காவி என்று சொல்லும்படி பொருந்த எனக் கருங்காவியை எழுவாயாகக்கொண்டு முடித்துப் பொருள்கோடலுமாம். சுதக்கிணையிடத்து வேறுபட்டுத் தோன்றிய ருறி இடை தைரியத்தைப்பெற்றுத் தோன்றியதொன்றுமாத் திரமா? கண்கள் பசலைபூத்தனவுமாம் என்பது கருத்து. (ங)

கரவாது வெண்சோதிக் கவினேறக் காண்டோறும்  
வரவாகுந் தனின்மாழை வனப்புளதா யினுமரு

## இரகுவற்பத்திப்படலம்.

கஅக

விரவாதுள் வாங்கியுறச் செஞ்சோதி மேலெழீஇப்  
பரவாது விசித்தனபோற் பசுநரம்பு பார்த்தலே.

இ-ள். கரவாது வெண் சோதிச் சுவின் ஏறக் காண்டோறும் - மறை  
யாது வெள்ளொளியின் அழகானது (வரவா)மேற்படக் காணுந்தோறும்,—  
வர ஆகம் தனில் - மேலான மார்பின்கண்ணே,—மாழை வனப்பு உளதா  
யினும் - இயல்பாகப் பொன்னிறமுள்ளதாயினும்,—மறா விரவாது உள்  
வாங்கி உற - அவ்வனப்பு (வெள்ளொளியை) மறத்து நெருங்காது உள்  
ளடங்கியிருக்கும்படி,—செஞ் சோதி மேலெழீப் பரவாது - (அதனிடத்திற்  
பொருந்திய) செவ்வொளி மேலெழுந்து பரவாமல்,—விசித்தனபோல் - கட்  
டிவிட்டதுபோல,—பசு நரம்பு பார்த்த - பச்சைநிறமான நரம்புகள் பார்த்தன.  
எ-று.

உற என்னுஞ் செயவெனெச்சத்தை பரவாது என்னும் எதிர்மறைவினை  
யெச்சத்தோடு முடிக்க; ஏதுப்பொருட்டு. காண்டோறும் பார்த்த, ஆகந்த  
னிற பார்த்த எனத் தனித்தனி கூட்டுக. செஞ்சோதிமேலெழீஇப்பரவாது  
மருவிரவாது உள்வாங்கியுற என மாற்றிப் பொருள்கோடலுமாம். (ச)

மாதோற்ற முறுங்கிரண மலியருண வனப்பினு  
லோதேற்ற முடைத்தேனு மொண்குழைவாய்ந்தொளியையே  
மீதேற்ற வள்ளைபுகா விளங்குமிரு நீலமாம்  
போதேற்ற சரோருகமும் புதுமதியம் பொருவுமே.

இ-ள். தோற்றம் உறும் கிரண மலி மா அருண வனப்பினுல் ஒது ஏற்  
றம் உடைத்தேனும் - உதயத்தைப்பொருந்திய கிரணங்கன்பொலியப்பெற்ற  
பெரிய சூரியனையொத்த அழகினுற் சொல்லப்படும் உயர்ச்சியையுடைத்  
தாயினும்,—ஒண்குழை வாய்ந்து ஒளியை மீது ஏற்ற வள்ளை புகா விள  
ங்கும் - ஒள்ளிய குழையையணிந்து ஒளியைமேற்கொண்ட (காதாகிய)  
வள்ளையிற்புக்கு விளங்குகின்ற,—இரு நீலமாம் போது ஏற்ற - (கண்களா  
கிய) இரண்டு நீலமலர்களை (த் தன்னிடத்து) க் கொண்ட,—சரோருகமும் -  
(முகமாகிய) தாமரைமலரும்,—புது மதியம் பொருவும் - புதிய சந்திரனை  
யொத்தது. எ-று.\*

எனவே முகமும் வெளுத்ததென்றபடி. வாய்ந்து ஏற்ற வள்ளை என்க.  
உடைத்தேனும் பொருவும் என முடிக்க. (ஊ)

வீங்குபுனற் றிருவேலி விரிகடற்பார் வியப்பருத்  
தீங்கின்முகக் குடைந்தமதி முகநோக்கிச் செவ்வியா  
லாங்களியின் றதைந்துமுக மலர்ந்திடுமென் றமைந்திடாத்  
தேங்குமுத வழகழிக்குஞ் செய்யவாய் விளர்த்ததே.

இ-ள். வீங்கு புனல் திரு விரிகடல் வேலி பார் - மிகுந்த நீரையுடைய  
அழகுபொருந்திய பார்த கடலை எல்லையாகவுடைய பூமியில்,—வியப்பு

அருத் தீங்கு இல் முகக்கு உடைந்த மதி மூகம் நோக்கி - புசுழப்படும் குற்றமில்லாத (சுதக்கிணையின்) முகத்திற்குத்தோற்ற சந்திரனது முகத்தைப் பார்த்து,—செவ்வியால் அளியின் ததைந்து மூகம் மலர்ந்திடும் என்று - பருவத்தோடு வண்டுகளால் நெருக்கமுற்று மூகம் மலரப்பெறுமென்று,—அமைந்திடாத் தேம் குமுத அழகு அழிக்கும் செய்ய வாய் - அமைவுற்றுத் தேன்பொருந்திய செங்குமுதமலரின் அழகைக்கெடுக்கின்ற சிவந்த வாயானது,—விளர்த்தது - வெளுத்தது. எ-று.

அமைதல் அழித்தற்குரியதன்மைகள் பலவற்றோடும் பொருந்துதல்; கருதுதலுமாம். என்று அழிக்கும் குமுதம் என இயைக்க. முகத்திற்குத் தோற்ற சந்திரனது முகத்தைப் பார்த்துச் செங்குமுதமலர்களவருமென்று கருதி அதனழகை அழிக்கும் சிவந்தவாய் இப்பொழுது வெளுத்தது என்பது கருத்து. பொருளடையானே உவமையடைபெற்றும். (சு)

எள்ளாதிங் கெமைநாளு மெடுக்கலா தெய்ப்பினாற்  
றள்ளாடி நைந்தவிடை யுய்ந்ததெனத் தாம்பொரு  
விள்ளாது விம்முறா வெய்துறா வெங்கத்தங்கண்  
கொள்ளாநின் றனபோலக் குவிமுலைகண் கரிந்தவே.

இ-ள். எமை நாளும் எடுக்கலாது - எம்மை நாடோறுஞ் சுமக்கலாற்றாது,—எய்ப்பினால் தள்ளாடி நைந்த இடை - (சுமந்ததலாலாய்) இளைப்பிலே அசைந்து வருந்திய இடையானது,—எள்ளாது இங்கு உய்ந்தது எனத் தாம் பொரு - இகழப்படாது இவ்விடத்து உய்ந்துவிட்டதென்று தாம் அதனைச் சகிக்காது,—விள்ளாது விம்முறா வெய்துறா வெங்கதம் கண் கொள்ளாநின்றனபோல - வெளியேசொல்லாது (மனத்துன்னைத்து) விம்மி வெதும்பிக் கொடிய கோபத்தைக் கண்களிற் கொண்டாற்போல,—ருவி முலை கண் கரிந்த - திரண்ட முலைகள் (தம்) கண்கள் கறுத்தன. எ-று.

எள்ளாது என்பதை எடுக்கலாது என்பதன் எதிர்மறையோடு முடித்துப் பொருள்கோடல் இத்துணைச் சிறப்பின்று. நரிதல் கறுத்தல் என்ற பொருட்டாய் கருமையையுங் கோபத்தையுமுணர்த்திரின்றது. இது தற் குறிப்பேற்றம். (எ)

வன்னவா றுடைக்கடல் வந்த முத்தொளி  
துன்னவா றரமிளிர் தோட்டுக் காதிடைப்  
பொன்னவா றளந்திடு கண்ணி புன்கணுற்  
றின்னவா றணிநல மிழுந்து வைகினாள்.

இ-ள். வன்ன ஆறு உடைக் கடல் வந்த முத்து ஒளி துன்ன - அழகிய ஆற்றினையுடைய கடலிற்றேன்றிய முத்தினது ஒளிபொருந்துதலால்,—வால் தர மிளிர் தோட்டுக் காதிடை - வெண்மைநிறத்தோன்றும்படி விளங்குகின்ற தோட்டினையுடைய காதின்கண்,—பொன்ன ஆறு அளந்திடு

## இரகுவற்பத்திப்படலம்.

கஅரு

கண்ணி - பொலிவையுடைய வழியை அனத்த செல்லுகின்ற கண்களை யுடையளாகிய சுதக்கிணை, — புன்கண் உற்று இன்ன ஆறு அணி நலம் இழந்து வையினான் - வருத்தமுற்று இவ்வாறு அழுகின்சிறப்பை நீக்கியிருந் தான். எ-று.

துன்ன ஏதுப்பொருட்டு.

(அ)

பொன்புரை மேனிய டொடையல் பூணினுந்  
தன்பெருங் கரங்களாற் றள்ளி யாற்றுவாள்  
வன்பெருந் துயரிடை மகிழ்ச்சி யெய்தினு  
டுன்பமுந் தருமரோ தொலைவி ளின்பமே.

இ-ள். பொன்புரை மேனியன் டொடையல் பூணினும் - பொன்போ ன்ற மேனியையுடையளாகிய சுதக்கிணை மாலையை அணியினும், — தன் பெரும் கரங்களால் தள்ளி ஆற்றுவாள் - தனது பெரிய கைகளாலே (அம் மாலையைத்) தள்ளி (அதன் சுமையை) த் தணிப்பவன், — வன் பெரும் துய ரிடை மகிழ்ச்சி எய்தினான் - மிக்க பெரிய துயரின் கண்ணே மகிழ்ச்சியை அடைந்தான், — தொலைவில் இன்பம் துன்பமும் தரும் - அழியில்லாத இன் பப்பொருள் துன்பத்தையும் தரும்போலும். எ-று.

ஆற்றுவாள் என்பதற்கு இளைப்பை ஆற்றுவாள் எனினுமாம். துயர் மாலையைத் தாங்கியதாலாய துயர். அதன்கண் மகிழ்ச்சி என்றது தன்னு தலால் வந்த மகிழ்ச்சியை. எப்பொழுதும் இன்பத்தைக்கொடுப்பதாகிய மாலை இப்பொழுது துன்பத்தைக் கொடுத்ததாகலின், துன்பமுந்தருமரோ தொலைவிலின்பமே என்றார். இது வேற்றுப்பொருள்வைப்பு என்னு மலங் காரம்.

(க)

மண்ணெதிர்ப் படுபந்தொ டாடு மற்றைய  
கண்ணெதிர்ப் படினுங்கைச் சோர்வு காட்டுமாற்  
பண்ணெதிர்ப் படுமொழிக் கென்னை பற்றுவ  
எண்ணெதி ரப்படு மின்ப துன்பமே.

இ-ள். மண் எதிர்ப்பிடு பந்தொடு ஆடும் மற்றைய கண் எதிர்ப்படி னும் - பூமியின்கண்ணே எதிர்ப்படுகின்ற பந்தொடு விளையாடுகின்ற மற் றைய பொருள்களும் (தன்) கண்களுக்குக் காணப்பட்டாலும், — கைச் சோர்வு காட்டும் - (நிண்டிதற்கண்) கைச்சோர்வைக் காண்பிப்பான், — பண் எதிர்ப்படும் மொழிக்கு பற்றுவ என்னை - பண்போலும் மொழியையுடைய சுதக்கிணைக்குப் பற்றப்படுவன என்னை? (ஒன்றாமில்லை என்றபடி); — இன்ப துன்பம் எண் எதிர்ப்படும் - இன்பத் துன்பங்கள் மனத்தில் மாறு தலைப் பொருந்தும். எ-று.

மாறுதல் இன்பத் துன்பமாகவும் துன்பம் இன்பமாகவும் மாறுதல். இன்பத்தைக்கொடுக்கும் பந்துமுதலியன இப்பொழுது துன்பமாகத்தோன் றினமையின் எண்ணெதிர்ப்படுமின்பதுன்பமே என்றார். இதுவுமேலையணி.

மகிழ்ந்துறப் பதத்தினுங் கரத்தும் வாங்கணி  
 திகழ்ந்தரற் றுதுறை செயல்கொண் டெள்ளவாற்  
 புகழ்ந்தவர்க் கல்லது பொருந்தி டாதமை  
 யிகழ்ந்தவர்க் கியார்கொலோ விரங்கு வார்களே.

இ-ள். உற மகிழ்ந்து பதத்தினும் கரத்தும் வாங்கு அணி - மிகவும் மகிழ்ந்து காலினின்றும் கையினின்றும் கழற்றிய ஆபரணங்கள்:—திகழ்ந்து அரற்றாது உறை செயல் கொண்டுள்ள - விளங்கி ஒலியாதிருக்கின்ற செயலைக்கொண்டுள்ளன, —புகழ்ந்தவர்க்கு அல்லது பொருந்திடாதமை இகழ்ந்தவர்க்கு - புகழ்ந்தவர்க்கன்றிப் பகைத்துத் தம்மை இகழ்ந்தவர்களுக்கு, —இரங்குவார்கள் யார் - இரங்குவார்கள் யாவர். எ-று.

அணி சிலம்பும், வளையலும். இவைகள் கழற்றியபடியால் இரங்கா திருந்தன என்க. புகழ்தல் அணிதலையும் இகழ்தல் கழற்றுதலையும் குறித்துின்றன. இதுவுமேலையணி. (கச)

மணிவகுத் துடையபே ரணிகள் வாங்கவும்  
 தணிவறப் புதியதோர் காட்சி தந்தன  
 மணிவுறக் கருவொடு தோற்றும் வண்ணமே  
 யணியவட் கென்னைகொ லணிக ளாயவே.

இ-ள். மணி வகுத்துடைய பேர் அணிகள் வாங்கவும் - மணிகளாற்செய்த பெரிய ஆபரணங்களைக் கழற்றவும், —புதியதோர் காட்சி தணிவு அற தந்தன - (சுதக்கிணையானவள்) புதியதொரு தோற்றத்தைக் குறைவறக் காண்பித்தன, —துணிவு உறக் கருவொடு தோற்றும் வண்ணமே அணியவட்டு - தெளிவுபொருந்தக் கருப்பத்தோடு தோன்றுமியல்பே ஆபரணமாகப்பொருந்தியவளாகிய அச்சுதக்கிணைக்கு, —அணிகளாய என்னை - ஆபரணமாயுள்ளன வேறு யாவை? எ-று.

உம்மை சிறப்பு. அணியவள் வினையாலணையும்பெயர். (கஉ)

போதெழில் வண்டலா டிடம்பு காங்கிழ்  
 போதிசை தொழிலுறா வறிதிற் போதவே  
 போதொரு மூன்றினி லமைத்த பொங்கனை  
 போதிரண் டினும்விடா புரிந்து வைகுமே.

இ-ள். போது எழில் வண்டல் ஆடு இடம் - மிகுந்த அழகையுடைய வினையாட்டைச்செய்கின்ற இடமானது, —புகா நிகழ்போது இசை தொழில் உறா வறிதிற் போத - (அச்சுதக்கிணை தன்னிடத்திற்) புருந்து நடக்குங்காலத்து அடையப்படுகின்ற தொழிலை (இப்பொழுது) அடையாது வறிதாகக் கழிய, —போது ஒரு மூன்றினில் அமைத்த பொங்கு அணை - மூவகைப்பூக்களாலுஞ் செய்யப்பட்ட பொலிவாகிய சயனத்திலே, —போது



## இரகுவற்பத்திப்படலம்.

கஅடு

இரண்டினும் விடா புரிந்து வைகும் - இராப்பகலாகிய இரண்டொலத்திலும்  
நீங்காது விரும்பி இருப்பான். எ-று.

போத வைகும் என இயையும்; நிகழ்காலம். முப்பூ கோட்டுப்பூ, கொ  
டிப்பூ, நீர்ப்பூ. “முப்பூவினாந்தபடியென்கொல்” என்றார் பிறரும். (கங)

மெலியன வலியர்செய் விதியின் மேய்தரும்  
வலியன மெலியர்செய் வகையின் வாய்க்குமான்  
மெலியன வண்டலாட் டிடஞ்செய் மெய்த்தவம்  
வலியன பூவணைத் தவத்தின் மாட்சியே.

இ-ள், வலியர் செய் விதியின் மெலியன மேய்தரும் - வலியோர்செய்த  
முயற்சியின் சிறுமையினாலே (அவர்செயல்) மெலியனவாகவும் போகும்,—  
மெலியர் செய்வகையின் வலியன வாய்க்கும் - மெலியோர் செய்த செயலின்  
பெருமையினாலே (அவர்செயல்) வலியனவாகவும் வாய்க்கப்பெறும்,—வண்  
டல் ஆட்டு இடம் செய் மெய்த்தவம் மெலியன - (என்னையெனின்) வினை  
யாட்டிடம் செய்யப்பட்ட உண்மையான தீவம் மெலியனவாயின,—பூ  
அணைத் தவத்தின் மாட்சி வலியன - பூவணையினது தவத்தின் மாண்பு வலி  
யனவாயின. எ-று.

மெலியன - பெலமில்லாதன. வலியன - பெலமுள்ளன. ஆக்கம்  
வருவிக்கப்பட்டது. (கச)

சயந்தனைச் சசிபெறு தகவின் மைந்தனைப்  
பயந்தன டெய்வதுந் துடியும் பம்பின  
வியந்தன பாரெலா மிகுந்த வோகையே  
நயந்தரு களிப்பினார் நவிலு மோதையே.

இ-ள். சசி சயந்தனைப் பெறு தகவின் மைந்தனைப் பயந்தனன் - இந்  
திராணி சயந்தனைப்பெற்ற தகைமையைப்போல (ச்சதக்கிணையும்) புத்தி  
ரனைப் பெற்றான்,—டெய்வ துந்துடியும் பம்பின - (அப்பொழுது) தேவதுந்  
துடியும் ஒலித்தன,—பாரெலாம் வியந்த - பூமிவிலுள்ளவர்களெல்லாம் புக  
ழ்ந்தார்கள்,—நயம் தரு களிப்பினார் ஓகையே நவிலும் ஓதை மிகுந்த - நன்  
மையைத்தருகின்ற களிப்பினையுடையவர்களாகிய நகரமாந்தர்கள் (புதல்  
வற்பேருகிய) உவகைக்கருமத்தையே எடுத்துப்பேசுகின்ற ஆரவாரம் (என்  
ரும்) மிகுந்தன. எ-று.

ஐயுருப் விகாரத்தாற் றொக்கது. உம்மை எச்சத்தோடு சிறப்பு. அரு  
மையும் பெருமையுந்தோன்றச் சயந்தனைச் சசிபெறுதகவின் என்றார். (கடு)

அருகலி லுவகைசொல் பவர்க்கு மன்னவன்  
வருகென வேண்டிவ மகிழ்ந்து வீசினு  
னிருகல நியுமுல கெங்கு மூடிய  
ஒருகலி கையுமலா தொழிந்த வில்லையே.

கஅசு

இ ர கு வ ம் மி ச ம்.

இ-ள். அருகல் இல் உவகை சொல்பவர்க்கு - (புதல்வற்பேறுகிய) பெரிய மகிழ்ச்சியை (தன் தனக்கு வந்து) சொல்பவர்களுக்கு, —மன்னவன் வருக என வேண்டுவ மகிழ்ந்து வீசினான் - அயமகாராசன் வருக என்று (அவர்கள்) விரும்பியவற்றை மகிழ்ந்து பெரிதுங் கொடுத்தான். —இரு கவரியும் உலகெங்கும் மூடிய ஒருகவரியும் அல்லாது - (அங்கனம் கொடுத்தபொழுது) இரண்டு சாமரைகளும் உலகமுழுது மூடிய ஒரு குடையுமன்றி (க் கொடாமல்) எஞ்சியனவாகிய பொருள்கள் பிறவில்லை. எ-று.

ஒழிந்தவில்லை எனவே ஏனையவெல்லாம் கொடுக்கப்பட்டன என்பதாம்

வேறு.

தந்தை னாவ யிர்க்கு நுண் னுசுப்பு வல்லி தன்னையே  
யந்த நாண்ம றத்தல்கொண் டறக்க எரிப்பி னாடினார்  
கந்த நாற லர்க்குமுற் சுருக்கு டைந்து காறொடச்  
சந்த னாச லத்தனம் வருத்து கின்ற தன்மையே.

இ-ள். தந்து என அயிர்க்கும் நுண் நுகப்பு வல்லிதன்னை - நாலோ என்று ஐயமுறுகின்ற நுண்ணிய இடையாகிய கொடியை, —சந்தன அசலத் தனம் வருத்துகின்றதன்மை - சந்தனமணிந்த மலைபோன்ற முலைகள் (தம் பாரத்தானே) வருத்துகின்றதன்மையை, —அந்த நான் மறத்தல் கொண்டு - (அரசுபுதல்வன்பிறந்த) அற்றைத்தினத்தில் மறந்து - கந்தம் நாறு அலர் சுருக்கு உடைந்து கால்தொட - நறுமணங்கமழுகின்ற பூவை அணிந்த கூந்தலின் கட்டவிழ்ந்து காலேத்தீண்ட, — அறக் களிப்பின் ஆடினார் - மிகவும் களிப்பினோடு (பெண்கள்) கூத்தாடினார்கள். எ-று.

முலைப்பாரத்தால் இடை முரியுமென்பதை அரசனுக்குப் புத்திரன் பிறந்தான் என்ற மகிழ்ச்சியால் மறந்து பெரிதுங் கூத்தாடினார்கள் என்பது இதன் கருத்து. தொட ஆடினார் என இயையும்; காரியப்பொருட்டு. (கஎ)

திக்க ளந்த மான்மதந் திளைத்த வாசம் யாவும்வான்  
புக்க ளந்த சுண்ணமென் பொடிப்பொ லிந்த பூழிபார்  
மிக்க ளந்த ருங்குமத் தளங்க ளள்வி யப்பொடே  
மக்க ளந்த நாகராகி மையல் கொண்டு வைகினார்.

இ-ள். மான்மதம் திளைத்த வாசம் யாவும் திக்கு அளந்த - மிருகமதங்கலந்த வாசனாதிரவியங்களிலுள்ள நறுமணங்களெல்லாம் திக்குவரையுஞ் சென்று பரந்தன, —மென் சுண்ணப்பொடிப் பொலிந்த பூழி வான் புக்கு அளந்த - மெல்லிய சுண்ணப்பொடிகளாற் பொலிவடைந்த பூழி ஆகாயத்திலே சென்று பரந்தன, —ருங்குமத் தளங்கள் பார் மிக்கு அளந்த - ருங்குமச் சேறு பூமியிலே மிக்குப் பரந்தன, —உன் வியப்பொடு மக்கள் அந்த நாகராகி மையல்கொண்டு வைகினார் - அகத்தே வியத்தலோடு மனுடர்கள் அந்த தேவர்களாகிக் களிமயக்கங்கொண்டிருந்தார்கள். எ-று.

## இரகுவற்பத்திப்படலம்.

கஅஎ

உன்வியப்போடு வீணையாட்டை இமையாது னோக்கி நிற்கலால் நாக  
ராதி என்றார். “மனிதருந்தேவரானாகண்ணிமையாதுவாழ்த்தி” என்றார்  
பிறரும். இனி “மக்களந்தாகராதி” என்னும் பாடத்திற்கு இவ்வாசனை  
களால் மக்களுந் தேவராதியோரும் இஃதென்னையென்று மயக்கமுற்றிருந்  
தார் எனப் பொருள் கொள்க. (கஅ)

உற்று ளாரொ ருத்தருக் கொருத்த ரோடி யோகையே  
சொற்று ளார வர்க்கவர் சுருக்கி லாது தூவினார்  
மற்று ளாரி யாரும்யாரும் வண்மை யார்க ளாதலாற்  
பெற்று ளாரை யின்னென்று பேச லாவ தாகுமோ.

இ-ள். ஒடி உற்றுளார் ஒருத்தருக்கு ஒருத்தர் ஒகை சொற்றுளார் -  
ஒடிப்போய் அந்த நகரத்திலிருப்பவர்கள் ஒருத்தருக்கொருத்தர் மகிழ்ச்சி  
வார்த்தையைக் கூறினார்கள், — அவர்க்கு அவர் சுருக்கிலாது தூவினார் -  
அவர்க்கவரே குறைவின்றி (ப் பொன்னைச்) சொரிந்தார்கள், — உளார் யாரும்  
யாரும் வண்மையார்கள் ஆதலால் - அங்குள்ளவர்கள் எவர்களும் கொடை  
யாளர்களாயிருத்தலினால், — பெற்றுளாரை இன்னர் என்று பேசலாவது  
ஆகுமோ - (அவர்கள் கொடுத்த பொருள்களைப்) பெற்றவர்களை இவர்கள்  
என்று குறித்துச் சொல்லுதல் கூடுமோ. எ-று.

ஒகாரம் - என்கிறமறை. மற்று அசை. அவர்க்கு அவர் என்றது சொன்  
னவர்க்குச் சொல்லப்பட்டவர் என்றபடி. (கக)

இரக்கு வாரி ரப்புமற்றை யீசுவார்க ளீகையு  
நிரக்கு மாகு றைப்படாது நேர்நி றைந்து நிற்கலாற்  
புரக்கு வாரு முள்ளகைப் பொருட்டி றம்பு றம்விடா  
காக்கு வாரு மற்றைநாளி னொத்து ளார்க ணத்தினே.

இ-ள். இரக்குவார் இரப்பும் ஈசுவார்கள் ஈகையும் - இரப்பவர்களு  
டைய இரந்துபெறும்பொருளும் கொடுப்பவர்களுடைய கொடைப்பொரு  
ளும் — நிரக்குமா குறைப்பட்டாது நேர் நிறைந்து நிற்கலால் - நிறையுமாறு  
குறைவுபடாது சம்பபட்டு நிற்கலால், — அற்றைநாளில் - அற்றைத்தினத்  
தில், — புரக்குவாரும் - கொடுப்பவர்களும், — உள்ள கைப்பொருள் திறம்  
புறம்விடா காக்குவாரும் - தமக்குக் கிடைத்தன்களை கைப்பொருளின் பருதி  
யைப் புறத்தே விடாது மறைத்துப் பேணிவைப்பவர்களாகிய அவ்விரப்பவர்  
களும், — கணத்தின் ஒத்துளார் - ஒருகணப்பொழுதினுள்ளே தம்முனொத்  
தார்கள். எ-று.

மற்று அசைநிலை; வீணமாற்றுமாம். ஐ சாரியை. வறுமை மிகுதி  
பற்றித் தமக்குக் கிடைத்த பொருளைப் புறத்தே விடாமையின், உள்ளகைப்  
பொருட்டி. றம்பு. றம்விடா - புரக்குவாரும் என்றார். இனி இதற்கு இரத்தற்  
செழிலும் ஈதற்செழிலும் சம்பபட்டுநிற்கலாற் (கொடுப்பவர்களில்லாமை

கஅஅ

## இ ர கு வ ம் மி ச ம்.

யினாற் கொடுப்பவர்களும் லோபிகளும் தம்முனொத்தார்கள் என்பாரு முனாற். அது இத்துணைச் சிறப்பின்று. (உ௦)\*

இம்பர் யாரு யாவுமெல்லே யில்ல கொள்ள விற்பொடோர்  
நம்பி நாளி ரண்டுவார மாய தென்ன விற்றுவாஞ்  
செம்பொன் மாலை யம்பொனார்கள் சிந்து போது சென்றுவீழ்  
பம்பு மார்ப தங்களே பலன்பெ ருது மீளுமே.

இ-ள். இம்பர் யாரும் யாவும் எல்லை இல்ல கொள்ள - இவ்விடத்து  
எவர்களும் எப்பொருள்களையும் அளவில்லாதனவாகப் பெற, —இன்பொடு  
ஓர் நம்பி நாளி இரண்டு வாரம் ஆயது - அக்கொண்டாட்டத்தோடு ஒப்பற்ற  
இரகு பிறந்தநாள் இரண்டுவாரங் கழிந்தது, —என் நவிறுவாம் - (அங்ஙன  
மாயபோது அவர்கள் கொடையைப்பற்றி நாம்) யாது சொல்வாம், —செம்  
பொன் மாலை அம் பொனார்கள் சிந்துபோது - சிவந்த பொன்னரிமாலை  
களை அழகிய இலக்குமியைநிகர்த்தவர்களாகிய மகளிர்கள் சிந்தும்போது, —  
சென்று வீழ் பம்பும் ஆர்பதங்களே பலன் பெறுது மீளும் - அவற்றிற் செ  
ன்று விழுகின்ற ஒலிக்கின்ற வண்டுகளே அங்குப் பயன்பெறுது திரும்பு  
வன. எ-று.

எனவே அங்குவந்தவர்களிற் பயன்பெறுதவர்கள் ஒருவருமில்லை என்  
பதாம். பொன்னரிமாலையிற்றேனின்ருதலின், செம்பொன்மாலையம்பொ  
னார்கள்.....பலன்பெறுதுமீளுமே என்றார். (உக)

மாத ராரொர் பாலர்மற்றை மைந்த ராரொர் பாலரே  
தாது ராய மாலையார் தழைத்த சாரொர் சாரெலாம்  
பாத ராக முங்கழற் பெய்பதும் ராக முஞ்செறி  
பேத ராக முங்கொ டேபிறங்கு மவ்வி டங்களே.

இ-ள். மாதரார் ஓர் பாலர் - பெண்கள் ஒருபக்கத்திலுளர், —மைந்தரார்  
ஓர் பாலர் - ஆடவர்கள் ஒருபக்கத்திலுளர், —தாதுராயமலை ஆர் தழைத்த  
சார் ஓர் சாரெலாம் - பொன்னரிமாலையின் நிறைந்து விளங்குகின்ற இடங்  
கள் ஒருபக்கமெல்லாம் உள்ளன, —அவ்விடங்கள் - அந்த இடங்கள், —பாத  
ராகமும் - பாதத்தினிற்றத்தையும், —கழல் பெய் பதமராகமும் - வீரக்கழவி  
லணிந்த பதமராகமணியினொளியையும், —செறி பேதராகமும் கொடு பிறங்  
கும் - (இவ்விரண்டுஞ்) செறிந்த பேதமான நிறத்தையும் கொண்டு விளங்கும்.  
எ-று.

பாதராகமும் பதமராகமும் பொன்னரிமாலையிற் ருற்றுதலின் செறி  
பேதராகமுங்கொடுபிறங்கும் என்றார். ராகம் - நிறம். வினையெச்சவீறு  
கெட்டுநின்றது. (உஉ)

நிகரின் மைக்க னாரொடு நெருங்கு மாந்தர் தம்மொடு  
முகர மிக்க வீரொடு முகிர்ந்த கேளி முளலாற்

## இரகுவற்பத்திப்படலம்.

கஅரு

பகரு மட்டு நீரெடும் பரந்த கந்த நீரோடு  
மகரு விட்ட சேரெடு மலந்த லைவி லீந்ததே.

இ-ள். நிகர் இல் மை கணரோடும் நெருங்கு மாந்தர் தம்மோடும் - ஒப்பில்லாத மை எழுதிய கண்களையுடையவர்களாகிய மகளிருக்கும் நெருங்கிய ஆடவர்களுக்கும், - முகரம் மிக்க வீரெடு - தலைமைமிக்க வேசத்தோடு, - முதிர்ந்த கேளி மூளலால் - மிகுந்த விளையாட்டு மூண்டுகொள்ளாதலால், - பகரும் மட்டு நீரெடும் - சொல்லப்படுகின்ற வாசனைப் பொடியோடும், - பரந்த கந்த நீரோடும் - பரந்த வாசனைபொருந்திய (பனி) நீரோடும், - அகரு இட்ட சேரெடும் - அகற்றுதும்போடும், - அலந்தலை வினீந்தது - கலகமுண்டாயது. எ-று.

முன்னருள்ள ஓடு உருபுகளிரண்டும் குவ்வருபின்பொருளில் வந்தன. பின்னைய உடனிகழ்ச்சி. (உரு)

வேறு.

வீரமே தருங்கொலை வேற்க ணர்முலைப்  
பாரமே வருத்தினும் பரிவின் வல்லையோ  
யாரமே குழைத்திழைத் தப்பிக் கந்தநற்  
சாரமே யிறைத்தனர் தலைம யங்கவே.

இ-ள். வீரம் தரும் கொலை வேல் கண்ணார் - வீரம்பொருத்திய கொலைத்தொழிலமைந்த வேல்போலுங் கண்களையுடையவர்களாகிய மகளிர்கள், - முலைப் பாரம் வருத்தினும் - தம்மை (வினீந்து போதற்கு விடாது) முலைப்பாரம் வருத்தினும், - பரிவின் வல்லையோ - விருப்பத்தினால் வினீந்து சென்று, - ஆரம் குழைத்து இழைத்து அப்பி - சந்தனச்சேற்றைக் குழைத்துண்டாக்கி (ஒருவர்க்கொருவர் அள்ளி) அப்பி, - தலைமயங்க கந்தநல் சாரம் இறைத்தனர் - (தம்முட்) கலப்புற வாசனைபொருந்த நல்ல (பனி) நீரைச் சொரிந்தார்கள். எ-று.

வருத்தினும் போய் என இயையும். தலைமயங்கல் ஒருசொல். (உரு)

ஏந்தினங் கொங்கையா ரிரவி மொய்ம்பினர்  
வாய்ந்துள சிவிறிநீர் வழங்கக் கங்கணப்  
பூந்தளக் கமலமும் புதிய சங்கணி \*  
காந்தளந் தனித்தனி கடுப்பக் காணுமே.

இ-ள். ஏந்து இளம் கொங்கையார் - நிமிர்ந்த இளமையாகிய முலைகளையுடையவர்களாகிய பெண்களும், - இரவி மொய்ம்பினர் - மலைபோலும் புயங்களையுடையவர்களாகிய ஆடவர்களும், - வாய்ந்துள சிவிறிநீர் வழங்க - சிறந்த சிவிறியிலுள்ள பனிரீரைத் தெளிக்க, - கங்கணப் பூ தளக் கமலமும் - கடகத்தையணிந்த பொலிவாகிய இதழையுடைய தாமரைமலர்களும், - புதிய சங்கு அணி காந்தளம் - புதிய வளையலையணிந்த காந்தளம்.

மலர்களும்,—தனித்தனி கடுப்பக் காணும்—ஒன்றுக்கொன்று ஒப்பக் காணப் படும். எ-று.

ஒருவருக்கொருவர் சமமான பருவமுடையரென்பார், எந்தினங்கொங் கையாரிரவிமொய்ம்பினர் என்றும், ஒன்றுக்கொன்று பிந்தாது வீசலால் தனித்தனிகடுப்பக்காணும் என்றுங் கூறினார். கங்கணக் கமலம் என்றது ஆடவர் கையை. சங்கணிகாந்தள் என்றது மகளிர் கையை. ஒவ்வாத கமல முங் காந்தளும் ஒப்ப எனவு மொருபொருள் தோன்ற நின்றது. (உடு)

வலியிரா நவ்வியும் மடங்க லேறுமொத்  
தொலிவிரா யெதிர்த்துள ரேனுமோர்ந்திடிண்  
மெலியரோ மெல்லியர் வேற்கை யாடவர்  
புலிவிரா யெறிந்திடக் களபம் போக்குவார்.

இ-ள். வலி இரா நவ்வியும் மடங்கல் ஏறும் ஒத்து—(பெண்கள்) வலி மையில்லாத மாணையும் (ஆடவர்கள் வலிமையுள்ள) சிங்கேற்றையும் ஒத்து,— ஒலிவிராய் எதிர்த்துளரேனும்—ஆரவாரங்கொண்டு எதிர்த்தாராயினும்,— ஒர்ந்திடிண் மெல்லியர் மெலியரோ—ஆராயுமிடத்துப் பெண்கள் (ஆடவர் களுக்கு) வலிமையிற் குறைந்தவர்களோ? (அன்று; ஏனெனில்),—வேல் கை ஆடவர் புலி விராய் எறிந்திடக் களபம் போக்குவார்—வேலையேந்திய கையையுடைய ஆடவர்கள் புலியை நெருங்கி எறிய (அவர்கள் அதற்குமா ராகக்) களபத்தை எறிவார்கள். எ-று.

புலி நால்வகைச்சாந்துளொன்று. களபம் கலவைச்சாந்து. ஆடவர்கள் புலியை எறியப் பெண்கள் யானைக்கன்றை எறிவார்கள் என்பதுந் தோன்ற நின்றது. (உக)

பிணைபடச் சிவிறிரீர் பாய்ச்சற் கேறொடு  
பிணைபடச் செல்லுமங் கவர்க்குப் பெண்மரைத்  
துணைபடக் கொடாமையுந் துலங்கு காவியி  
னிணைபடக் கொடாமையு மெளிய வல்லவே.

இ-ள். பிணைபடச் சிவிறிரீர் பாய்ச்சற்கு—பெருமைபொருந்தச் சிவிறி ரீரைத் தெளித்தற்கு,—ஏறொடு பிணைபடச் செல்லும் அங்கவர்க்கு—சிங் கேற்றையும் பெண்மானையும், ஒப்பச் செல்லுகின்ற (ஆடவரும் பெண்களு மாகிய) அவ்விருபகுதியார்களுக்கும்,—பேண் மரைத் துணைபடக் கொடா மையும்—(அந்ரீர்) விரும்பப்படுகின்ற தாமரைமலர்போன்ற இருகண்களிலும்படக் கொடாமையும்,—துலங்கு காவியின் இணைபடக் கொடாமையும் எனியவல்ல—விளங்குகின்ற கருங்குவளைமலர்போலும் இருகண்களிலும் படக் கொடாமையும் அரியனவாயின. எ-று.

ஏற்றை ஒப்பச் செல்லும் ஆடவர்க்கும் பிணையையொப்பச் செல்லும் பெண்களுக்கும் மரைத்துணைப்படக் கொடாமையும், காவியிணைப்படக்

## இரகுவற்பத்திப்பாடல்.

கக்க

கொடாமையும் எளியவல்ல என்க. கிரணிறை. கொடாமையும் எளியவல்ல எனவே கொடிப்பர் என்பது தாற்பரியமாம். பெண் வீகாரம். மறை முதற் குறை. தாமரை, காலி என்பன ஆகுபெயர்கள். (உஎ)

நன்பொருட் டிருதிற் தவரன் கேளிவாய்த்  
தென்பொருட் டெழுமிரு சிகரி தாங்கிய  
மின்பொருட் டிரங்குமச் சிலம்பு தாள்விடா  
தென்பொருட் டிரங்குமக் கழல்க ளென்பவே.

இ-ள். நன்பொருட்டி இருதிற் தவரன் கேளிவாய் - மங்கலம் காரணமாக (ச் செய்யப்படும) ஆண் பெண் என்னு மிருபருப்பினர்களது நல்ல விளையாட்டினிடத்து, - தென் பொருட்டி எழும் இரு சிகரி தாங்கிய மின் பொருட்டி அ சிலம்பு இரங்கும் - அழகாகிய பொருளையுடைத்தாய் எழுந்த (முலைகளென்னும்) இருமுலைகளைத் தாங்கிய இடை காரணமாக அச் சிலம்புகள் ஒலிக்கும், - தாள்விடாது அக்கழல்கள் என்பொருட்டி இரங்கும் - கால்களை விடாமற் பற்றிக்கொண்டு அக்கழல்கள் யாதுகாரணமாக ஒலிக்கும். எ-று.

அகரச்சுட்டுக்களிரண்டும் முறையே பெண்களதும் ஆடவர்களதும் காலி லுள்ள சிலம்பும் கழலும் என்பவற்றைச் சுட்டினின்றன. என்ப அசைநிலை. என் என்னும் வினா அதிசயங்குறித்து நின்றது. நன்பொருட்டு என்பதற்குப் பிள்ளையையுடையது எனப் பொருள்கூறி, விளையாட்டோடு கூட்டிப் பொருள்கொள்வாருமுளர். நன்பொருள் - பிள்ளை. (உஅ)

செருமித நிலைதெரிந் துரைப்பச் சேணுயு  
ரருமித நிலையவர் தமக்கு மாகுமே  
பெருமித வரிசன மளாய பெட்பறா  
நிருமித நிலையநெய் யாட்டு நீர்மையே.

இ-ள். பெருமித அரிசனம் அளாய பெட்டி அரு நிருமித நிலைய நெய் ஆட்டு நீர்மை - மகிமைபொருந்திய மஞ்சள் கலக்கப்பெற்ற வீருப்புநீர்க்காத நியமிக்கப்பட்ட நிலையையுடைய நெய்விளையாட்டின் நீர்மையினது, - சேரும் இத நிலை தெரிந்து உரைப்ப - அடைந்த இன்பநிலையைத் தெரிந்து கூற, - சேண் உயர் அருமித நிலையவர் தமக்கும் ஆருமே - சுவர்க்கமாகிய உயர்ந்த பதத்தையுடையவர்களாகிய தேவர்களுக்குக் கூடுமா? (கூடாது.) எ-று.

வினா எதிர்ப்புற்று நின்றது. அளாய, அருத, நிலைய என்னும் பெய ரெச்சுக்கள் தனித்தனி நெய்யாட்டோடு முடிந்தன. இனி நீர்மை என்பதை எழுவாயாகக்கொண்டு நிலைய என்பதோடு முடித்துப் பொருள் கூறினு மமையும். சேரும் என்பது செரும் எனக் குறுகினின்றது. (உக)

கலிப்புடை நறும்புனல் படிந்து காண்லஞ்  
சொலிப்புடை நாமவே லரசன் சொன்மறை

யொலிப்புடை முனியொடு மேகி யொண்டவப்  
பலிப்புடைப் பருமணிப் பவனத் தெய்தினன்.

இ-ள். கலிப்பு உடை நறும்புனல் படிந்து - ஒலித்தலையுடைய நறிய நீரிலே ஸ்நானஞ்செய்து, —கானல் அம் சொலிப்பு உடை நாமவேல் அரசன் - ஒளியினது வளர்ச்சியையுடைய அச்சத்தைச்செய்கின்ற வேற்படையை யேந்திய திலீபமகாராசன், —சொல் மறை ஒலிப்பு உடை முனியொடும் ஏகி - சொல்வப்படுகின்ற வேதகோஷத்தையுடைய வசிட்டமுனிவரோடும் சென்று, —ஒண் தவப் பலிப்பு உடைப் பருமணிப் பவனத்து எய்தினான் - ஒள்ளிய தவப்பலிப்பாகிய புதல்வனையுடைய பரிய மணிகளை யழுத்திச் செய்த கோயிலையடைந்தான். ஏ-று.

படிந்து ஏகி எய்தினான் என முடிக்க. தவப்பலிப்புடைப்பவனம் என்பதற்கு, புதல்வனைத் தன்னிடத்துக் கொண்டமையாற் றவப்பலிப்பை யுடைய கோயில் எனினுமாம். கோயில் - அரசமாளிகை. (௩௦)

பரிந்தரு டானமுற் பவித்தி ரத்தகை  
யிருந்தொழி னடந்தவங் கிருந்த வேந்தமுன்  
மருந்தனாற் கண்டபின் மகிழ்ச்சி யுண்ணிறைந்  
திருந்தது நடந்தது கல்வை யீட்டமே.

இ-ள். பரிந்து அருள் தானம் முன் பவித்திரத் தகை இருந்தொழில் நடந்தது - விரும்பிக் கொடுக்கப்படுகின்ற தானமுதலாகிய சுத்தமான தகைமைபொருந்திய பெரிய தொழில்கள் நடந்தன, —அங்கு இருந்த ஏந்தல் மருந்து அன்றாற் கண்டபின் - அங்கே இருந்த அரசன் (பிறவிப்பிணிக் கு) மருந்தையொத்த புதல்வனைக் கண்டபின்பு, —மகிழ்ச்சி உள் நிறைந்து இருந்தது - மகிழ்ச்சியானது அவன் உள்ளத்தே நிறைந்திருந்தது, —கல்வை ஈட்டம் நடந்தது - துன்பக்கூட்டம் நீங்கியது. ஏ-று.

தானம் வீசுதானமுதலியன. முற்பவித்திரத்தகையிருந்தொழில் என்றது சாதகன்ம முதலியனவற்றை. (௩௧)

வெங்கய நிருதர்த மகுட மீமிசை  
யங்கதிர் கனைகழ லரச னுனை  
பங்கய மலர்தர விளங்கு பான்மையாற்  
செங்கதி ராயினான் சிறிய செம்மலே.

இ-ள். வெம் கய நிருதர்தம் மகுட மீமிசை அதிர் கனைகழல் அரசன் ஆன பங்கயம் - கொடிய யானைப்படையையுடைய அரசர்களது முடியின் மீது ஒலித்தவின் செறிவுபொருந்திய வீரக்கழலையுடைய அரசனது முகத் தாமரை, —அலர்தர விளங்கு பான்மையால் - அவரும்படி விளங்குந்தன்மையினால், —செங்கதிர் ஆயினான் சிறிய செம்மல் - சூரியனாயினான் இனைய புதல்வனாகிய இரகு. ஏ-று.



## இரகுவுற்பத்திப்படலம்.

கக௩

எத்தனை வலிபடைத்த அரசர்களாலும் வணங்கப்படும் பாதங்களை யுடையவனென்பார், வெங்கயரிருதர்தம்மருடமீயிசை யங்கதிர்களைகழலரசன் என்றும், புதல்வனைக்கண்டு முகம்மலர்தலிற் செங்கதிராயினுஞ்சிறிய செம்மலே என்றும் கூறினார். இது ஏதுவுருவகம். (௩௨)

உதியமை யுளத்தின னுவகை யொண்கடல்  
கதியமை வின்றியே பெருகக் காண்டலாற்  
புதியநன் கலையெலா நிறைந்த பூரண  
மதியமு மாயினு ன்னைய மைந்தனே.

இ-ள். உதி அமை உளத்தினுள் உவகை ஒண் கடல் - கல்வியறிவழைந்த மனத்தையுடையவனாகிய திலீபனது மகிழ்ச்சியாகிய ஒள்ளிய கடலை,—கதி அமைவு இன்றிப் பெருகக் காண்டலால் - கதிருறைதலின்றிப் பெருகச்செய்தலால், — அனைய மைந்தன் - அப்புதல்வன்,—புதிய நன் கலையெலாம் நிறைந்த பூரண மதியமும் ஆயினுள் - புதிய நல்ல கலைகளெல்லாம் நிறையப்பெற்ற பூரணசந்திரனுமாயினுள். எ-று.

காண்டலால் ஆயினுள் என்க. காண்டலால் என்பதற்குக் காண்புடலால் எனினுமாம். புதியமதி என்க. உவகைக்கடலைப் பெருகச்செய்தலாற் புதியமதி என்றார். இதுவுமேலையணி. (௩௩)

அடுஞ்சயத் திகிரியா னனைய வேலையின்  
விடுஞ்சிறை யின்மையான் மேய தென்புலம்  
படுஞ்செய லினர்கட னென்னும் பாரமா  
நெடுஞ்சிறை தான்றனி நீங்கி னுனரோ.

இ-ள். அனைய வேலையின் - (புதல்வன்பிறந்த) அந்தச்சமையத்தில்,—விடும் சிறை இன்மையால் - தன்னால்விடப்படும் சிறை இல்லாமையினால்,—அடும் சயத் திகிரியான் - (பகைவரைக்) கொல்லுகின்ற வெற்றியைக்கொண்ட ஆஞ்ஞாசக்கரத்தையுடையவனாகிய திலீபன்,—மேய தென்புலம்படுஞ்செயலினர் கடண் என்னும், பாரமாம் நெடும் சிறை - (தன்னை) அடைந்த தென்புலத்தாரது கடனாகிய பாரமாகிய நெடிய சிறையினின்றும்,—தான் தனி நீங்கினான் - தான் தனியே நீங்கினான். எ-று.

இன்மையால் தனி நீங்கினான் என்க. மேய சிறை எனக் கூட்டுக. ௩௪

தெட்டமெய்த் தவப்பயச் செல்வற் கவ்வயின்  
மட்டில கலைக்கட றனையும் வாளமர்  
முட்டிய பகையை யு முடிவு காண்பனென்  
றிட்டன ரொருபெய ரிரகு வென்னவே.

இ-ள். மட்டி இல கலைக்கடல் தனையும் வான் அமர் முட்டிய பகையையும் முடிவு காண்பன் என்று - அளவில்லாத துற்கடலையும் வாட்டியோ

ரில் எதிர்த்த பகைக்கடையும் (இவன்) கடப்பான் என்று,—அ வரின் - அவ்விடத்து,—தெட்ட மெய்த் தவப் பயச் செல்வற்கு - தெளிந்த மெய்த் தவப்பயனாயுள்ள புதல்வனுக்கு,—இரகு என்ன ஒருபெயர் இட்டனர் - இரகு என்று ஒருபெயரை இட்டார்கள். எ-று.

என்ன இட்டனர் என்க. வக் - கடத்தல். உ விருதி. ரகு என்றது வகார ரகாரவொற்றுமைபற்றி. முடிவுகாணல்-முற்றுக்காணல்=ஒற்றுமை.

ஒல்லெமென் நிருவிளம் பருவத் தேயுரம்  
புல்லவம் புவிமகள் புளகம் பூப்பநாட்  
செல்லறத் தொடுமிக வளர்கின் ருன்றிகழ்  
மல்லலஞ் சிறுகலை மதிய மென்னவே.

இ-ள். ஒல்லெ இளம் பருவத்தே மென் திரு உரம் புல்ல - விரைவில் இளம்பருவத்திலேயே மெல்லிய (இயல்பையுடைய) திருமகள் மார்பைத் தழுவுவம்,—அம் புவிமகள் புளகம் பூப்ப - (சிறிய கால்படுங்கோறும்) பூமி தேவி புளகக்கொள்ளவும்,—திகழ் மல்லல் அம் சிறுகலை மதியம் என்ன - விளங்குகின்ற பொலிவாகிய அழகிய சிறிய கலையையுடைய பிறையைப் போல,—நாள் செல் அறத்தொடு மிக வளர்கின்றான் - பலநாட்சென்று முற்றிய தருமப்பயனோடு மிகவும் வளருகின்றான். எ-று.

புல்ல, பூப்ப வளருகின்றான், என்ன வளருகின்றான் எனத் தனித் தனி முடிக்க. பூருவசென்மத்திற்செய்த தருமப்பயனோடு வளர்கின்றான் என்பார் நாட்செல்லறத்தொடு என்றார். (நசு)

வேறு.

விண்டிறந் தெழுந்த பாணு விண்ணிழிந் துவரி வீழா  
மண்டிறந் தெழுந்தா லொக்க வயங்கொளிவசிட்டன்வாய்மை  
யெண்டிறந் தலர்ந்ததொன்மையெழுத்தெனுமிமையா வுள்ளக்  
கண்டிறந் திட்டான் செல்வக் கவின்பெறு தாம னார்க்கே.

இ-ள். விண் திறந்து எழுந்த பாணு - ஆகாயத்தைக் கிழித்து எழுந்த ருசியன்,—விண் இழிந்து உவரி வீழா மண் திறந்து எழுந்தால் ஒக்க வயங்கு ஒளி வசிட்டன் - அவ்வாகாயத்தினின்றும் இறங்கிக் கடலிற் படிந்து பூமியைக் கிழித்துக்கொண்டு எழுந்தாற்போல விளங்குகின்ற ஒளியையுடைய வசிட்டன்,—செல்வக் கவின்பெறு காமனார்க்கு - செல்வத் தையுடைய அழகைப்பெற்ற மன்மதனையொத்தவனாகிய அப்புதல்வனுக்கு,—வாய்மை எண் திறந்து அலர்ந்த தொன்மை எழுத்து எனும் - (யாவ ர்க்கும்) உண்மையான அறிவை உண்டாக்கிப் பார்த்த பழைய கல்வியென் னும்,—இமையா உன்னக் கண் திறந்திட்டான் - இமையாத அகக்கண்ணைத் திறந்தான். எ-று.

## இரகுவற்பத்திப்பட்டம்.

ககடு

காமனார்க்குத் திறத்தான் என்க. விண்டிறத்தெழுந்தபானு.....ஒக்க வயக்கொளிவசிட்டன்...எழுத்தெனும் இமையாவுள்ளக்கண்டிறத்திட்டான் என்றமையால், ஒளியினுவன்றி, கண்ணைத் திறத்தவாலும் அச்சுரியனுக் கொப்பாதல் கொண்க. செவ்வத்தைக் கவினுக்கடையாக்கிச் செவ்வமாகிய கவின் எனினுமாம். எழுத்து ஆகுபெயர். (௩௭)

வரும்பொரு ளுணரு நேச மாசறு தயிலம் வாக்கி  
யரும்பொருட் கலைக னென்னு மணித்திரி யந்த மாட்டிப்  
பெரும்பொருட் புத்தி யென்னு மகலிடைப் பெரிதி னாக  
விரும்பொரு ளறிவுத் தீப மிருளறக் கொளுத்தி யிட்டான்.

இ-ள். பெரும் பொருள் புத்தி என்னும் அகலிடை - பெரிய பொருள் களையெல்லாம் நிச்சயித்து அறியும் புத்தியென்னும் அகலின்கண்,—வரும் பொருள் உணரும் நேச மாசு அறு தயிலம் வாக்கி - (தூல்களுள்ளே) பொரு ந்துகின்ற பொருள்களை அறியவிரும்புகின்ற அவாவாகிய குற்றமற்ற எண் ணையை வார்த்து,—அரும் பொருள் கலைகள் என்னும் அணித் திரி அந் தம் மாட்டி - அரிய பொருளையுடைய தூல்கள் என்று சொல்லும் அழகிய திரிகள் பலவற்றைச் சேர்த்து,—இரும் பொருள் அறிவுத் தீபம் இருள் அற பெரிதின் ஆகக் கொளுத்தியிட்டான் - பெரிய பொருள்களை அறிவி ன்ற அறிவாகிய தீபத்தை அஞ்ஞானம் நீங்கும்படி பெரிதாகக் கொளுத் தினார். எ-று.

அகலிடை, வாக்கி, மாட்டி, கொளுத்தியிட்டான் என்க. பயிற்றுந் தோறும் நேசமுண்டாதலின் வாக்கி என வசிட்டன்மேலெற்றினார். (௩௮)

சுட்டரு நயன நல்கி யிருளறச் சோதி யேற்றிக்  
காட்டுமேற் பொருளை யெல்லாங் காண்பதற் கரிய வாமோ  
பூட்டிய விருமை யின்ப வறத்துறைப் பொருளை யெல்லாம்  
வேட்டுடன் நெருண்டு காண விரும்பு விரும்பத் தீர்ந்தான்.

இ-ள். சுட்டி அரும் நயனம் நல்கி - சம்பாதித்தற்கரிய கண்ணைக்கொ டித்து,—இருள் அறச் சோதி ஏற்றி காட்டுமேல் - இருள்நீங்கும்படி வின க்கை ஏற்றிக் காண்பிப்பானாயின்,—பொருளை எல்லாம் காண்பதற்கு அரிய ஆமோ - பொருள்களையெல்லாம் ஒருவன் காண்பதற்கு அரியதாகாமோ (ஆகாது),—பூட்டிய விருமை இன்ப அறத்துறைப் பொருளை எல்லாம் வேட்டு உடன் நெருண்டு காண - வசிட்டன் கொளுவிய இருமையின்பத் திற்குமுரிய அறநாற்பகுதியின் பொருள்களையெல்லாம் விரும்பி ஒருசேரத் தெளிவுற்றறித்து,—விரும்பு விரும்பத் தீர்ந்தான் - விரும்பதற்குக் காரணமா கிய துன்பத்தை நீக்கினான். எ-று.

ஒகாரம் எதிர்மறை. இது ஒட்டோடுகூடிய வேற்றுப்பொருள்வை ப்பு. நயனம்-கல்வி. சோதி-அறிவு. காட்டுமேல் என்பதற்கு வசிட்டன்

ககக

## இ ர கு வ ம் மி ச ம்.

காட்டுமேல் எனவும், ஒருவன்காட்டுமேல் எனவுங் கொள்க. விழும்  
காணுமையால் வந்த துன்பம். (௩௬)

நிபநவை யற்ற பெற்றி நெடுமாவ முன்னி னேச  
விபநகி லப்பூங் கோதை யிடத்துள னேனு மெஞ்சாத்  
தபநய நட்பிற் ருய தாபத னருளிற் ருழ்வி  
துபநய னத்தும் வேறே ருற்பவ முற்ற னன்றே.

இ-ள். முன்னில் நிபம் நவை அற்றபெற்றி நெடும் பவம் - கருதுமிட  
த்துக் காரணத்தாற் குற்றமற்ற நெடிய (உடற்) பிறப்பானது, - நேச இப  
நகிலப் பூ கோதை இடத்து உளனேனும் - விரும்பப்படும் யானைபோன்ற  
தனங்களையும் பொலிவாகிய கடந்தலையும் உடையளாகிய சுதக்கிணையிடத்து  
உளனாயினும், - எஞ்சாத் தப நய நட்பிற்று ஆய தாபதன் அருளில் - குறை  
யாத தவப்பயனில் விருப்பையுடையனாகிய வசிட்டமுனிவரது திருவருளி  
ளால், - தாழ்வு இல் உபநயனத்தும் வேறு ஓர் உற்பவம் உற்றான் - மேன்  
மைபொருந்திய உபநயனத்தின்கண்ணும் வேறொருபிறவியை அடைந்தான்.  
எ-று.

இரகு சுதக்கிணையிடத்துப் பிறந்தமையன்றி உபநயனத்தின்கண்ணும்  
வேறொரு பிறவியை அடைந்தான் என்பதாம். எனவே, துவிசத்துவம்  
அடைந்தான் என்பது கருத்து. காரணத்தாற் குற்றமற்ற பவம் என்றது  
புண்ணியஜன்மம் என்றபடி. (௪௦)

சூழ்ப்பட்ட கலைக ளொன்றிற் கொருவரார் தூய்மையோர்பால்  
பேழ்ப்பட்ட தனுமுற்சொல்லும்பெரும்படைத்தொழில்களெல்  
மூழ்ப்பட்ட வினைக ளுக்கத் துறுத்தலிற் கற்றான் கற்ற [லா  
காழ்ப்பட்ட கடுமை யாரே கணித்தெடுத் துரைக்க வல்லார்.

இ-ள். சூழ்ப்பட்ட கலைகள் ஒன்றிற்கு ஒருவராம் தூய்மையோர்பால் -  
ஆராயப்பட்ட சாத்திரங்களுள்ளே ஒருநூலுக்கு ஒருவரேயாயுள்ளதெளிவுடை  
யோராகிய பண்டிதர்களிடத்து, - பேழ்ப்பட்ட தனுமுன் சொல்லும் பெரும்  
படைத் தொழில்களெல்லாம் - பகுதிப்பட்ட வில்முதலாகச் சொல்லப்படு  
கின்ற பெரிய படைக்கலத்தொழில்களெல்லாவற்றையும், - ஊழ்ப்பட்டவினை  
கள் ஊக்கத்து உறுத்தலின், கற்றான் - ஊழ்வினைகள் ஊக்கத்தோடும் (அறி  
வினிடத்தே கொண்டுவந்து) உறுத்துதலினால் கற்றறிந்தான், - கற்ற காழ்  
பட்ட கடுமை கணித்து எடுத்து உரைக்க வல்லார் யார் - அவன் கற்ற  
மிருந்த வேகத்தை அளவுபடுத்தி எடுத்துச்சொல்லவல்லவர் யாவர்? எ-று.

யாவர் என்னும் வினாப்பெயர் யார் என்றாய் ஈண்டின்மைகுறித்த  
கின்றது. எல்லாவித்தைகளிலும் ஒருவர் தெளிவுடையோராயிருத்தல்  
கூடாமையின் சூழ்ப்பட்டகலைகளொன்றிற்கொருவரார் தூய்மையோர்பால்  
என்றும், வில்வித்தைமுதலிய எல்லாவித்தைகளிலும் இவன் சாமர்த்திய

## இரகுவற்பத்திப்படலம்.

ககௌ

மடைந்தான் என்பார் பேழ்பட்டதனுமுற்சொல்லும்பெரும்படைத்தொழில்  
கனெல்லாம்.....கற்றான் என்றும், செயற்கையறிவோடு இயற்கையறிவு  
முடையனென்பது தோன்ற, கற்றகாழ்ப்பட்டகமையாரேகணித்தெடுத்து  
ரைக்கவல்லார் என்றுங் கூறினார். (சக)

வாட்டொழில் வேலி கோலி யயிற்றொழி லகழி வாங்கித்  
தோட்டொழின் ஞாயி லாக்கித் துளைக்கைமாத் தூரக முள்ள  
கோட்டொழிற் பொறிகள் செய்துதந்தைபாற்கற்றகோள்விற  
சேட்டொழிற்றெய்வம்வாய்ந்தோர்தெற்றற்கருநகருமொத்தான்.

இ-ள். வான் தொழில் வேலி கோலி - வான்வித்தையாகிய மதிலையுண்  
டாக்கி, — அயில் தொழில் அகழி வாங்கி - வேல்வித்தையாகிய கிடங்கை  
வளையச்செய்து, — தோள் தொழில் ஞாயில் ஆக்கி - மல்வித்தையாகிய  
ஞாயிலை உண்டாக்கி, — துளைக்கைமா தூரகம் உள்ள கோல் தொழில் பொறி  
கள் செய்து - யானையும் குதிரையுமாகவுள்ளவற்றிற் செய்யப்படும் தொ  
ழில்களாகிய பொறிகளைச்செய்து. — தந்தைபால் கற்ற கோள்வில் சேண்  
தொழில் தெய்வம் வாய்ந்து - பிதாவினிடத்துக்கற்ற கொலைத்தொழிலை  
யுடைய வில்லினது பெரிய வித்தையாகிய நகர்த்தெய்வம் வாய்க்கப்பெ  
ற்று, — ஓர் தெற்றகு அரும் நகரும் ஒத்தான் - ஒரு அழித்தற்கரிய நகரத்  
தையுமொத்தான். எ-று.

இவைகள் தனக்குக் காவலாகவிருக்கத் தான் அவற்றிற்கு நடுவே  
அழிக்கப்படாமலிருந்தான் என்பார் இங்ஙனங் கூறினார். யானையும் குதி  
ரையுமாகவுள்ளவற்றிற் செய்யப்படுந் தொழில் யானையேற்றமும் குதி  
ரையேற்றமும். (சஉ)

முற்பொழு தாயி னுனல் லறத்துறை முதிர்வி னுப்பட்  
சொற்பொழு தாயி னுன்வெம்பகையடுந் தொழிலிற் றண்ணெ  
பிற்பொழு தாயி னுன்றெண் பெருமதி யமைவிற் பின்னை [ன்  
யற்பொழு தாயி னுனில் லணிப்பக லொன்றி னுனான்.

இ-ள், நல் அறத்துறை முதிர்வின் முற்பொழுது ஆயினான் - நல்ல  
தருமத்துறைகளின் முதிர்ச்சியினால் முற்பொழுதையொத்தான், — வெம்  
பகை அடும் தொழிலின் நாப்பண் சொல்பொழுது ஆயினான் - கொடிய  
பகையை அடும் தொழிலினால் மத்தியானகாலத்தை ஒத்தான், — தென்பெரு  
மதி அமைவின் தண்ணென் பிற்பொழுது ஆயினான் - தெள்ளிய பெரிய  
புத்தி அமையப்பெறுதலால் குளிர்ச்சியையுடைய பிற்பொழுதை ஒத்  
தான், — பின்னை அற்பொழுது ஆயினான் இவ் - பின்னர் இராக்காலத்தை  
ஒத்தானில்லை, — அணிப்பகல் ஒன்றின் ஆனான் - அழகிய ஒரு பகற்கால  
த்தை ஒத்தான். எ-று.

வரவரமுதிர்தலாலே முற்பொழுதையும், அடுத்தொழிலினாலே உச்சிப் பொழுதையும், செல்லச்செல்ல அமைதலாற் பிற்பொழுதையுமொத்தான் என்க. எது உவமை. உருவகமாகக் கொள்ளினுமமையும். (௪௩)

விஞ்சிய வென்றித் தன்கை வேலொன்றிற் கரசர் யாரு  
மெஞ்சலி லிகற்போர் தன்னி லிலக்கம தாகத் தானு  
மஞ்சகப் பரியோ னேரைந் தம்பினுக் கிலக்கமாய  
வஞ்சிய ரிருகட் டாரை வாளினுக் கிலக்க மாணன்.

இ-ள். விஞ்சிய வென்றித் தன் கை வேல் ஒன்றிற்கு - திலீபமகாரா சன் மிகுந்த வெற்றியையுடைய தனது கையிலுள்ள வேற்படையொன்றி னுக்கு,—அரசர் யாரும் எஞ்சலில் இகல் போர்தன்னில் இலக்கம் ஆக— அரசர்கள் யாவரும் குறையாத பகையையுடைய போரிலே இலக்காக,— தானும் - தானும்,—அம் சகப் பரியோன் ஓர் ஐந்து அம்பினுக்கு இலக்கம் ஆய - அழகிய கிளியாகிய குதிரையையுடையவாகிய மன்மதனது ஐந்து பாணங்களுக்கும் இலக்காயுள்ள,—வஞ்சியர் இருகண் தாரை வாளினுக்கு இலக்கம் ஆன—பெண்களது இரண்டு கண்களாகிய கூரியவாளுக்கு இலக் காயினான். எ-று.

அரசர்கள் தனது ஒருவேற்படைக்கிலக்காகத் தான் மகளிர் கண்களா கிய இருவாட்படைக்கிலக்காளுன் எனவே காளைப்பருவத்தை அடைந்தான் என்பது பெறப்பட்டது. (௪௪)

கட்டழ கரும்பு காளைக் கற்பகங் காமர் காட்சி  
மட்டில விளமை யென்னு மாட்சிய பலத்த தேனும்  
பட்டுடைக் கமலச் சேக்கைப் பாசிழைப் பூவைக் கல்லாற்  
கிட்டுமோ வெளிதிற் கீதப் பனுவன்மென் கிளியி னூர்க்கே.

இ-ள். கட்டழகு அரும்பு காளைக் கற்பகம் - பேரழகுதோன்றப்பெற்ற காளைப்பருவத்தையுடைய இரகுவென்னுங் கற்பகதரு,—காமர் காட்சி மட்டு இல இளமை என்னும் மாட்சிய பலத்ததேனும் - அழகிய தோற்றத் தையுடைய அளவில்லாத இளமைப்பருவமாகிய கல்ல பழத்தையுடையதாயி னும்,— பட்டு உடை பாசிழை கமலச் சேக்கைப் பூவைக்கு அல்லால் - பட்டுவஸ்திரத்தையும் பசிய ஆபரணங்களையுமுடைய தாமரைச்சேக்கைய யுடைய பூவைக்கேயன்றி,—கீதப் பனுவல் மென் கிளியினூர்க்கு எளிதில் கிட்டுமோ - கீதம்போன்ற சொற்களையுடைய மெல்லிய கிளியார்க்குக் கிடைக்கப்பெறுமோ. எ-று.

பூவை என்பது இலக்குமியையும், நாகணவாயையும், கிளியினர் என் பது பெண்களையும், கிளியையும் உணர்த்திநின்றன. எனவே இரகுவுக்கு இளமைப்பருவமடைய இலக்குமீகரமு மதிகரித்ததென்பது பெறப்பட்டது. ஓகாரம் எதிர்மறை. கட்டழகரும்பு என்பதற்கு அழகாகிய அரும்பை அரும்பிய எனினுமாம். (௪௫)

## இரகுவற்பத்திப்பாடலம்.

ககக

நோக்கரு மகங்கன் முன்னை விதியினுற் பெரிது நோற்ற  
பாக்கிய முருக்கொண் டன்ன படிவத்த பருவம் காளை  
பாக்கவின் மடவார் கண்ணுள் வதிதலாற் றுயிலுஞ் சிந்தை  
நீக்கற நிரம்ப லால்வே றுன்னலு நீக்கி னாரே.

இ-ள். நோக்க அரும் அங்கன் முன்னை விதியினால் பெரிது நோற்ற  
பாக்கியம் உருக்கொண்டன்ன - பார்த்தறியமுடியாத அருபியாகிய மன்ம  
தன் முற்பிறப்பிலே விதிப்படி மிகவுந் தவஞ்செய்துபெற்ற செல்வமே  
ஒருவடிவெடுத்தாற்போன்ற,--படிவத்த பருவக் காளை - வடிவத்தையுடைய  
இளமைப்பருவத்தையுடையனாகிய இரகு, -- மாக் கவின் மடவார் கண்  
னுள் வதிதலால் றுயிலும் - போழையையுடைய பெண்களது கண்ணுள்  
இருத்தலால் நித்திரையையும்,--சிந்தை நீக்கு அற நிரம்பலால் வேறு  
உன்னலும் நீக்கினார் - மனத்துள் எங்கும்நிறைதலால் பிற்தொன்றைச்  
சிந்தித்தலையும் (அவர்கள்) நீக்கினார்கள். எ-று.

அருமை ஈண்டு இன்மைமேனின்றது. அங்கன் நோற்ற பாக்கியம்  
உருக்கொண்டன்ன படிவம் என்க. (சக)

தேசலாங் காம னன்னுன் னடிவெலாந் தெரியக் கொண்டு  
பூசலார் விழியார் கள்ளஞ் செய்திடிற் போவ தெங்கே  
காசலாங் கொங்கை நல்லார் காண்டொறு மனைய காமன்  
மாசிலா வழுதூக் காவல் வல்லியிற் றனேக்கப் பட்டார்.

இ-ள். தேச உலாம் காமன் அன்னுன் னடிவெலாம் - ஒளிபரந்த மன்  
மதனையொத்தவனாகிய இரகுவின்னது வடிவுமுழுவதையும், -- தெரியக்கொ  
ண்டு பூசல் ஆர் விழியார் கள்ளம் செய்திடில் போவது எங்கே - தெரி  
வுறும்படிக்கொண்டு போராந்த கண்களையுடைய மகளிர் கள்ளஞ்செய்தால்  
(அவர்கள் தப்பிப்) போவது எங்கே?-- காச உலாம் கொங்கை நல்லார்  
காண்டொறும் - இரத்தினவடிகள் விளங்குகின்ற முலைகளையுடைய பெண்  
கள் (அவன்வடிவைப்) பார்க்குந்தோறும், -- அனைய காமன் மாசு இஃ  
அழகுக் காவல் வல்லியில் தனேக்கப்பட்டார் - அந்த மன்மதனது குற்றமில்  
வாத அழகாகிய காவலையுடைய விலங்கிற் பூட்டப்பட்டார்கள். எ-று.

தெரியக்கனவெடுத்தாற் றப்புவது எப்படி? உடனே விலங்கிற் பூட்டப்  
பட்டார்; கனவுசெய்தவர் விலங்கிற் பூட்டப்படுவர் என்ற விதிப்படி என்  
பதாம். தெரிவுறும்படி என்பது பிறர்க்குத் தெரியும்படி எனவும், கண்  
களுக்குத் தெரிவுறும்படி எனவும் பொருள்படநின்றது. கள்ளம் அவனுக்  
குத்தெரியாது அவன்வடிவைக் கனவெடுத்தல். கொண்டுகள்ளஞ்செய்திடிற்  
போவது எங்கே என இயையும். (சங)

கண்ணினார் சிறிய ருள்ளக் கருத்தினர் பெரிய ரேனா  
மெண்ணினார் செய்மை புக்கு மெண்ணுற்றா ரண்மை புக்குந்

கண்ணினார் காணப்பெற்றார் காணையைப் பெரியர் கண்ணு  
ரெண்ணினார் சிறிய ரென்ப ரிலங்கொளி யினைய ரெல்லாம்.

இ-ள். கண்ணினார் சிறியர் உள்ளக் கருத்தினார் பெரியரேனும் - இயல்  
பிலே கண்ணார் சிறியரும் எண்ணார் பெரியருமாயினும், — காணையை -  
காணப்படுவதையுடையவாகிய இரகுவை. — எண்ணினார் சேய்மை புக்  
கும் எண்ணுற்றார் - எண்ணார் தூரத்திற் புகுந்தும் சிந்தித்தார் (அன்றிக்  
கண்டிலர்), — அண்மை புக்கும் கண்ணினார் காணப்பெற்றார் - அண்மையிற்  
புகுந்தும் கண்ணார் காணப்பெற்றனர் (ஆதலால்), — பெரியர் கண்ணார்  
சிறியர் எண்ணினார் என்பர் - பெரியர் கண்ணாரே சிறியர் எண்ணாரே என்  
றுஞ்சொல்வர் (யாவரெனின்?), — இலங்கு ஒளி இனையரெல்லாம் - விளங்  
குகின்ற ஒளியையுடைய பெண்களெல்லாம். எ-று.

அண்மை சமீபம். புகுதல் வினைகள் முறையே எண்ணினார் கண்ணி  
னார் என்பவற்றின் வினைகள். மனம் நெடுந்தூரஞ்செல்லுமியல்பினையுடை  
யது; கண் சிறிதுதூரம்செல்லுமியல்பினையுடையது. ஆதலால் மனம்  
பெரியது; கண் சிறியது. அங்கனமாயினும் எமதுமனம் நெடுந்தூரம்புக்கும்  
இரகுவைக் காணவில்லை. எமதுகண் சிறிதிடம்புக்கும் இரகுவைக்கண்டு  
கொண்டது. ஆதலால் இப்பொழுது கண்ணே பெரியது எண்ணே சிறியது  
என்றார் என்பதாம். ஆர்விகுதி உயர்த்தற்கண்வந்தது. உம்மைகள் முறையே  
உயர்ச்சிறப்பினும் இழிச்சிறப்பினும் வந்தன. ஒருபொருளைத் தேடித் தூரத்  
திற்போய்க் காணாதவனிலும் சமீபத்திற்கண்டவன் சிறந்தவன் என்பது  
போல இதுவும் கூறப்பட்டது. (சஅ)

நாணுமொன் றுயிரு மொன்றே நன்கிவை யிரண்ட தாகக்  
காணுமொன் றுளதோ லுண்டேற் கடிதின் கவர்ந்த நானோ  
டேணிநம் முயிருந் கொண்டி டியம்புதி யின்றே லேந்தல்  
பேணிநின் றருடி யென்னப் பேசுவார் பிடிய னாரே.

இ-ள். நாணும் ஒன்று உயிரும் ஒன்றே - எமது நாணும் (அதனோடு  
வேறின்றிச் சேர்ந்திருக்கும்) உயிருமொன்றேயாம், — நன்கு இவை இரண்  
டதாகக் காணும் ஒன்று உளதோ - மிகவும் இவற்றைப் பேதமாகக் காண்  
கின்ற ஒருதன்மையுமுண்டோ?, — உண்டேல் - அங்நனமுள்ளதாயின், —  
கடிதில் நீ கவர்ந்த நானோடு எனில் நம் உயிரும் கொண்டிட்டு இயம்புதி -  
விரைவாக நீ கவர்ந்த நானோடு இளைத்த நமதுயிரையும் (வேரூக்கவர்ந்து)  
காட்டிவிட்டு (அதன்பின் ஒன்றோ இரண்டோ என்பதைச்) சொல்லுதி, —  
இன்றேல் - அதுகூடாதாயின், — ஏந்தல்! பேணி நின் றுருடி என்னப் பேசு  
வார் - அரசனே! எம்மைப் பாதுகாத்து அருளுதி என்று சொல்வார்கள், —  
பிடியனார் - பிடிபோன்ற மகளிர். எ-று.

உண்டேல் கொண்டிட்டு இயம்புதி இன்றேல் அருடி என்னப் பேசு  
வார் என்க. கொண்டிட்டு என்பதைக் கொண்டு இட்டு எனக் கண்ணழித்  
துக் கொண்டு தந்து எனப் பொருள்கொள்ளினுமையும். (சக)



நிலைகொண்ட துசப்பு நோவ நெடுங்கலை விசிப்ப தன்றி  
வலைகொண்ட மானம் வேறென் மாணிகை யெங்கட் காணன்.  
முலைகொண்டவடமுஞ்செங்கைமுறைகொண்டவளையும்போகக்  
கலைகொண்டா லமையா தோவிக் காளைதன் காத லென்பார்.

இ-ள். மாண் இழை எங்கட்கு ஆனால் - மாட்சிமைபொருந்திய ஆபரணங்களை யணிந்த (பெண்களாகிய) எங்களுக்கோ எனின், — நிலைகொண்ட துசப்பு நோவ நெடும் கலை விசிப்பது அன்றி வலைகொண்ட மானம் வேறு என் - நிலையான இடைவருந்த நெடிய வஸ்திரத்தை உடுப்பதே (மானம்) அன்றிச் சூழ்ந்த மானம் வேறென்னே? — இக்காளைதன் காதல் - இக்காளை யின்மேற்கொண்ட காதலுக்கு, — முலைகொண்ட வடமும் செங்கை முறை கொண்ட வளையும் போக - முலையிற்பொருந்திய முத்துவடமுஞ் சிவந்த கையின் முறையாக அணிந்த வளையலும் ஒழிய, — கலைகொண்டால் அமையாதோ - வஸ்திரத்தை மாத்திரங் கொண்டாற் போதாதோ. எ-று.

வஸ்திரமே எங்களுக்கு மானமாதலின் வஸ்திரத்தைக் கொள்ளவே எமது மானம் போய்விடும்; மேற்படக் கொள்ளவேண்டாம். அங்ஙனமாக: வடத்தையும் வளைவையுமேன் கொள்ளுகின்றதென்பதாம். (இ0)

பெண்ணினும் பெரிய நெஞ்சிற் பெருகிய காத னீக்க  
வெண்ணின் நியலு வாரு முளரெனி னிளவ றன்னை  
மண்ணினுங் காண்பர் தங்கண் மனத்தினுங் காண்ப ரன்றி  
விண்ணினுங் காண்ப ரென்ற லெங்ஙனே விடுவ தம்மா.

இ-ள். பெண்ணினும் பெரிய நெஞ்சில் பெருகிய காதல் நீக்க - தங்கள் பெண்டன்மையினும்பார்க்கப் பெரிய மனத்திலே பெருகிய ஆசையை நீக்கும்படி, — எண்ணி நின்று இயலுவாரும் உளரெனில் - கருதிநின்றொ முகுவாரும் (அப்பெண்களுள்ளே) உளரென்று பார்த்தால், — இளவல்தன்னை மண்ணினுங் காண்பர் - இளமைப்பருவத்தை யுடையவனாகிய இரகுவைப் பூமியிலுங் காண்பார்கள், — தங்கள் மனத்தினுங் காண்பர் - தங்கள் மனத்தினுங் காண்பார்கள், — அன்றி விண்ணினுங் காண்பர் என்றால் - அன்றி ஆகாயத்தினுங் காண்பார்கள் என்றால், — விடுவது எங்ஙன் - அவர்கள் அக்காதலை விடுவது எப்படி? எ-று.

ஒரிடத்திலாகுதல் இரகுவைக் காணுதிருந்தாற் பெண்கள் தங்காதலை நீக்கிவிடுவார்கள். எங்கும் அவனைக் காணும்போது அவர்கள் அக்காதலை நீக்குவது எப்படி என்பதாம். (இக)

நுண்மையே யகல வாணிற் பிறத்தலாய் முன்னர் நோற்ற  
தெண்மையே யானதிப்பா லென்றுகொண்டியோ ரெல்லாந்  
திண்மையே திரண்ட தோளான் கண்படுந் தோறுஞ்செவ்விப்  
பெண்மையே வேட்ப ராபிற் பிழைப்பரோ பிடிய னாரே.

இ-ள். றண்மை அகல ஆணில் பிறத்தலாய் முன்னர் நோற்றது - றுட்பமான புத்தி நீங்க ஆணிலே பிறக்கும்படி முற்பிறப்பிலே தவஞ்செய்தது, — இப்பால் எண்மையே ஆனது என்று கொண்டு - இவ்விடத்து எளிமையையாய் முடிந்தது என்று கருதிக்கொண்டு, — இளையோ ரெல்லாம் - காலையர்களுல்லாம், — திண்மையே திரண்ட தோளான் கண்படுந்தோறும் - திண்மையே திரண்டு தம்வடிவை எடுத்தாற் போன்ற புயங்கலாயுடையனாகிய இரகு தங்கண்ணுக்கெதிரே தோன்றும்பொழுதெல்லாம், — செவ்விப் பெண்மையே வேட்பராயின் - செவ்வியையுடைய பெண்டன்மையையே விரும்புவாராயின், — பிடியனார் பிழைப்பரோ - பெண்கள் பிழைப்பார்களோ, எ-று.

கண் படுந் தோறும் வேட்பராயில் என இயையும். ஏகாரங்களுள் முன்னையது அசைநிலை; பின்னைய முறையே பிரிநிலையும், தேற்றமும், பிரிநிலையுமாம். இங்ஙனமே “ஆடவர்பெண்மையையாவுந்தோளினாய்” என்றார் பிறரும். (௫௨)

கொந்தினுற் பொலியும் வீதி யெங்கணுங் குறுகுந் தோறுஞ் சந்தினுற் பொலியுங் கொங்கைத் தையலா ரினைய ராக்  
மைந்தினுற் புதுமைத் தாக வடுவற வெடுத்த வாளி  
யைந்தினுற் குரிய வாரு மம்பினின் விளங்கினுனே.

இ-ள். கொந்தினுல் பொலியும் வீதி எங்கணும் குறுகும் தோறும் - கூட்டத்தோடு பொலிகின்ற வீதி எவ்விடத்தும் (இரகு) செல்லுந்தோறும், — சந்தினுல் பொலியும் கொங்கைத் தையலார் இனையர் ஆக - சந்தனக்குழும் பாற் பொலிந்த தனங்களையுடைய மகளிர் இத்தன்மையராக, — மைந்தினுல் புதுமைத்து ஆக வடு அற எடுத்த - வலிமையோடு புதிதாந்தன்மையுடைய தாகக் குற்றமற (ப் பஞ்சபாணங்களையுடைய மன்மதன்) எடுத்த, — வாளி ஐந்தினுற்கு உரிய ஆறும் அம்பினில் விளங்கினுன் - அவற்குரிய ஒரு ஆற மம்பைப்போல (அவ்விரகு) விளங்கினுன். எ-று.

குறுகுந்தோறும் இனையராக விளங்கினுள் எனவும், எடுத்த அம்பு எனவும் இயைக்க. எய்யாது கொல்லுந்தன்மையும், அகோராத் திரம் ஒரே தன்மையுமுடைமையின் புதுமைத்தாக வடுவற என்றார். (௫௩)

பூவினிற் பொலிந்தோன் றந்த பூமயில் புளகம் பூப்ப  
மேவிடிற் பிறர்மே லுள்ளம் வைத்திட விடுமே யென்னுக்  
காவலன் கணித்தி ராச கன்னியர்ச் சேர்த்த வன்னுன்  
ருவிவெத் தினத்துஞ் சேருஞ் சந்திரன் றனையு மொத்தான்.

இ-ள். பூவினிற்பொலிந்தோன் தந்த பூமயில் - பிரமனாற் சிருட்டிக்கப் பட்ட பூமிதேவியை - புளகம் பூப்ப மேவிடில் - மகிழ்ச்சி உண்டாகும்படி (இரகு) சேர்ந்தால், — பிறர் மேல் உள்ளம் வைத்திட விடுமே என்னுக் காவ

வன் கணித்து - அவன் பிறமகளிர்மீது மனத்தைவைக்கவிடுவானா? என்று திலிபன் கருதி, — இராச கன்னியர்ச் சேர்த்த - அரசகன்னியரைப் புணர்க்க, — அன்னான் தாவில் எத்தினத்தும் சேரும் சந்திரன்றனையும் ஒத்தான் - அவ்விரகு கேடற்ற எந்த நட்சத்திரங்களோடுங் கூடுகின்ற சந்திரனை ஒத்து (அம்மகளிரைக்) கூடினான். எ-று.

புளகம் - உபசாரம். பூமயில் விடுமே என்னுச் சேர்த்த அவன் ஒத் தான் என்க. ஒவ்வொரு நாளைக்கு ஒவ்வொருவராகப் புணர்ந்தான் என் பதுதோன்ற எத்தினத்துஞ்சேரும் சந்திரன்றனையும் ஒத்தான் எனப்பட்ட தது. இராச்சியபரிபாலனத்தில் இவன்மனஞ் சென்றுகொண்டிருக்கும் போது மகளிர்போகத்தில் மனமதிகஞ் செல்லாது என்பது கருதி, அப் பரிபாலனத்தை ஒப்புவிக்கமுன்னமே விவாகஞ்செய்துவைத்தான் என் பார் பூமயில்புளகம்பூப்ப,.....ராசகன்னியர்ச்சேர்த்த என்றார். (இச)

கிட்டித்தின் டிறத்தை வீசிக் கிளர்மதம் பிலிற்றி யாவு மட்டித்து வருமால் யானை மீக்கொளா மதச்செருக்கைக் கொட்டித்தன் வயத்த தாக வியற்றுமல் விசையிற் குன்றா வெட்டுத்திக் கன்றி மற்றை யிரண்டையு நிரப்பு மன்றே.

இ-ள். கிட்டித் தின் திறல் கைவீசிக் கிளர்மதம் பிலிற்றி யாவும் மட்டித்து வரும் மால் யானை மீக்கொளா - சமீபித்துத் தின்னணிய லெயி துதிக்கையைவீசிக் கிளராதின்ற மதத்தைப்பிலிற்றித் தனக்கு எதிர்ப்பட்ட எவற்றையும் அழிவுசெய்துவருகின்ற பெரிய யானையின்மீது ஏறி, — மதச் செருக்கைக் கொட்டிக் தன் வயத்தது ஆக இயற்றும் அ இசையால் - மதச்செருக்கை அடித்து நீக்கித் தன்வயத்ததாகச் செய்கின்ற அந்தப் புக ழால், — குன்றா எட்டுத் திக்கு அன்றி மற்றை இரண்டையும் நிரப்பும் - அழியாத எட்டுத்திக்குகளையேயல்லாமல் மற்றைய இரண்டு திக்குகளையும் நிரப்புவான். எ-று.

கிட்டி மீக்கொளாக் கொட்டி இயற்றும் இசையால் நிரப்பும் என்க. இதனால் யானையேற்றத்தின் வன்மை கூறப்பட்டது. (இடு)

நிரந்தரங் கறுத்த போர்த்தெவ் விரசனி நெரிந்து நீளச் சரந்தரு கதியிற் றாய தாருளைப் புதவி மேலாய்க் குரந்தரும் விசையி னீர்மொண் டெண்டிடாக் குரத்து வானிற் பரந்தெழு தாளி போர்ப்பப் பரிதியிற் றிரியு மன்னே.

இ-ள். நிரந்தரம் கறுத்த போர் தெவ் இரசனி நெரிந்து நீள - நாடோ ழும் கோபித்த போரையுடைய பகையாகிய இராக்காலம் உடைந்து தூர மாக, — சரம் தரு கதியில் தாய தார் உளைப் புதவி மேலாய் - சரத்தினோடு தாவிய ஒழுங்கான பிடர்மையையுடைய குகையின்மேலேறி, — குரந்தரும் விசையின் - (நிலத்தை வெட்டுகின்ற) குளம்பின் விசையினாலே, — நீர் மொ